

**تلخيص**

**تفہیم الولان**

**ترجمه و تفسیر**

**سید ابوالاسلحه مودودی**

**تلخيص**

**مولانا صدر الدين اصلاحی**

## النَّحْلُ

نَامٌ

آیت ۶۸ کے فقرے وَأَوْحَىٰ رَبُّكَ إِلَيْ النَّحْلِ سے مخوذ ہے۔ یہی مخفی علامت ہے نہ کہ موضوع بحث کا عنوان۔

زَمَانَةُ نَزْوُلٍ

متعدد اندر وی شہادتوں سے اس کے زمانہ نزول پر روشنی پڑتی ہے۔ مثلاً: آیت ۳۱ کے فقرے وَالَّذِينَ هَا جَرُوا فِي اللَّهِ مِنْ بَعْدِ مَا ظَلَمُوا سے صاف معلوم ہوتا ہے کہ اس وقت بھرت جب شواقع ہو چکی تھی۔

آیت ۶۰ امَّنْ كَفَرَ بِاللَّهِ مِنْ بَعْدِ إِيمَانِهِ الآیہ سے معلوم ہوتا ہے کہ اس وقت ظلم و تم پوری شدت کے ساتھ ہور ہاتھا اور یہ سوال پیدا ہو گیا تھا کہ اگر کوئی شخص ناقابل برداشت اذیت سے مجبور ہو کر کلمہ کفر کہہ بیٹھے تو اس کا کیا حکم ہے۔

آیات ۱۱۲-۱۱۳ اور ضَرَبَ اللَّهُ مَثَلًا قَرْيَةً ... إِنْ كُنْتُمْ إِيَّاهُ تَعْبُدُونَ کا صاف اشارہ اس طرف ہے کہ مکہ میں جوز بردست تحطر نہما ہوا تھا وہ اس سورے کے نزول کے وقت ختم ہو چکا تھا۔

اس سورہ میں آیت ۱۱۵ ایسی ہے جس کا حوالہ سورہ انعام، آیت ۱۱۹ میں دیا گیا ہے، اور دوسری آیت ۱۱۸ ایسی ہے جس میں سورہ انعام کی آیت ۱۳۶ کا حوالہ دیا گیا ہے۔ یہ اس بات کی دلیل ہے کہ ان دونوں سورتوں کا نزول قریب العهد ہے۔

ان شہادتوں سے پتہ چلتا ہے کہ اس سورے کا زمانہ نزول بھی کہا آخری دور ہی ہے۔

### مَوْضُوعٌ اُوْرَمَكْرِي مَضْمُونٌ

شرک کا ابطال، توحید کا اثبات، دعوت پیغمبر کو نہ ماننے کے برے نتائج پر تنبیہ و فہمائش، اور حق کی مخالفت و مراجحت پر زجر و توبخ۔

### مِبَاحَثٌ

سورے کا آغاز بغیر کسی تمهید کے یک لخت ایک تنبیہ جملے سے ہوتا ہے۔ کفار مکہ بار بار کہتے تھے کہ ”جب ہم تمہیں جھٹلا چکے ہیں اور کھلم کھلائمہاری مخالفت کر رہے ہیں تو آخروہ خدا کا عذاب آکیوں نہیں جاتا جس کی تم ہمیں دھمکیاں دیتے ہو۔“ اس پر فرمایا کہ بے وقوف! خدا کا عذاب تو تمہارے سر پر تلاکھڑا ہے، اب اس کے ٹوٹ پڑنے کے لیے جلدی نہ مچاؤ بلکہ جو ذرای مہلت باقی ہے اس سے فائدہ اٹھا کر بات سمجھنے کی کوشش کرو۔ اس کے بعد فوراً ہی تفہیم کی تقریر شروع ہو جاتی ہے اور حسب ذیل مضامین بار بار یکے بعد دیگرے سامنے آنے شروع ہوتے ہیں:

- (۱) دل لگتے دلائل اور آفاق و افس کے آثار کی کھلی کھلی شہادتوں سے سمجھایا جاتا ہے کہ شرک باطل ہے اور توحید ہی حق ہے۔
- (۲) منکرین کے اعتراضات، شکوک، جھوٹوں اور حیلوں کا ایک ایک کر کے جواب دیا جاتا ہے۔
- (۳) باطل پر اصرار اور حق کے مقابلے میں استکبار کے برے نتائج سے ڈرایا جاتا ہے۔
- (۴) اُن اخلاقی اور عملی تغیرات کو مجمل مگر دل نشین انداز سے بیان کیا جاتا ہے جو محمد ﷺ کا لایا ہوا دین انسانی زندگی میں لانا چاہتا ہے۔
- (۵) نبی ﷺ اور آپ کے ساتھیوں کی ڈھارس بندھائی جاتی ہے اور ساتھ ساتھ یہ بھی بتایا جاتا ہے کہ کفار کی مزاحموں اور جفا کاریوں کے مقابلے میں ان کا رویہ کیا ہونا چاہیے۔

﴿۱۶﴾ سُوْرَةُ النَّجَانِ مَكِّيَّةٌ (۲۰) رَّجُلُهَا ۱۶ آیاً هُنَّا

## بِسْمِ اللَّهِ الرَّحْمَنِ الرَّحِيمِ

أَتَيْ أَمْرَ اللَّهِ فَلَا تَسْتَعْجِلُوهُ سِبْعَةٌ وَتَعْلَى عَمَّا يُشَرِّكُونَ ۚ ۱  
يُنَزِّلُ الْمَلَكُكَةَ بِالرُّوحِ مِنْ أَمْرِهِ عَلَى مَنْ يَشَاءُ مِنْ

اللَّهِ كَنَامَ سَجْوَبَ اِنْتَهَا مَهْرَبَانَ اور رَحْمَ فَرْمَانَ وَالاَهَيْ -

آگیا اللَّهُ کا فیصلہ، اب اس کے لیے جلدی نہ مجاوہ۔ پاک ہے وہ اور بالا و برتر ہے اس شرک سے جو یہ لوگ کر رہے ہیں۔ وہ اس روح کو اپنے جس بندے پر چاہتا ہے اپنے حکم سے ملائکہ کے ذریعے نازل فرمادیتا ہے [۱]

[۱] یعنی بس وہ آئیا ہی چاہتا ہے۔ اس کے ظہور و نشاڑ کا وقت قریب آگاہ ہے۔ اس بات کو صبغہِ ارضی میں یا تو اس کے انتہائی یقینی اور انتہائی قریب ہونے کے تصور دلانے کے لیے فرمایا گیا، یا پھر اس لیے کہ کفار قریش کی سرکشی و بد عملی کا پیمانہ لبریز ہو چکا تھا اور آخری فیصلہ کن قدم اٹھائے جانے کا وقت آگیا تھا۔

سوال پیدا ہوتا ہے کہ ”فیصلہ“ کیا تھا اور کس شکل میں آیا؟ ہم سمجھتے ہیں (اللَّهُ عَلِمُ بِالصَّوَابِ) کہ اس فیصلے سے مراد نبی ﷺ کی مکہ سے بھرت ہے جس کا حکم تھوڑی مدت بعد ہی دیا گیا۔ قرآن کے مطالعہ سے معلوم ہوتا ہے کہ نبی جن لوگوں کے درمیان معمouth ہوتا ہے ان کے بھو دوانکار کی آخری سرحد پر پہنچ کر رہی اسے بھرت کا حکم دیا جاتا ہے اور یہ حکم ان کی قسمت کا فیصلہ کردیتا ہے۔ اس کے بعد یا تو ان پر بتاہ کن عذاب آ جاتا ہے، یا پھر نبی اور اس کے تبعین کے ہاتھوں ان کی جزا کاٹ کر رکھ دی جاتی ہے۔ یہی بات تاریخ سے بھی معلوم ہوتی ہے، بھرت جب واقع ہوئی تو کفار مکہ سمجھے کہ فیصلہ ان کے حق میں ہے۔ مگر آٹھویں دس سال کے اندر ہی دنیا نے دیکھ لیا کہ نہ صرف کے سے بلکہ پوری سرزمینِ عرب ہی سے کفر و شرک کی جڑیں اکھاڑ کر پھینک دی گئیں۔

[۲] { مطلب یہ ہے کہ اس خدائی فیصلے کے نفاذ میں تمہارے بار بار کے چیلنج کے باوجود اب تک جوتا خیر ہوتی رہی ہے اس کی } وجہ ہرگز وہ نہیں ہے جو تم سمجھے بیٹھے ہو { یعنی یہ کہ تمہارا نبی جو کچھ کہہ رہا ہے غلط کہہ رہا ہے اور تمہارا مشرکانہ مذہب ہی بحق ہے }۔ اللہ اس سے بلند تر اور پاکیزہ تر ہے کہ کوئی اس کا شریک ہو۔

[۳] روح سے مراد روح نبوت اور روحی، جس سے بھر کرنی کام اور کلام کرتا ہے۔ یہ وہی اور یہ پیغمبر انا پسرت چونکہ اخلاقی زندگی میں وہی مقام رکھتی ہے جو طبعی زندگی میں روح کا مقام ہے، اس لیے قرآن میں متعدد مقامات پر اس کے لیے روح کا لفظ استعمال کیا گیا ہے۔ اسی حقیقت کو نہ سمجھنے کی وجہ سے عیسائیوں نے روح القدس (Holy Ghost) کو تین خداوں میں سے ایک خدا نہ اندازلا۔

[۴] فیصلہ طلب کرنے کے لیے کفار جو چیلنج کر رہے تھے اس کے پس پشت پونکہ محمد ﷺ کی نبوت کا انکار بھی موجود تھا، اس لیے شرک کی تردید کے ساتھ اور اس کے معا بعده آپ کی نبوت کا اثبات فرمایا گیا۔ وہ کہتے تھے کہ یہ بناوی باتیں ہیں جو یہ شخص بنارہا ہے۔ اللہ اس کے جواب میں فرماتا ہے کہ نہیں، یہ ہماری بھیجی ہوئی روح ہے جس سے لبریز ہو کر یہ شخص نبوت کر رہا ہے۔

پھر یہ جو فرمایا کہ اپنے جس بندے پر اللہ چاہتا ہے یہ روح نازل کرتا ہے، تو یہ کفار کے اُن اعتراضات کا جواب ہے جو وہ حصہ پر کرتے تھے کہ اگر خدا کو نبی ہی بھیجا تھا تو کیا بس محمد بن عبد اللہ ہی اس کام کے لیے رہ گیا تھا، اس کے جواب میں ارشاد ہوتا ہے کہ خدا

عَبَادٍ هُ أَنْ أَنْذِرُهُ أَنَّهُ لَا إِلَهَ إِلَّا أَنَا فَاتَّقُونَ ۝ خَلَقَ  
السَّمَاوَاتِ وَالْأَرْضَ بِالْحَقِّ تَعْلَى عَمَّا يُشْرِكُونَ ۝ خَلَقَ  
الإِنْسَانَ مِنْ نُطْفَةٍ فَإِذَا هُوَ خَصِيمٌ مُّبِينٌ ۝ وَالْأَنْعَامَ  
خَلَقَهَا لَكُمْ فِيهَا دِفْعَةٌ وَمَنَافِعٌ وَمِنْهَا تَأْكُلُونَ ۝  
وَلَكُمْ فِيهَا جَمَالٌ حِينَ تُرْيَهُونَ وَحِينَ تَسْرَهُونَ ۝  
وَتَحِيلُّ أَثْقَالَكُمْ إِلَى بَلَدِيَّهُ تَكُونُوا بِلِغَيْهِ إِلَّا  
بِشِقِّ الْأَنْفُسِ إِنَّ رَبَّكُمْ لَرَءُوفٌ رَّحِيمٌ ۝ وَالْخَيْلَ

(اس ہدایت کے ساتھ کہ لوگوں کو) ”آ گاہ کردو، میرے سو اکوئی تمہارا معمود نہیں ہے، لہذا تم مجھی سے ڈرو۔“ [۵] اُس نے آسمان و زمین کو برق پیدا کیا ہے، وہ بہت بالا و برتر ہے اُس شرک سے جو لوگ کرتے ہیں [۶]۔ اُس نے انسان کو ایک ذرا سی بوند سے پیدا کیا اور دیکھتے دیکھتے صریحاً وہ ایک بھگڑا الوہستی بن گیا۔ [۷] اُس نے جانور پیدا کیے جن میں تمہارے لیے پوشاک بھی ہے اور خوراک بھی، اور طرح طرح کے دوسرے فائدے بھی۔ اُن میں تمہارے لیے جمال ہے جب کہ صبح تم انھیں چڑھنے کے لیے بھیجنے ہوا اور جب کہ شام انھیں واپس لاتے ہو۔ وہ تمہارے لیے بوجھڑا ہو کر ایسے ایسے مقامات تک لے جاتے ہیں جہاں تم سخت جانشنا فی کے بغیر نہیں پہنچ سکتے۔ حقیقت یہ ہے کہ تمہارا رب بڑا ہی شفیق اور مہربان ہے۔ اُس نے گھوڑے اپنے کام کو خود جانتا ہے، تم سے مشورہ لینے کی حاجت نہیں ہے، وہ اپنے بندوں میں سے جس کو مناسب سمجھتا ہے آپ ہی اپنے کام کے لیے منتخب کر لیتا ہے۔

[۵] اس فقرے سے یہ حقیقت واضح کی گئی کہ روح نبوت جہاں جس انسان پر بھی نازل ہوئی ہے یہی ایک دعوت لے کر آئی ہے کہ خدائی صرف ایک اللہ کی ہے اور بس وہی اکیلا اس کا مستحق ہے کہ اس کا تقویٰ کیا جائے اور اس کی نافرمانی سے بچا جائے۔

[۶] دوسرے الفاظ میں اس کا مطلب یہ ہے کہ شرک کی نفعی اور توحید کا ثابت جس کی دعوت خدا کے پیغمبر دیتے ہیں، اسی کی شہادت زمین و آسمان کا پورا کارخانہ تخلیق دے رہا ہے۔ یہ کارخانہ کوئی خیالی گورکھ دھندا نہیں ہے، بلکہ ایک سراسر مبتنی بر حقیقت نظام ہے۔ اس میں تم جس طرف چاہوں گا، اٹھا کر دیکھ لو، شرک کی گواہی کہیں سے نہ ملے گی۔ اس کے بعد آثار کائنات سے اور خود انسان کے اپنے وجود سے وہ شہادتیں پیش کی جاتی ہیں جو ایک طرف تو حیدر پر اور دوسری طرف رسالت پر دلالت کرتی ہیں۔

[۷] اس کے دو معنی ہو سکتے ہیں اور غالباً دونوں ہی مراد ہیں۔ ایک یہ کہ اللہ نے نطفہ کی حقیری بوند سے وہ انسان پیدا کیا جو بخش و استدلال کی قابلیت رکھتا ہے اور اپنے مدد عاکے لیے جتنی پیش کر سکتا ہے۔ دوسرے یہ کہ جس انسان کو خدا نے نطفے جیسی حقیر چیز سے پیدا کیا ہے، اس کی خودی کا طيخان تو دیکھو کہ وہ خود خدا ہی کے مقابلہ میں بھگڑ نے پر اتر آیا ہے۔

وَالْبِغَالَ وَالْحَمِيرَ لِتَرْكُوبُهَا وَرِزْيَنَهُ طَوَّيْخُلْقُ مَالًا  
تَعْلَمُونَ ۖ ۗ وَعَلَى اللَّهِ قَصْدُ السَّبِيلِ وَمِنْهَا جَاءِرُ طَوَّلُ  
شَاءَ لَهَذَا كُمْ أَجْمَعِينَ ۖ هُوَ الَّذِي أَنْزَلَ مِنَ السَّمَاءِ عَلَى

اور خچار گدھے پیدا کیے تاکہ تم ان پر سوار ہو اور وہ تمہاری زندگی کی رونق بنیں۔ وہ اور بہت سی چیزیں (تمہارے فائدے کے لیے) پیدا کرتا ہے جن کا تمہیں علم تک نہیں ہے۔<sup>[۸]</sup> اور اللہ ہی کے ذمہ ہے سیدھا راستہ بتانا جب کہ راستے میڑ ہے بھی موجود ہیں۔<sup>[۹]</sup> اگر وہ چاہتا تو تم سب کو ہدایت دے دیتا ہے<sup>[۱۰]</sup>

وہی ہے جس نے آسمان سے تمہارے لیے پانی برسایا

[۸] یعنی بکثرت ایسی چیزیں ہیں جو انسان کی بھلائی کے لیے کام کر رہی ہیں اور انسان کو خیر تک نہیں ہے کہ کہاں کہاں کرنے خدماء اُس کی خدمت میں لگے ہوئے ہیں اور کیا خدمت انجام دے رہے ہیں۔

[۹] تو حیدا اور رحمت و ربویت کے دلائل پیش کرتے ہوئے یہاں اشارہ نبوت کی بھی ایک دلیل پیش کر دی گئی ہے۔ اس دلیل کا مختصر بیان یہ ہے:

دنیا میں انسان کے لیے فکر و عمل کے بہت سے مختلف راستے ممکن ہیں اور عملاً موجود ہیں۔ ان میں سے صحیح نظریے اور صحیح راہ عمل سے واقف ہونا انسان کی سب سے بڑی ضرورت ہے، بلکہ اصل بنیادی ضرورت یہی ہے۔ کیونکہ اگر پوری نہ ہو تو اس کے معنی یہ ہیں کہ آدمی کی ساری زندگی ہی ناکام ہو گئی۔

اب غور کرو کہ جس خدا نے تمہاری حیوانی زندگی کی ایک ایک ضرورت پوری کر رکھی ہے، کیا اس سے تم یہ توقع رکھتے ہو کہ اس نے تمہاری انسانی زندگی کی اس سب سے بڑی اور اصلی ضرورت کو پورا کرنے کا بندوبست نہ کیا ہو گا؟

یہی بندوبست تو ہے جو نبوت کے ذریعے کیا گیا ہے۔ اگر تم نبوت کو نہیں مانتے تو بتاؤ کہ تمہارے خیال میں خدا نے انسان کی ہدایت کے لیے اور کون سا انتظام کیا ہے؟ اس کے جواب میں تم نہ یہ کہہ سکتے ہو کہ خدا نے ہمیں راستہ تلاش کرنے کے لیے عقل و فکر دے رکھی ہے، کیونکہ انسانی عقل و فکر پہلے ہی بے شمار مختلف راستے ایجاد کر پڑھی ہے جو راه راست کی صحیح دریافت میں اس کی ناکامی کا کھلا بہوت ہے۔ اور نہ تم یہی کہہ سکتے ہو کہ خدا نے ہماری رہنمائی کا کوئی انتظام نہیں کیا ہے، کیونکہ خدا کے ساتھ اس سے بڑھ کر بدگمانی اور کوئی نہیں ہو سکتی کہ وہ جانور ہونے کی حیثیت سے تو تمہاری پرورش اور تمہارے نشوونما کا اتنا مفصل اور مکمل انتظام کرے، مگر انسان ہونے کی حیثیت سے تم کو یونہی تاریکیوں میں بھکنے اور ٹھوکریں کھانے کے لیے چھوڑ دے۔

[۱۰] یعنی اگرچہ یہ بھی ممکن تھا کہ اللہ تعالیٰ اپنی اس ذمہ داری کو (جنوں انسان کی رہنمائی کے لیے اس نے خود اپنے اور عائد کی ہے) اس طرح ادا کرتا کہ سارے انسانوں کو پیدائشی طور پر دوسری تمام بے اختیار مخلوقات کے مانند برس رہا یت بتا دیتا۔ لیکن یہ اس کی مشیت کا تقاضا نہ تھا۔ اُس کی مشیت ایک ایسی ذی اختیار مخلوق کو وجود میں لانے کی مقاصی تھی جو اپنی پسند اور اپنے انتخاب سے صحیح اور غلط، ہر طرح کے راستوں پر جانے کی آزادی رکھتی ہو۔ اسی آزادی کے استعمال کے لیے اس کو علم کے ذرائع دیے گئے، عقل و فکر کی صلاحیتیں دی گئیں، خواہیں اور ارادے کی طاقتیں بخشی گئیں، اپنے اندر اور باہر کی بے شمار چیزوں پر تصرف کے اختیارات عطا کیے گئے،

مَاءً لَكُمْ مِنْهُ شَرَابٌ وَمِنْهُ شَجَرٌ فِيهِ تُسْبِيْمُونَ ⑩  
 يُنْدِتُ لَكُمْ بِهِ الْزَرْعَ وَالرَّيْتُونَ وَالنَّخِيلَ  
 وَالْأَعْنَابَ وَمِنْ كُلِّ الشَّمَرَاتِ إِنَّ فِي ذَلِكَ لَذِيْلَةً لِقَوْمٍ  
 يَتَفَكَّرُونَ ⑪ وَسَخَرَ لَكُمُ الْأَيْلَ وَالنَّهَارَ لَا وَالشَّمْسَ  
 وَالْقَمَرَ طَوَّلَ النَّجُومُ مُسَخَّرٌ بِاَمْرِهِ ⑫ إِنَّ فِي ذَلِكَ لَذِيْلَةً  
 لِقَوْمٍ يَعْقِلُونَ ⑬ وَمَا ذَرَّا لَكُمْ فِي الْأَرْضِ مُخْتَلِفًا  
 أَوْاْنَهُ ⑭ إِنَّ فِي ذَلِكَ لَذِيْلَةً لِقَوْمٍ يَذَرُونَ ⑮ وَهُوَ الَّذِي  
 سَخَرَ الْبَحْرَ لِتَأْكُلُوا مِنْهُ لَحْمًا طَرِيْقًا وَتَسْتَخْرِجُوا  
 مِنْهُ حِلْيَةً تَلْبَسُونَهَا ⑯ وَتَرَى الْفُلْكَ مَوَاجِرَ

جس سے تم خود بھی سیراب ہوتے ہو اور تمہارے جانوروں کے لیے بھی چارہ پیدا ہوتا ہے۔ وہ اس پانی کے ذریعہ سے کھیتیاں اگاتا ہے اور زیتون اور کھجور اور انگور اور طرح طرح کے دوسرے پھل پیدا کرتا ہے۔ اس میں ایک بڑی نشانی ہے ان لوگوں کے لیے جونور و فکر کرتے ہیں۔

اس نے تمہاری بھلائی کے لیے رات اور دن کو اور سورج اور چاند کو مسخر کر رکھا ہے اور سب تارے بھی اُسی کے حکم سے مسخر ہیں۔ اس میں بہت نشانیاں ہیں ان لوگوں کے لیے جو عقل سے کام لیتے ہیں۔ اور یہ جو بہت سی رنگ برنگ کی چیزیں اس نے تمہارے لیے زمین میں پیدا کر رکھی ہیں، ان میں بھی ضرور نشانی ہے ان لوگوں کے لیے جو سبق حاصل کرنے والے ہیں۔

وہی ہے جس نے تمہارے لیے سمندر کو مسخر کر رکھا ہے تاکہ تم اس سے تروتازہ گوشت لے کر کھاؤ اور اس سے زینت کی وہ چیزیں نکالو جنہیں تم پہنا کرتے ہو۔ تم دیکھتے ہو کہ گشتنی سمندر کا سینہ چیرتی ہوئی چلتی ہے۔

اور باطن و ظاہر میں ہر طرف بے شمار ایسے اسباب رکھ دیے گئے جو اس کے لیے ہدایت اور ضلالت، دونوں کے موجب بن سکتے ہیں۔ یہ سب کچھ بے معنی ہو جاتا اگر وہ پیدا آشی طور پر راست رو بنا دیا جاتا۔ اور ترقی کے ان بلند ترین مدارج تک بھی انسان کا پہنچانا ممکن نہ رہتا جو صرف آزادی کے صحیح استعمال ہی کے نتیجے میں اس کو مل سکتے ہیں۔ اس لیے اللہ تعالیٰ نے انسان کی رہنمائی کے لیے جب ہدایت کا طریقہ چوڑ کر رسالت کا طریقہ اختیار فرمایا تاکہ انسان کی آزادی بھی برقرار رہے، اور اس کے امتحان کا منشا بھی پورا ہو، اور راہ راست بھی معقول ترین طریقہ سے اس کے سامنے پیش کر دی جائے۔

فِيهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ۚ ۱۷  
وَالْأَنْقَىٰ فِي الْأَرْضِ رَوَاسِيَ أَنْ تَمِيدَ بِكُمْ وَأَنْهَرًا وَسُبْلًا  
لَعَلَّكُمْ تَهْتَدُونَ ۖ ۱۸ وَعَلِمْتِ ۖ وَبِالْتَّجْهِيرِ هُمْ يَهْتَدُونَ ۖ ۱۹

یہ سب کچھ اس لیے ہے کہ تم اپنے رب کا فضل تلاش کرو [۱۱] اور اس کے شکر گزار بنو۔

اُس نے زمین میں پہاڑوں کی میخیں گاڑیں تاکہ زمین تم کو لے کر ڈھلک نہ جائے۔ [۱۲] اس نے دریا جاری کے اور قدرتی راستے بنائے تاکہ تم ہدایت پاؤ۔ اس نے زمین میں راستہ بتانے والی علامتیں رکھ دیں، اور تاروں سے بھی لوگ ہدایت پاتے ہیں۔ [۱۳]

[۱۱] یعنی حلال طریقوں سے اپنا رزق حاصل کرنے کی کوشش کرو۔

[۱۲] اس سے معلوم ہوتا ہے کہ سطح زمین پر پہاڑوں کے ابھار کا اصل فائدہ یہ ہے کہ اس کی وجہ سے زمین کی گردش اور اس کی رفتار میں انضباط پیدا ہوتا ہے۔ قرآن مجید میں متعدد مقامات پر پہاڑوں کے اس فائدے کو نمایاں کر کے بتایا گیا ہے جس سے ہم یہ سمجھتے ہیں کہ دوسرے تمام فائدے ختمی ہیں اور اصل فائدہ یہی حرکت زمین کو اضطراب سے بچا کر منضبط (Regulate) کرنا ہے۔

[۱۳] یعنی وہ راستے جو ندی نالوں اور دریاؤں کے ساتھ بنتے چلے جاتے ہیں۔ ان قدرتی راستوں کی اہمیت خصوصیت کے ساتھ پہاڑی علاقوں میں محسوس ہوتی ہے، اگرچہ میدانی علاقوں میں بھی وہ کچھ کم اہم نہیں ہیں۔

[۱۴] یعنی خدا نے ساری زمین بالکل یکساں بنانا کرنیں رکھ دی بلکہ ہر خطے کو مختلف امتیازی علامات (Landmarks) سے متاز کیا۔ اس کے بہت سے دوسرے فوائد کے ساتھ ایک فائدہ یہ بھی ہے کہ آدمی اپنے راستے اور اپنی منزل مقصود کو الگ پہچان لیتا ہے۔ اس نعمت کی قدر آدمی کو اسی وقت معلوم ہوتی ہے جب کہ اسے بھی ایسے ریگستانی علاقوں میں جانے کا اتفاق ہوا ہو جہاں اس طرح کے امتیازی نشانات تقریباً مفقود ہوتے ہیں اور آدمی ہر وقت بھلک جانے کا خطہ محسوس کرتا ہے۔ اس سے بھی بڑھ کر بحری سفر میں آدمی کو اس عظیم اشان ایک احساس ہوتا ہے، کیونکہ وہاں نشانات را بالکل ہی مفقود ہوتے ہیں۔ لیکن صحراؤں اور سمندروں میں بھی اللہ نے انسان کی رہنمائی کا ایک فطری انتظام کر رکھا ہے اور وہ ہیں تارے جنیں دیکھ دیکھ کر انسان قدیم ترین زمانے سے آج تک اپنا راستہ معلوم کر رہا ہے۔

یہاں پھر تو حید اور رحمت و ربویت کی دلیلوں کے درمیان ایک لطیف اشارہ دیں۔ رساںت کی طرف کر دیا گیا ہے۔ اس مقام کو پڑھتے ہوئے ذہن خود بخود اس مضمون کی طرف منتقل ہوتا ہے کہ جس خدا نے تمہاری ماڈی زندگی میں تمہاری رہنمائی کے لیے یہ کچھ انتظامات کے ہیں کیا وہ تمہاری اخلاقی زندگی سے اتنا بے پرواہ ہو سکتا ہے کہ یہاں تمہاری ہدایت کا کچھ بھی انتظام نہ کرے؟ ظاہر ہے کہ ماڈی زندگی میں بھلک جانے کا بڑے سے بڑا نقصان بھی اخلاقی زندگی میں بھکنے کے نقصان سے بد رجہ کم ہے۔ پھر جس رب رحیم کو ہماری ماڈی فلاح کی اتنی فکر ہے کہ پہاڑوں میں ہمارے لیے راستے بناتا ہے، میدانوں میں نشانات راہ کھڑے کرتا ہے، صحراؤں اور سمندروں میں ہم کو صحیح سمت سفر بتانے کے لیے آسمانوں پر قندلیں روشن کرتا ہے، اس سے یہ بدگمانی کیسے کی جاسکتی ہے کہ اس نے ہماری اخلاقی فلاح کے لیے کوئی راستہ نہ بنایا ہوگا، اس راستے کو نمایاں کرنے کے لیے کوئی نشان نہ کھڑا کیا ہوگا، اور اسے صاف صاف دکھانے کے لیے کوئی سراج منیر روشن نہ کیا ہوگا؟

**أَفَمَنْ يَخْلُقُ كَمَنْ لَا يَحْقِّطُ أَفَلَا تَذَكَّرُونَ ۖ وَإِنْ تَعْدُوا  
نِعْمَةَ اللَّهِ لَا تُحْصُو هَا طَإِنَّ اللَّهَ لَغَفُورٌ رَّحِيمٌ ۗ وَاللَّهُ**

پھر کیا وہ جو پیدا کرتا ہے اور وہ جو کچھ پیدا نہیں کرتے، دونوں کیساں ہیں؟ کیا تم ہوش میں نہیں آتے تو؟ اگر تم اللہ کی نعمتوں کو گناہ چاہو تو گنہ نہیں سکتے، حقیقت یہ ہے کہ وہ بڑا ہی درگز رکرنے والا اور رحیم ہے، حالانکہ وہ

[۱۵] یہاں تک آفاق اور نفس کی بہت سی نشانیاں جو پے در پے بیان کی گئی ہیں ان سے یہ ہم نہیں کرنا مقصود ہے کہ انسان اپنے وجود سے لے کر زمین اور آسمان کے گوشے گوشے تک جدھر چاہے نظر دوڑا کر دیکھ لے، ہر چیز پتختگی کے بیان کی تصدیق کر رہی ہے اور کہیں سے بھی شرک کی۔ اور ساتھ ساتھ دہریت کی بھی۔ تائید میں کوئی شہادت فراہم نہیں ہوتی۔ یہ ساری چیزیں صاف شہادت دے رہی ہیں کہ ایک ہی ہستی نے تخلیق کا منصوبہ سوچا ہے، اسی نے اپنے منصوبے کے مطابق ان سب اشیاء کو ڈیزاں کیا ہے، اسی نے ان ذیراً ائن پر ان کو پیدا کیا ہے، وہی ہر آن اس دنیا میں نت فی چیزیں معاپا کر اس طرح لارہا ہے کہ مجموعی ایکم اور اس کے نظم میں ذرا فرق نہیں آتا، اور وہی زمین سے لے کر آسمانوں تک اس عظیم الشان کارخانے کو چلا رہا ہے۔ ایک بے وقوف یا ایک ہٹ دھرم کے سوا اور کوئی یہ کہہ سکتا ہے کہ یہ سب کچھ ایک اتفاقی خدا شہے؟ یا یہ کہ اس کمال درجہ منظہم، مربوط اور تناسب کائنات کے مختلف کام یا مختلف اجزا مختلف خداوں کے آفریدہ اور مختلف خداوں کے زیر انتظام ہیں؟

[۱۶] یعنی اگر تم یہ مانتے ہو (جیسا کہ فی الواقع کفار مکہ بھی مانتے تھے اور دنیا کے دوسرے مشرکین بھی مانتے ہیں) کہ خالق اللہ ہی ہے اور اس کائنات کے اندر تھا رے ٹھیڑ کیوں میں سے کسی کا کچھ بھی پیدا کیا ہو انہیں ہے تو پھر کیے ہو سکتا ہے کہ خالق کے خلق کیے ہوئے نظام میں غیر خالق ہستیوں کی حیثیت خود خالق کے برابریا کسی طرح بھی اس کے مانند ہو؟ کیوں کہ ممکن ہے کہ اپنی خلق کی ہوئی کائنات میں جو اختیارات خالق کے ہیں وہی ان غیر خالقوں کے لیے بھی حاصل ہوں، اور اپنی خلوق پر جو حقوق خالق کو حاصل ہیں وہی حقوق غیر خالقوں کو بھی حاصل ہوں؟ کیسے باور کیا جاسکتا ہے کہ خالق اور غیر خالق کی صفات ایک جیسی ہوں گی، یا وہ ایک جنس کے افراد ہوں گے، حتیٰ کہ ان کے درمیان پاپ اور اولاد کا رشتہ ہوگا؟

[۱۷] پہلے اور دوسرے فقرے کے درمیان ایک پوری داستان ان کی چھوڑ دی ہے، اس لیے کہ وہ اس قدر عیاں ہے کہ اس کے بیان کی حاجت نہیں۔ اس کی طرف مخفی یہ لطیف اشارہ ہی کافی ہے کہ اللہ کے بے پایا احسانات کا ذکر کرنے کے معابعد اس کے غفور و رحیم ہونے کا ذکر کر دیا جائے۔ اسی سے معلوم ہو جاتا کہ جس انسان کا بال بال اللہ کے احسانات میں بندھا ہوا ہے وہ اپنے محسن کی نعمتوں کا جواب کیسی نمک حرامیوں، بے وفا نیوں، غداریوں اور سرکشیوں سے دے رہا ہے، اور پھر اس کا محسن کیسار جیم اور حلیم ہے کہ ان ساری حرکتوں کے باوجود وہ سالہا سال ایک نمک حرام شخص کو اور صدہ برس ایک باغی قوم کو اپنی نعمتوں سے نوازتا چلا جاتا ہے۔ یہاں وہ بھی دیکھنے میں آتے ہیں جو علانیہ خالق کی ہستی ہی کے منکر ہیں اور پھر بھی نعمتوں سے مالا مال ہوئے جا رہے ہیں۔ وہ بھی پائے جاتے ہیں جو خالق کی ذات، صفات، اختیارات، حقوق، سب میں غیر خالق ہستیوں کو اس کا شریک ٹھیڑ رہے ہیں اور منعم کی نعمتوں کا شنکر یہ غیر معمدوں کو ادا کر رہے ہیں، پھر بھی نعمت دینے والا ہاتھ نعمت دینے سے نہیں رکتا۔ وہ بھی ہیں جو خالق اور خالق اور منعم ماننے کے باوجود اس کے مقابلے میں سرکشی و نافرمانی ہی کو پانچ شیوہ اور اس کی اطاعت سے آزادی ہی کو پانچ مسلک بنائے رکھتے ہیں، پھر بھی مدت العمر اس کے بے حد حساب احسانات کا سلسلہ ان پر چاری رہتا ہے۔

يَعْلَمُ مَا تُسِرُّونَ وَمَا تُعْلِنُونَ ۚ ۖ وَالَّذِينَ يَدْعُونَ مِنْ  
دُوْنِ اللَّهِ لَا يَخْلُقُونَ شَيْئًا وَهُمْ يُخْلَقُونَ ۚ ۖ أَمْوَاتٌ  
غَيْرُ أَحْيَاءٍ ۗ وَمَا يَشْعُرُونَ ۗ ۗ آيَاتٍ يُبَعْثُثُونَ ۚ ۖ إِلَهُكُمْ إِلَهٌ۝ ۲۱

تمہارے کھلے سے بھی واقف ہے اور پچھے سے بھی۔ [۱۸]

اور وہ دوسری ہستیاں جنہیں اللہ کو چھوڑ کر لوگ پکارتے ہیں، وہ کسی چیز کی بھی خالق نہیں ہیں بلکہ خود مخلوق ہیں۔ مردہ ہیں نہ کہ زندہ۔ اور ان کو کچھ معلوم نہیں ہے کہ انھیں کب (دوبارہ زندہ کر کے) اٹھایا جائے گا۔ ع تمہارا خدا بس ایک ہی خدا ہے۔

[۱۸] یعنی کوئی احمد یہ نہ سمجھے کہ انکار خدا اور شرک اور معصیت کے باوجود نعمتوں کا سلسلہ بندہ ہونا کچھ اس وجہ سے ہے کہ اللہ کو لوگوں کے کرتوتوں کی خبر نہیں ہے۔ یہ کوئی اندری بانٹ اور غلط بخشی نہیں ہے جو بے خبری کی وجہ سے ہو رہی ہے تو وہ حلم اور درگزرن ہے جو مجرموں کے پوشیدہ اسرار بلکہ دل کی چیزی ہوئی نیتوں تک سے واقف ہونے کے باوجود کیا جا رہا ہے، اور یہ وہ فیاضی و عالی ظرفی ہے جو صرف رب العالمین ہی کو زیب دیتی ہے۔

[۱۹] یہ الفاظ صاف بتارہ ہے ہیں کہ یہاں خاص طور پر جن بناؤٹی معبودوں کی تردید کی جا رہی ہے وہ فرشتے یا جن، یا شیاطین، یا لکڑی پتھر کی مورتیاں نہیں ہیں، بلکہ وفات یافتہ انسان ہیں۔ اس لیے کہ فرشتے اور شیاطین تو زندہ ہیں، ان پر اموات غیر احیاء کے الفاظ کا اطلاق نہیں ہو سکتا۔ اور لکڑی پتھر کی مورتیوں کے معاملہ میں دوبارہ زندہ کر کے اٹھائے جانے کا کوئی سوال ہی پیدا نہیں ہوتا، اس لیے مَا يَشْعُرُونَ آیاتٍ يُبَعْثُثُونَ کے الفاظ انھیں بھی خارج از بحث کر دیتے ہیں۔ اب لامالہ اس آیت میں الَّذِينَ يَدْعُونَ مِنْ دُوْنِ اللَّهِ سے مراد وہ انبیاء، اولیاء، شہداء، صالحین اور دوسرے غیر معمولی انسان ہی ہیں جن کو غالباً معتقدین دانتا، مشکل کشا، فریاد اور، غریب نواز، گنج بخش، اور نہ معلوم کیا کیا قرار دے کر اپنی حاجت روائی کے لیے پکارنا شروع کر دیتے ہیں۔ اس کے جواب میں اگر کوئی یہ کہے کہ عرب میں اس نوعیت کے معبودوں نہیں پائے جاتے تھے تو ہم عرض کریں گے کہ یہ جاہلیت عرب کی تاریخ سے اس کی ناداقیت کا ثبوت ہے۔ کون پڑھا لکھا نہیں جانتا ہے کہ عرب کے متعدد قبائل، ربعیہ، غسان، کلب، تغلب، قضاudem، کنانہ، حرث، کعب، کندہ وغیرہ میں کثرت سے عیسائی اور یہودی پائے جاتے تھے، اور یہ دونوں مذاہب بری طرح انبیاء، اولیاء اور شہداء کی پرستش سے آلوہ تھے۔ پھر مشرکین عرب کے اکثر نہیں تو بہت سے معبودوں گزرے ہوئے انسان ہی تھے جنہیں بعد کی نسلوں نے خدا بنا لیا تھا۔ بخاری میں ابن عباسؓ کی روایت ہے کہ وَدَّ، سواع، یغوث، یموق، نسر، یہ سب صالحین کے نام ہیں جنہیں بعد کے لوگ بت بنا بیٹھے۔ حضرت عائشہؓ کی روایت ہے کہ اساف اور نائلہ دونوں انسان تھے۔ اسی طرح کی روایت لات اور مناة اور عزیزی کے بارے میں بھی موجود ہیں۔ اور مشرکین کا یہ عقیدہ بھی روایات میں آیا ہے کہ لات اور عزیزی اللہ کے ایسے پیارے تھے کہ اللہ میاں جاذلات کے ہاں اور گری عزیزی کے ہاں بس رکرتے تھے، مسیحہ وَتَعَالَى عَمَّا يَصِفُونَ۔

وَاحِدٌ جَّاَلَّاَ لَّاَ يُؤْمِنُونَ بِالْآخِرَةِ قُلُوبُهُمْ مُّنْكَرَةٌ وَهُمْ  
مُّسْتَكِبُرُونَ ۚ ۲۱ لَا جَرَمَ أَنَّ اللَّهَ يَعْلَمُ مَا يُسْرُونَ وَمَا يُعْلَمُونَ  
إِنَّهُ لَا يُحِبُّ الْمُسْتَكِبُرُونَ ۚ ۲۲ وَإِذَا قِيلَ لَهُمْ مَا ذَآءَ أَنْزَلَ  
رَبُّكُمْ لَا قَالُوا آسَاطِيرُ الْأَوَّلِينَ ۖ ۲۳ لَيَحْمِلُوا أَوْزَارَهُمْ كَامِلَةً  
يَوْمَ الْقِيَمَةِ لَا وَمِنْ أَوْزَارِ الَّذِينَ يُضْلُلُونَهُمْ بِغَيْرِ عِلْمٍ ط  
أَلَا سَاءَ مَا يَزِرُونَ ۖ ۲۴ قَدْ مَكَرَ الَّذِينَ مِنْ قَبْلِهِمْ فَاتَّ  
اللَّهُ بِنِيَّا نَهُمْ مِنَ الْقَوَاعِدِ فَخَرَّ عَلَيْهِمُ السَّقْفُ مِنْ

مگر جو لوگ آخرت کو نہیں مانتے ان کے دلوں میں انکار بس کر رہ گیا ہے اور وہ گھمنڈ میں پڑ گئے ہیں۔ [۲۰] اللہ یقیناً ان کے سب کرتوت جانتا ہے چھپے ہوئے بھی اور کھلے ہوئے بھی۔ وہ ان لوگوں کو ہرگز پسند نہیں کرتا جو غور نفس میں بستا ہوں۔ اور جب کوئی ان سے پوچھتا ہے کہ تمہارے رب نے یہ کیا چیز نازل کی ہے، تو کہتے ہیں ”ابی وہ تو اگلے وقتوں کی فرسودہ کہانیاں ہیں۔“ یہ باقیں وہ اس لیے کرتے ہیں کہ قیامت کے روز اپنے بوجھ بھی پورے اٹھائیں، اور ساتھ ساتھ کچھ ان لوگوں کے بوجھ بھی سمجھیں جنہیں یہ بر بنائے جہالت گراہ کر رہے ہیں۔ دیکھو! کیسی سخت ذمہ داری ہے جو یہ اپنے سر لے رہے ہیں ؟ ان سے پہلے بھی بہت سے لوگ (حق کو نیچا دکھانے کے لیے) ایسی ہی مکاریاں کر چکے ہیں، تو دیکھو! کہ اللہ نے ان کے مکر کی عمارت جڑ سے اکھاڑ پھینکی اور اس کی چھت اوپر سے ان کے سر پر آ رہی

[۲۰] یعنی آخرت کے انکار نے ان کو اس قدر غیر ذمہ دار، بلکہ، اور دنیا کی زندگی میں مست بنا دیا ہے کہ اب انھیں کسی حقیقت کا انکار کر دینے میں باک نہیں رہا، کسی صداقت کی ان کے دل میں قدر باتی نہیں رہی، کسی اخلاقی بندش کو اپنے نفس پر برداشت کرنے کے لیے وہ تیار نہیں رہے، اور انھیں یہ تحقیق کرنے کی پرواہی نہیں رہی کہ جس طریقے پر وہ چل رہے ہیں وہ حق ہے بھی یا نہیں۔

[۲۱] یہاں سے تقریر کارخ وسری طرف پھرتا ہے۔ نبی ﷺ کی دعوت کے مقابلہ میں جو شرارتیں کفار مکہ کی طرف سے ہو رہی تھیں، جو جھیں آپ کے خلاف پیش کی جا رہی تھیں، جو حیلے اور بہانے ایمان نہ لانے کے لیے گھڑے جارہے تھے، جو اعتراضات آپ پر وارد کیے جارہے تھے، ان کو ایک ایک کر کے لیا جاتا ہے اور ان پر فہماش، زجر اور نصیحت کی جاتی ہے۔

[۲۲] نبی ﷺ کی دعوت کا چرچا جب اطراف و اکناف میں پھیلاتو کے کے لوگ جہاں کہیں جاتے تھے ان سے پوچھا جاتا تھا کہ تمہارے ہاں جو صاحب نبی بن کر اٹھے ہیں وہ کیا تعلیم دیتے ہیں؟ قرآن کس قسم کی کتاب ہے؟ اس کے مضامین کیا ہیں؟ وغیرہ وغیرہ۔ اس طرح کسوالات کا جواب کفار مکہ، ہمیشہ ایسے افاظ میں دیتے تھے جن سے سائل کے دل میں نبی ﷺ اور آپ کی لائی ہوئی کتاب کے متعلق کوئی نہ کوئی بیٹھ جائے، یا کم از کم اس کو آپ سے اور آپ کی نبوت کے معاملے سے کوئی دلچسپی باقی نہ رہے۔

فَوْقِهِمْ وَأَتَهُمُ الْعَذَابُ مِنْ حَيْثُ لَا يَشْعُرُونَ ۝  
 ثُمَّ يَوْمَ الْقِيَمَةِ يُخْزِيْهِمْ وَيَقُولُ أَيْنَ شُرَكَاءِيَ الَّذِينَ  
 كُنْتُمْ تَشَاقُّونَ فِيهِمْ قَالَ الَّذِينَ أُوتُوا الْعِلْمَ إِنَّ الْخَزْيَ  
 الْيَوْمَ وَالسُّوءَ عَلَى الْكُفَّارِيْنَ ۝ الَّذِينَ تَوَقَّفُهُمُ الْمَلَائِكَةُ  
 طَالِبِيْنَ أَنفُسِهِمْ فَأَنْقُوا السَّلَمَ مَا كُنَّا نَعْمَلُ مِنْ سُوءٍ بَلَى إِنَّ  
 اللَّهَ عَلَيْهِ بِمَا كُنْتُمْ تَعْمَلُونَ ۝ فَادْخُلُوا أَبْوَابَ جَهَنَّمَ  
 خَلِدِيْنَ فِيهَا طَلَبِيْسَ مَتْهُوْيَ الْمُتَكَبِّرِيْنَ ۝ وَقُلْلِيْنَ لِلَّذِينَ

اور ایسے ان پر عذاب آیا جدھر سے اس کے آنے کا اُن کوگمان تک نہ تھا۔ پھر قیامت کے روز اللہ انھیں ذلیل و خوار کرے گا اور اُن سے کہے گا ” بتاؤ اب کہاں ہیں میرے وہ شریک جن کے لیے تم (اہل حق سے) مجھٹے کیا کرتے تھے؟ ” جن لوگوں [۲۳] کو دنیا میں علم حاصل تھا وہ کہیں گے ” آج رسولی اور بدجختی ہے کافروں کے لیے ۔ ہاں [۲۴]، انہی کافروں کے لیے جو اپنے نفس پر ظلم کرتے ہوئے جب ملائکہ کے ہاتھوں گرفتار ہوتے ہیں تو (سرکشی چھوڑ کر) فوراً ڈال دیتے ہیں اور کہتے ہیں ” ہم تو کوئی قصور نہیں کر رہے تھے ۔ ملائکہ جواب دیتے ہیں ” کر کیسے نہیں رہے تھے! اللہ تھمارے کرتو توں سے خوب واقف ہے۔ اب جاؤ، جہنم کے دروازوں میں گھس جاؤ۔ وہیں تم کو ہمیشہ رہنا ہے ۔“ پس حقیقت یہ ہے کہ بڑا ہی براٹھ کھانا ہے متكلبوں کے لیے۔

[۲۳] پہلے فقرے اور اس فقرے کے درمیان ایک لطیف خلا ہے جسے سامنگ کا ذہن تھوڑے غور و فکر سے خود بھر سکتا ہے۔ اس کی تفصیل یہ ہے کہ جب اللہ تعالیٰ یہ سوال کرے گا تو سارے میدان حشر میں ایک سناٹا چھا جائے گا۔ کفار و شرکیں کی زبانیں بند ہو جائیں گی۔ اُن کے پاس اس سوال کا کوئی جواب نہ ہوگا۔ اس لیے وہ دم بخود رہ جائیں گے اور اہل علم کے درمیان آپس میں یہ باتیں ہوں گی۔

[۲۴] یہ فقرہ اہل علم کے قول پر اضافہ کرتے ہوئے اللہ تعالیٰ خود بطور تشریح فرم رہا ہے۔ یہ اہل علم کا قول نہیں ہے۔

[۲۵] یعنی جب موت کے وقت ملائکہ اُن کی رو جیں ان کے جسم سے نکال کر اپنے بقضیہ میں لے لیتے ہیں۔

[۲۶] یہ آیت اور اس کے بعد والی آیت، جس میں قبض روح کے بعد متقویوں اور ملائکہ کی گفتگو کا ذکر ہے، قرآن مجید کی ان متعدد آیات میں سے ہے جو صریح طور پر عذاب و ثواب برکات ثبوت دیتی ہیں۔ حدیث میں ” قبر ” کا لفظ مجاز اعلالم بزرخ کے لیے استعمال ہوا ہے، اور اس سے مراد وہ عالم ہے جس میں موت کی آخری بچکی سے لے کر بعثت بعد الموت کے پہلے جھٹکے تک انسانی ارواح رہیں گی۔ مذکورین حدیث کو اس پر اصرار ہے کہ یہ عالم بالکل عدم محض کا عالم ہے جس میں کوئی احساس اور شعور نہ ہوگا اور کسی قسم کا عذاب یا ثواب نہ ہوگا۔ لیکن یہاں دیکھیے کہ لفار کی رو جیں جب قبض کی جاتی ہیں تو وہ موت کی سرحد کے پار کا حال بالکل اپنی توقعات کے خلاف پا کر

**اَتَقَوْمًا مَاذَا اَنْزَلَ رَبُّكُمْ طَقَانُوا خَيْرًا طِلَّذِينَ اَحْسَنُوا فِي هَذِهِ  
الْدُّنْيَا حَسَنَةً وَلَدَّا رِزْقًا خَيْرٌ وَلَنِعْمَدَارُ الْمُتَّقِينَ ۝**

دوسری طرف جب خدا ترس لوگوں سے پوچھا جاتا ہے کہ یہ کیا چیز ہے جو تمہارے رب کی طرف سے نازل ہوئی ہے، تو وہ جواب دیتے ہیں کہ ”بہترین چیز اتری ہے۔“ اس طرح کے نیکوکار لوگوں کے لیے اس دنیا میں بھی بھلائی ہے اور آخرت کا گھر تو ضرور ہی ان کے حق میں بہتر ہے۔ بڑا اچھا گھر ہے متقویوں کا،

سراسیمہ ہو جاتی ہیں اور فوراً اسلام ٹھونک کر ملائکہ کو یقین دلانے کی کوشش کرتی ہیں کہ ہم کوئی برکاتاں نہیں کر رہے تھے۔ جواب میں ملائکہ ان کوڈاں بنتاتے ہیں اور جنم واصل ہونے کی پیشگی خبر دیتے ہیں۔ دوسری طرف اتقیاء کی رو جس کی قبض کی جاتی ہیں تو ملائکہ ان کو اسلام بجالاتے ہیں اور جنتی ہونے کی پیشگی مبارک باد دیتے ہیں۔ کیا بزرخ کی زندگی، احساس، شعور، عذاب اور ثواب کا اس سے بھی زیادہ حکلا ہوا کوئی ثبوت درکار ہے؟ اسی سے ملت جلتا مضمون سورہ نامہ، آیت ۷۶ میں گزر ڈکا ہے جہاں بھرت نہ کرنے والے مسلمانوں سے قبض روح کے بعد ملائکہ کی گفتگو کا ذکر آیا ہے۔ اور ان سب سے زیادہ صاف الفاظ میں عذاب بزرخ کی تصریح سورہ مومن، آیت ۲۵ میں کی گئی ہے جہاں اللہ تعالیٰ فرعون اور آل فرعون کے متعلق فرماتا ہے کہ ”ایک سخت عذاب اُن کو یہی ہوئے ہے، یعنی صح و شام و آگ کے سامنے پیش کیے جاتے ہیں، پھر جب قیامت کی گھڑی آجائے گی تو حکم دیا جائے گا کہ آل فرعون کو شدید تر عذاب میں داخل کرو۔“

حقیقت یہ ہے کہ قرآن اور حدیث، دونوں سے موت اور قیامت کے درمیان کی حالت کا ایک ہی نقشہ معلوم ہوتا ہے، اور وہ یہ ہے کہ موت محض جسم و روح کی علیحدگی کا نام ہے نہ کہ بالکل معدوم ہو جانے کا۔ جسم سے علیحدہ ہو جانے کے بعد روح معدوم نہیں ہو جاتی بلکہ اُس پوری شخصیت کے ساتھ زندہ رہتی ہے جو دنیا کی زندگی کے تجربات اور ذہنی و اخلاقی اکتسابات سے بنی تھی۔ اس حالت میں روح کے شعور، احساس، مشاہدات اور تجربات کی کیفیت خواب سے ملتی جاتی ہوتی ہے۔ ایک مجرم روح سے فرشتوں کی باز پرس اور پھر اس کا عذاب اور اذیت میں بتلا ہونا اور دوزخ کے سامنے پیش کیا جانا، سب کچھ اُس کیفیت سے مشابہ ہوتا ہے جو ایک قتل کے مجرم پر پھانسی کی تاریخ سے ایک دن پہلے ایک ڈراؤ نے خواب کی شکل میں گزرتی ہوگی۔ اسی طرح ایک پاکیزہ روح کا استقبال، اور پھر اُس کا بشارت کی بشارت سننا، اور اُس کا بخت کی ہواں اور خوشبوؤں سے متنقح ہونا، یہ سب بھی اُس ملازم کے خواب سے ملتا جلتا ہو گا جو حسن کا برکدگی کے بعد سرکاری بلاوے پر ہیڈ کوارٹر میں حاضر ہوا ہوا و وعدہ ملاقات کی تاریخ سے ایک دن پہلے آئندہ انعامات کی امیدوں سے لبریزا ایک سہانا خواب دیکھ رہا ہو۔ یہ خواب یک لخت نقش صور دوم سے ٹوٹ جائے گا اور یکاکیک میدان حشر میں اپنے آپ کو جسم و روح کے ساتھ زندہ پا کر مجرمین جیرت سے کہیں گے کہ یوں یلنا منْ بَعَثْنَا مِنْ مَرْقَدِنَا“ ارے یہ کون ہمیں ہماری خواب گاہ سے اٹھالا یا؟ مگر اہل ایمان پورے اطمینان سے کہیں گے کہ ہذا مَا وَعَدَ الرَّحْمَنُ وَصَدَقَ الْمُرْسَلُونَ۔ ”یہ وہی چیز ہے جس کا رحمن نے وعدہ کیا تھا اور رسولوں کا بیان سچا تھا۔“ مجرمین کا فوری احساس اُس وقت یہ ہو گا کہ وہ اپنی خواب گاہ میں (جہاں بستر موت پر انہوں نے دنیا میں جان دی تھی) شاید کوئی ایک گھنٹہ بھروسے ہوں گے اور اب اچانک اس حادثہ سے آئنہ کھلتے ہی کہیں بھاگے چلے جا رہے ہیں۔ مگر اہل ایمان پورے ثبات قلب کے ساتھ کہیں گے کہ لقد لِيَسْتُمْ فِي كِتَابِ اللَّهِ إِلَى يَوْمِ الْبَعْثِ فَهَذَا يَوْمُ الْبَعْثِ وَلَكُمْ كُنْتُمْ لَا تَعْلَمُونَ ”اللہ کے دفتر میں تو تم روز حشر تک ٹھیرے رہے ہو اور یہی روز حشر ہے مگر تم اس چیز کو جانتے نہ تھے۔“

[۲۷] یعنی کے سے باہر کے لوگ جب خدا سے ڈرنے والے اور راست بازوگوں سے نبی ﷺ اور آپ کی لائی ہوئی تعلیم کے

جَنَّتْ عَدُّنْ يَدْ خَلُوْنَهَا تَجْرِيْ مِنْ تَحْتِهَا الْأَنْهَرُ لَهُمْ فِيهَا  
مَا يَشَاءُونَ طَكْذِلَكَ يَجْزِي اللَّهُ الْمُتَّقِيْنَ ۝ الَّذِيْنَ تَوَفَّهُمْ  
الْمَلِكُ كَمْ طَلِيْنَ يَقُولُونَ سَلَامٌ عَلَيْكُمْ لَا دُخُلُوا الْجَنَّةَ إِمَّا  
كُنْتُمْ تَعْمَلُوْنَ ۝ هَلْ يَنْظُرُونَ إِلَّا أَنْ تَأْتِيَهُمُ الْمَلِكُ كَمْ أُوْ  
يَأْتِيَ أَمْرُ رَبِّكَ طَكْذِلَكَ فَعَلَ الَّذِيْنَ مِنْ قَبْلِهِمْ وَمَا ظَلَمُهُمْ  
اللَّهُ وَلَكُنْ كَانُوْا أَنْفُسَهُمْ يَظْلِمُوْنَ ۝ فَاصَابَهُمْ سَيِّئَاتُ

دائیٰ قیام کی جنتیں، جن میں وہ داخل ہوں گے، نیچے نہیں بہری ہوں گی، اور سب کچھ وہاں عین ان کی خواہش کے مطابق ہوگا۔<sup>[۲۸]</sup> یہ جزادیتا ہے اللہ متقویوں کو۔ ان متقویوں کو جن کی رو حیں پا کیزگی کی حالت میں جب ملائکہ قبض کرتے ہیں تو کہتے ہیں ”سلام ہوتم پر، جاؤ جنت میں اپنے اعمال کے بدلتے۔“

اے نبی، اب جو یہ لوگ انتظار کر رہے ہیں تو اس کے سواب اور کیا باقی رہ گیا ہے کہ ملائکہ ہی آپکچیں، یا تیرے رب کافیلہ صادر ہو جائے؟<sup>[۲۹]</sup> اسی طرح کی ڈھنائی ان سے پہلے بہت سے لوگ کرچکے ہیں۔ پھر جو کچھ ان کے ساتھ ہوا وہ ان پر اللہ کا ظلم نہ تھا بلکہ ان کا اپنا ظلم تھا جو انہوں نے خود اپنے اوپر کیا۔ ان کے کرتوں کی خرابیاں

بارے میں سوال کرتے ہیں، تو ان کا جواب جھوٹے اور بدیانت کافروں کے جواب سے بالکل مختلف ہوتا ہے۔ وہ جھوٹا پر پیگنڈا نہیں کرتے۔ وہ عوام کو بہکانے اور غلط فہمیوں میں ڈالنے کی کوشش نہیں کرتے۔ وہ حضور کی اور آپ کی لائی ہوئی تعلیم کی تعریفیں کرتے ہیں اور لوگوں کو صحیح صورت حال سے آگاہ کرتے ہیں۔

[۲۸] یہ ہے جنت کی اصل تعریف۔ وہاں انسان جو کچھ چاہے گا وہی اسے ملے گا اور کوئی چیز اس کی مریضی اور پسند کے خلاف واقع نہ ہوگی۔ دنیا میں کسی رئیس، کسی امیر بکیر، کسی بڑے سے بڑے بادشاہ کو بھی یہ نعمت کبھی میر نہیں آئی ہے، نہ یہاں اس کے حصول کا کوئی امکان ہے۔ مگر جنت کے ہر کیمین کو راحت و سرست کا یہ درجہ کمال حاصل ہوگا کہ اس کی زندگی میں ہر وقت ہر طرف سب کچھ اس کی خواہش اور پسند کے عین مطابق ہوگا۔ اس کا ہر امر ان نکلے گا۔ اس کی ہر رزو پوری ہوگی۔ اس کی ہر چاہت عمل میں آ کر رہے گی۔

[۲۹] یہ چند لکھے بطور نصیحت اور نتبیہ کے فرمائے جارہے ہیں۔ مطلب یہ ہے کہ جہاں تک سمجھانے کا تعلق تھا، ہم نے ایک ایک حقیقت پوری طرح کھول کر سمجھا دی۔ دلائل سے اُس کا ثبوت دے دیا۔ کائنات کے پورے نظام سے اس کی شہادتیں پیش کر دیں۔ کسی ذی فہم آدمی کے لیے شرک پر مجھے رہنے کی کوئی گنجائش باقی نہیں چھوڑی۔ اب یہ لوگ ایک صاف سیدھی بات کو مان لینے میں کیوں تامل کر رہے ہیں؟ کیا اس کا انتظار کر رہے ہیں کہ موت کا فرشتہ سامنے آ کھڑا ہو تو زندگی کے آخری لمحے میں مانیں گے؟ یا خدا کا عذاب سر پر آجائے تو اس کی پہلی چوٹ کھالینے کے بعد مانیں گے؟

۱۴ مَا عَمِلُوا وَحَاقَ بِهِمْ مَا كَانُوا يَهْدِی سَتَّهُزِءُونَ  
 ۱۵ وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدَنَا مِنْ دُونِهِ  
 ۱۶ مِنْ شَيْءٍ نَحْنُ وَلَا أَبَاؤُنَا وَلَا حَرَّمَنَا مِنْ دُونِهِ مِنْ شَيْءٍ  
 ۱۷ كَذَلِكَ فَعَلَ الَّذِينَ مِنْ قَبْلِهِمْ حَفَّهُ عَلَى الرَّسُولِ إِلَّا  
 ۱۸ الْبَلْغُ الْمُبِينُ  
 ۱۹ وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا  
 ۲۰ اللَّهَ وَاجْتَنَبُوا الطَّاغُوتَ حَفِّنُهُمْ مَنْ هَدَى اللَّهُ وَمِنْهُمْ

آخرا کار ان کی دامن گیر ہو گئیں اور وہی چیز ان پر مسلط ہو کر رہی جس کا وہ مذاق اڑایا کرتے تھے یہ مشرکین کہتے ہیں ”اگر اللہ چاہتا تو نہ ہم اور نہ ہمارے باپ دادا اس کے سوا کسی اور کسی عبادت کرتے اور نہ اس کے حکم کے بغیر کسی چیز کو حرام ٹھیراتے“ [۳۰] ایسے ہی بہانے ان سے پہلے کے لوگ بھی بناتے رہے ہیں تو کیا رسولوں پر صاف صاف بات پہنچادیتے کے سوا اور بھی کوئی ذمہ داری ہے؟ ہم نے ہرامت میں ایک رسول صحیح دیا اور اس کے ذریعہ سے سب کو خبردار کر دیا کہ ”اللہ کی بندگی کرو اور طاغوت کی بندگی سے بچو۔“ اس کے بعد ان میں سے کسی کو اللہ نے ہدایت بخشی

[۳۰] مشرکین کی اس جھت کو سورہ انعام، آیات ۱۲۸، ۱۲۹ میں بھی نقل کر کے اس کا جواب دیا گیا ہے۔ وہ مقام اور اس کے حوالی اگر نگاہ میں رہیں تو سمجھتے میں زیادہ سہولت ہوگی۔ (ملاحظہ: سورہ انعام، حوالی ۱۲۳ تا ۱۲۶)

[۳۱] یعنی یہ کوئی نئی بات نہیں ہے کہ آج تم لوگ اللہ کی مشیت کو اپنی گمراہی اور بد اعمالی کے لیے جلت بنا رہے ہو۔ یہ تو بڑی پرانی دلیل ہے جسے ہمیشہ سے بگڑے ہوئے لوگ اپنے غمیر کو دھوکا دیتے اور ناصحوں کا منہ بند کرنے کے لیے استعمال کرتے رہے ہیں۔ یہ مشرکین کی جھت کا پہلا جواب ہے۔ اس جواب کا پورا لطف اٹھانے کے لیے یہ بات ذہن میں رہنی ضروری ہے کہ ابھی چند سطریں پہلے مشرکین کے اس پروپیگنڈا کا ذکر گزر چکا ہے جو وہ قرآن کے خلاف یہ کہہ کر کیا کرتے تھے کہ ”اہی، وہ تو پرانے وقتوں کی فرسودہ کہانیاں ہیں۔“ گویا ان کو نبی پر اعتراض یہ تھا کہ یہ صاحب نئی بات کوں سی لائے ہیں، وہی پرانی باتیں دھرارہے ہیں جو طوفان نوح کے وقت سے لے کر آج تک ہزاروں مرتبہ کی جا چکی ہیں۔ اس کے جواب میں یہاں ان کی دلیل (جسے وہ بڑے زور کی دلیل سمجھتے ہوئے پیش کرتے تھے) کا ذکر کرنے کے بعد یہ طیف اشارہ کیا گیا ہے کہ حضرات، آپ ہی کوں سے ماؤڑن ہیں، یہ ماہی ناؤڑیں جو آپ پا لائے ہیں اس میں قطعی کوئی اچھے موجود نہیں ہے، وہی دفیانوں کی بات ہے جو ہزاروں برس سے گمراہ لوگ کہتے چلے آ رہے ہیں اور آپ نے بھی اسی کو دھرا دیا ہے۔

[۳۲] یعنی تم اپنے شرک اور اپنی خود مختارانہ تحلیل و تحریم کے حق میں ہماری مشیت کو کیسے سند جواز بنا سکتے ہو جب کہ ہم نے ہر امت میں اپنے رسول صحیح اور ان کے ذریعے سے لوگوں کو صاف صاف بتا دیا کہ تمہارا کام صرف ہماری بندگی کرنا ہے، طاغوت کی بندگی کے لیے تم پیدا نہیں کیے گئے ہو۔ اس طرح جب کہ ہم پہلے ہی معقول ذرائع سے تم کو بتا چکے ہیں کہ تمہاری ان گمراہیوں کو ہماری رضا

مَنْ حَقَّتْ عَلَيْهِ الظَّلَلَةُ طَسِيرُوا فِي الْأَرْضِ فَانظُرُوا كَيْفَ  
كَانَ عَاقِبَةُ الْمُكَذِّبِينَ ۝ إِنْ تَحْرِصُ عَلَى هُدُوْهُمْ فَإِنَّ  
اللَّهَ لَا يَهْدِي مَنْ يُضِلُّ وَمَا لَهُمْ مِنْ نِصْرَىٰ ۝ وَأَقْسَمُوا  
بِاللَّهِ جَهْدَ أَيْمَانِهِمْ لَا يَبْعَثُ اللَّهُ مَنْ يَوْتُ طَبَلِي وَعْدَهُ  
عَلَيْهِ حَقًا وَلِكِنَّ أَكْثَرَ النَّاسِ لَا يَعْلَمُونَ ۝ لِيَبْيَنَ لَهُمْ  
الَّذِي يَخْتَلِفُونَ فِيهِ وَلِيَعْلَمَ الَّذِينَ كَفَرُوا أَنَّهُمْ كَانُوا

[۳۲] اور کسی پر مظلالت مسلط ہوئی۔ پھر ذرا میں میں چل پھر کردیکے لوک جھلانے والوں کا کیا انجمام ہو چکا ہے۔ اے نبی، تم چاہے ان کی ہدایت کے لیے کتنے ہی حریص ہو، مگر اللہ جس کو بھٹکادیتا ہے پھر اسے ہدایت نہیں دیا کرتا اور اس طرح کے لوگوں کی مدد کوئی نہیں کر سکتا۔

یہ لوگ اللہ کے نام سے کڑی کڑی قسمیں کھا کر کہتے ہیں کہ ”اللہ کسی مرنے والے کو پھر سے زندہ کر کے نہ اٹھائے گا“، اٹھائے گا کیوں نہیں، یہ تو ایک وعدہ ہے جسے پورا کرنا اس نے اپنے اوپر واجب کر لیا ہے، مگر اکثر لوگ جانتے نہیں ہیں۔ اور ایسا ہونا اس لیے ضروری ہے کہ اللہ ان کے سامنے اُس حقیقت کو کھول دے جس کے بارے میں یہ اختلاف کر رہے ہیں، اور منکرین حق کو معلوم ہو جائے کہ

حاصل نہیں ہے، تو اس کے بعد ہماری مشیت کی آڑ لے کر تمہارا اپنی مگر ایہوں کو جائز تھیر ان اضاف طور پر یہ معنی رکھتا ہے کہ تم چاہتے تھے کہ ہم سمجھانے والے رسول بھیجنے کے بجائے ایسے رسول بھیجتے جو با تھک پکڑ کر تم کو غلط راستوں سے کھینچ لیتے اور زبردستی تمہیں راست رو بناتے۔ (مشیت اور رضا کے فرق کو سمجھنے کے لیے ملاحظہ ہو سورہ انعام، حاشیہ ۸۰۔ سورہ زمر، حاشیہ ۲۰)

[۳۳] یعنی ہر پیغمبر کی آمد کے بعد اس کی قوم و حضور میں تقسیم ہوئی۔ بعض نے اس کی بات مانی (اور یہ مان لینا اللہ کی توفیق سے تھا) اور بعض اپنی گمراہی پر جنے رہے۔ (مزید تشریح کے لیے ملاحظہ ہو سورہ انعام، حاشیہ ۲۸)

[۳۴] یعنی تجریب سے بڑھ کر تحقیق کے لیے قابل اعتماد کسوٹی اور کوئی نہیں ہے۔ اب تم خود کے تاریخ انسانی کے پے در پے تجریبات کیا ثابت کر رہے ہیں۔ عذاب الہی فرعون وآل فرعون پر آیا موئی و ربی اسرائیل پر؟ صارخ کے جھلانے والوں پر آیا یا ماننے والوں پر؟ ہوڈا اور نوچ اور دوسرا نے انبیاء کے منکرین پر آیا یا موئین پر؟ کیا واقعی ان تاریخی تجریبات سے یہی نتیجہ نکلتا ہے کہ جن لوگوں کو ہماری مشیت نے شرک اور شریعت سازی کے ارتکاب کا موقع دیا تھا ان کو ہماری رضا حاصل تھی؟ اس کے برکس یہ واقعات تو صیحائیہ ثابت کر رہے ہیں کہ فہماش اور نصیحت کے باوجود جو لوگ ان گمراہیوں پر اصرار کرتے ہیں انہیں ہماری مشیت ایک حد تک ارتکاب جرائم کا موقع دیتی چلی جاتی ہے اور پھر ان کا سفینہ خوب بھر جانے کے بعد ڈبو دیا جاتا ہے۔

كُلْذِيْنِ ۖ إِنَّمَا قَوْلُنَا لِشَئِيْعَ اِذَا أَرَدْنَاهُ اَنْ نَقُولَ لَهُ  
كُنْ فَيَكُونُ ۖ وَالَّذِيْنَ هَا جَرُوا فِي اللَّهِ مِنْ بَعْدِ مَا ظَلَمُوا  
لَبْنَوْتَهُمْ فِي الدُّنْيَا حَسَنَةً طَوَّلَ جَرْ الْآخِرَةَ اَكْبَرُ مَلَوْ

وہ جھوٹے تھے۔ [۳۵] (رہاں کا امکان، تو) ہمیں کسی چیز کو وجود میں لانے کے لیے اس سے زیادہ کچھ کرنا نہیں ہوتا کہ اسے حکم دیں ”ہوجا“ اور بس وہ ہو جاتی ہے۔ [۳۶] جو لوگ ظلم سہنے کے بعد اللہ کی خاطر بھرت کر گئے ہیں ان کو ہم دنیا ہی میں اچھا ٹھکانا دیں گے اور آخرت کا اجر تو بہت بڑا ہے۔ [۳۷]

[۳۵] یہ حیات بعد الموت اور قیام حشر کی عقلی اور اخلاقی ضرورت ہے۔ دنیا میں جب سے انسان پیدا ہوا ہے، حقیقت کے بارے میں بے شمار اختلافات روپ نہ ہوئے ہیں۔ انہی اختلافات کی بنا پر نسلوں اور قوموں اور خاندانوں میں پھوٹ پڑی ہے۔ انہی کی بنا پر مختلف نظریات رکھنے والوں نے اپنے الگ مذهب، الگ معاشرے، الگ تمدن بنائے یا اختیار کیے ہیں۔ ایک ایک نظریہ کی حمایت اور وکالت میں ہزاروں لاکھوں آدمیوں نے مختلف زمانوں میں جان، مال، آرو، ہر چیز کی بازی لگادی ہے۔ اور بے شمار موقع پر ان مختلف نظریات کے حامیوں میں ایسی خخت کشاکش ہوئی ہے کہ ایک نے دوسرے کو بالکل مٹا دینے کی کوشش کی ہے، اور مٹنے والے نے مٹنے بھی اپنا نقطہ نظر نہیں چھوڑا ہے۔ عقل چاہتی ہے کہ ایسے اہم اور نجیدہ اختلافات کے متعلق بھی تو صحیح اور یقینی طور پر معلوم ہو کہ فی الواقع ان کے اندر حق کیا تھا اور باطل کیا، راستی پر کون تھا اور نہ راستی پر کون۔ اس دنیا میں تو کوئی امکان اس پر دے کے اٹھنے کا نظر نہیں آتا۔ اس دنیا کا نظام ہی کچھ ایسا ہے کہ اس میں حقیقت پر سے پردا اٹھنہیں سکتا۔ لہذا حال عقل کے اس تقاضے کو پورا کرنے کے لیے ایک دوسرا ہی عالم درکار ہے۔

اور یہ صرف عقل کا تقاضا ہی نہیں ہے بلکہ اخلاق کا تقاضا بھی ہے۔ کیونکہ ان اختلافات اور ان کش مشکوں میں بہت سے فریقوں نے حصہ لیا ہے۔ کسی نے ظلم کیا ہے اور کسی نے سہا ہے۔ کسی نے قربانیاں کی ہیں اور کسی نے ان قربانیوں کو وصول کیا ہے۔ ہر ایک نے اپنے نظریے کے مطابق ایک اخلاقی فلسفہ اور ایک اخلاقی روایہ اختیار کیا ہے اور اس سے اربوں اور کھربوں انسانوں کی زندگیاں برے یا بھلے طور پر متاثر ہوئی ہیں۔ آخرون کی وقت تو ہونا چاہیے جب کہ ان سب کا اخلاقی نتیجہ صلے یا سزا کی شکل میں ظاہر ہو۔ اس دنیا کا نظام اگر صحیح اور مکمل اخلاقی نتائج کے ظہور کا متحمل نہیں ہے تو ایک دوسرا ہی چاہیے جہاں یہ نتائج ظاہر ہو سکیں۔

[۳۶] یعنی لوگ سمجھتے ہیں کہ مرنے کے بعد انسان کو دوبارہ پیدا کرنا اور تمام الگ بھیچلے انسانوں کو بیک وقت جلا اٹھانا کوئی بڑا ہی مشکل کام ہے۔ حالانکہ اللہ کی قدرت کا حال یہ ہے کہ وہ اپنے کسی ارادے کو پورا کرنے کے لیے کسی سرو سامان، کسی سبب اور وسیلے، اور کسی سازگاری احوال کا محتاج نہیں ہے۔ اس کا ہر ارادہ محض اس کے حکم سے پورا ہوتا ہے۔ اس کا حکم ہی سرو سامان وجود میں لاتا ہے۔ اس کے حکم ہی سے اسباب وسائل پیدا ہو جاتے ہیں۔ اس کا حکم ہی اس کی مراد کے عین مطابق احوال تیار کر لیتا ہے۔ اس وقت جو دنیا موجود ہے یہ بھی مجرد حکم سے وجود میں آئی ہے، اور دوسرا ہی بھی آنا فاناً صرف ایک حکم سے ظہور میں آسکتی ہے۔

[۳۷] یہ اشارہ ہے ان مہاجرین کی طرف جو کافار کے ناقابل برداشت مظالم سے نگ آ کر کے سے جہش کی طرف بھرت کر گئے تھے۔ منکرین آخرت کی بات کا جواب دینے کے بعد یا کیک مہاجرین جہش کا ذکر چھیر دینے میں ایک لطیف نکتہ پوشیدہ ہے۔ اس میں مقصود

كَانُوا يَعْلَمُونَ لَا إِلَّا ذِيْنَ صَبَرُوا وَعَلَى رَبِّهِمْ يَتَوَكَّلُونَ ۝  
 وَمَا أَرْسَلْنَا مِنْ قَبْلِكَ إِلَّا رِجَالًا نُوحِي إِلَيْهِمْ فَسَلَوْا أَهْلَ  
 الْذِّكْرِ إِنْ كُنْتُمْ لَا تَعْلَمُونَ ۝ بِالْبَيِّنَاتِ وَالزِّبْرِ وَأَنْزَلْنَا إِلَيْكَ  
 الْذِّكْرَ لِتُبَيِّنَ لِلنَّاسِ مَا نَزَّلَ إِلَيْهِمْ وَلَعَلَّهُمْ يَتَفَكَّرُونَ ۝

کاش جان لیں وہ مظلوم جنہوں نے صبر کیا ہے اور جو اپنے رب کے بھروسے پر کام کر رہے ہیں (کہ کیسا اچھا انجام اُن کا منتظر ہے)۔

اے نبی، ہم نے تم سے پہلے بھی رسول بھیجے ہیں آدمی ہی بھیجے ہیں جن کی طرف ہم اپنے پیغامات وحی کیا کرتے تھے۔ [۳۸] اہل ذکر سے پوچھوا لوگ تم لوگ خود نہیں جانتے۔ پچھلے رسولوں کو بھی ہم نے روشن نشانیاں اور کتاب میں دے کر بھیجا تھا، اور اب یہ ذکر تم پر نازل کیا ہے تاکہ تم لوگوں کے سامنے اُس تعلیم کی تشریح و توضیح کرتے جاؤ جو اُن کے لیے اتاری گئی ہے، [۳۹] اور تاکہ لوگ (خوبی) غور و فکر کریں۔

کفار مکہ کو متذمہ کرنا ہے کہ ظالمو! یہ جفا کاریاں کرنے کے بعد اب تم سمجھتے ہو کہ کبھی تم سے باز پرس اور مظلوموں کی دادری کا وقت ہی نہ آئے گا۔ [۳۸] یہاں مشرکین مکہ کے ایک اعتراض کو نقل کیے بغیر اس کا جواب دیا جا رہا ہے۔ اعتراض وہی ہے جو پہلے بھی تمام انبیاء پر ہو چکا تھا اور نبی ﷺ کے معاصرین نے بھی آپ پر بارہا کیا تھا کہ تم ہماری ہی طرح کے انسان ہو، پھر ہم کیسے مان لیں کہ خدا نے تم کو پیغمبر بنانا کر بھیجا ہے۔

[۳۹] یعنی علماء اہل کتاب، اور وہ دوسرے لوگ جو چاہے سکدے بند علماء نہ ہوں مگر بہر حال کتب آسمانی کی تعلیمات سے واقف اور انیما عسا بقین کی سرگزشت سے آگاہ ہوں۔

[۴۰] تشریح و توضیح صرف زبان ہی سے نہیں بلکہ اپنے عمل سے بھی، اور اپنی رہنمائی میں ایک پوری مسلم سوسائٹی کی تشکیل کر کے بھی، اور ”ذکر الہی“ کے نشاکے مطابق اُس کے نظام کو چلا کر بھی۔

اس طرح اللہ تعالیٰ نے وہ حکمت بیان کر دی ہے جس کا تقاضا یہ تھا کہ لازماً ایک انسان ہی کو پیغمبر بنا کر بھیجا جائے۔ ”ذکر“ فرشتوں کے ذریعہ سے بھی بھیجا جاسکتا تھا۔ برہ راست چھاپ کر ایک ایک انسان تک بھی پہنچایا جا سکتا تھا۔ مگر بعض ذکر بھیج دینے سے وہ مقصد پورا نہیں ہو سکتا تھا جس کے لیے اللہ تعالیٰ کی حکمت اور رحمت اور بویت اس کی تنزیل کی متقاضی تھی۔ اس مقصد کی تکمیل کے لیے ضروری تھا کہ اس ”ذکر“ کو ایک قابل ترین انسان لے کر آئے۔ وہ اس کو تکھوڑا تھوڑا کر کے لوگوں کے سامنے پیش کرے۔ جن کی سمجھ میں کوئی بات نہ آئے اس کا مطلب سمجھائے۔ جنہیں کچھ شک ہوان کا شک رفع کرے، جنہیں کوئی اعتراض ہوان کے اعتراض کا جواب دے۔ جو نہ مانیں اور مخالفت اور مراحت کریں اُن کے مقابلہ میں وہ اس طرح کارویہ برداشت کر دکھائے جو اس ”ذکر“ کے حاملین کی شان کے شایان ہے۔ جو مان لیں انہیں زندگی کے ہر گوشے اور ہر پہلو کے متعلق ہدایات دے، ان کے سامنے خود اپنی زندگی کو نمونہ بنا کر پیش کرے، اور ان کو انفرادی

**أَفَمِنَ الَّذِينَ مَكْرُوا السَّيِّئَاتِ أَنْ يَخْسِفَ اللَّهُ بِهِمُ الْأَرْضَ  
أَوْ يَأْتِيهِمُ الْعَذَابُ مِنْ حَيْثُ لَا يَشْعُرُونَ ﴿٥٩﴾**

پھر کیا وہ لوگ جو (دعوت پغمبرؐ کی مخالفت میں) بدتر سے بدتر چالیں چل رہے ہیں اس بات سے بالکل ہی بے خوف ہو گئے ہیں کہ اللہ ان کو زمین میں دھنادے، یا ایسے گوشے سے ان پر عذاب لے آئے جدھر سے اس کے آنے کا ان کو وہم و مگان تک نہ ہو، یا اچانک چلتے پھرتے ان کو پکڑ لے،

و اجتماعی تربیت دے کر ساری دنیا کے سامنے ایک ایسی سوسائٹی کو بطور مثال رکھ دے جس کا پورا اجتماعی نظام ”ذکر“ کے منشا کی شرح ہو۔ یہ آیت جس طرح ان منکرین نبوت کی جدت کے لیے قاطع تھی جو خدا کا ”ذکر“ بشر کے ذریعہ سے آنے کو نہیں مانتے تھے، اسی طرح آج یہ ان منکرین حدیث کی جدت کے لیے بھی قاطع ہے جو نبی کی تشریع و توضیح کے بغیر صرف ”ذکر“ کو لے لینا چاہتے ہیں۔ وہ خواہ اس بات کے قائل ہوں کہ نبی نے تشریع و توضیح کچھ بھی نہیں کی تھی صرف ذکر پیش کر دیا تھا، یا اس کے قائل ہوں کہ ماننے کے لائق صرف ذکر ہے نہ کہ نبی کی تشریع، یا اس کے قائل ہوں کہ اب ہمارے لیے صرف ذکر کافی ہے نبی کی تشریع کی کوئی ضرورت نہیں، یا اس بات کے قائل ہوں کہ اب صرف ذکر ہی قابل اعتماد حالت میں باقی رہ گیا ہے، نبی کی تشریع یا تو باتی ہی نہیں رہی یا باتی ہے بھی تو بھروسے کے لائق نہیں ہے۔ غرض ان چاروں باتوں میں سے جس بات کے بھی وہ قائل ہوں، ان کا مسلک بہر حال قرآن کی اس آیت سے ٹکراتا ہے۔

اگر وہ پہلی بات کے قائل ہیں تو اس کے معنی یہ ہیں کہ نبی نے اس منشا ہی کو فوت کر دیا جس کی خاطر ذکر کو فرشتوں کے ہاتھ بھیجے یا برہ راست لوگوں تک پہنچا دینے کے بجائے اسے واسطہ بلیغ بنایا گیا تھا۔

اور اگر وہ دوسری یا تیسرا بات کے قائل ہیں تو اس کا مطلب یہ ہے کہ اللہ میاں نے (معاذ اللہ) یہ فضول حرکت کی کہا پنا ”ذکر“ ایک نبی کے ذریعہ سے بھیجا۔ کیونکہ نبی کی آمکا حاصل بھی وہی ہے جو نبی کے بغیر صرف ذکر کے مطبوعہ شکل میں نازل ہو سکتا تھا۔ اور اگر وہ چوتھی بات کے قائل ہیں تو دراصل یہ قرآن اور نبوت محمدی، دونوں کے نفع کا اعلان ہے جس کے بعد اگر کوئی مسلک معقول باقی رہ جاتا ہے تو وہ صرف اُن لوگوں کا مسلک ہے جو ایک نبی نبوت اور نبی کے قائل ہیں۔ اس لیے کہ اس آیت میں اللہ تعالیٰ خود قرآن مجید کے مقصد نزول کی تکمیل کے لیے نبی کی تشریع کو ناگزیر یہیں رہا ہے اور نبی کی ضرورت ہی اس طرح ثابت کر رہا ہے کہ وہ ذکر کے منشا کی توضیح کرے۔ اب اگر منکرین حدیث کا یہ قول صحیح ہے کہ نبی کی توضیح و تشریع دنیا میں باقی نہیں رہی ہے تو اس کے دو نتیجے کھلے ہوئے ہیں۔ پہلا نتیجہ یہ ہے کہ نمونہ اتباع کی حیثیت سے نبوت محمدی ختم ہو گئی اور ہمارا تعلق محمد ﷺ کے ساتھ صرف اُس طرح کارہ گیا جیسا ہو اور صاحب اعلیٰ ہم السلام کے ساتھ ہے کہ ہم ان کی تقدیم کرتے ہیں، ان پر ایمان لاتے ہیں، مگر ان کا کوئی اسوہ ہمارے پاس نہیں ہے جس کا ہم اتباع کریں۔ یہ چیز نبی نبوت کی ضرورت آپ سے آپ ثابت کردیتی ہے، صرف ایک بے وقوف ہی اس کے بعد ختم نبوت پر اصرار کر سکتا ہے۔ دوسرا نتیجہ یہ ہے کہ اکیلا قرآن نبی کی تشریع و تکمیل کے بغیر خود اپنے بھیجنے والے کے قول کے مطابق ہدایت کے لیے ناکافی ہے، اس لیے قرآن کے ماننے والے خواہ کتنے ہی زور سے چیخ چیخ کر سے بجائے خود کافی قرار دیں، مدعاً سوت کی حمایت میں گواہان چست کی بات ہرگز نہیں چل سکتی اور ایک نبی کتاب کے نزول کی ضرورت آپ سے آپ خود قرآن کی رو سے ثابت ہو جاتی ہے۔ فاتلهم اللہ، اس طرح یہ لوگ حقیقت میں انکا یہ حدیث کے ذریعے سے دین کی جڑ کھود رہے ہیں۔

تَقْلِيْهِمْ فَهَا هُمْ بِسْعَيْرِزِينَ لَاۤ اُوْيَا خَذَهُمْ عَلَىٰ تَخْوُفٍ فَإِنَّ رَبَّكُمْ  
لَرَءُوفٌ رَّحِيمٌۚ اَوَلَمْ يَرَوْا إِلَىٰ مَا خَلَقَ اللَّهُ مِنْ شَيْءٍ يَتَفَقَّهُوا  
فِطْلَلُهُ عَنِ الْيَمِينِ وَالشَّمَائِلِ سُجَّدًا لِلَّهِ وَهُمْ دُخْرُونَۚ۝  
وَلِلَّهِ يَسْجُدُ مَا فِي السَّمَاوَاتِ وَمَا فِي الْأَرْضِ مِنْ دَائِيَةٍ وَالْمَلِيْكَةُ  
وَهُمْ لَا يَسْتَكِبِرُونَ۝ يَخَافُونَ رَبَّهُمْ مِنْ فُوقِهِمْ وَيَقْعُلُونَ  
مَا يُؤْمِرُونَ۝۝ وَقَالَ اللَّهُ لَا تَسْخِذُ وَإِلَهُمْ أَثْنَيْنِ۝ إِنَّمَا هُوَ  
إِلَهٌ وَّاَحَدٌ۝ قَالَ يَا فَارِهُبُونَ۝ وَلَهُ مَا فِي السَّمَاوَاتِ وَالْأَرْضِ

یا ای حالت میں انھیں پکڑے جب کہ انھیں خود آنے والی مصیبت کا کھلاگا ہوا ہوا وہ اس سے بچنے کی فکر میں چوکے ہوں؟ وہ جو کچھ بھی کرنا چاہے یہ لوگ اس کو عاجز کرنے کی طاقت نہیں رکھتے۔ حقیقت یہ ہے کہ تمہارا رب بڑا ہی نرم خواہور حیم ہے۔

اور کیا یہ لوگ اللہ کی پیدا کی ہوئی کسی چیز کو بھی نہیں دیکھتے کہ اس کا سایہ کس طرح اللہ کے حضور سجدہ کرتے ہوئے دائیں اور بائیں گرتا ہے؟<sup>[۲۱]</sup> سب کے سب اس طرح اظہار عجز کر رہے ہیں۔ زمین اور آسمانوں میں جس قدر جان دار مخلوقات ہیں اور جتنے ملائکہ ہیں سب اللہ کے آگے سر بسجود ہیں<sup>[۲۲]</sup>۔ وہ ہرگز سرکشی نہیں کرتے، اپنے رب سے جو ان کے اوپر ہے، ڈرتے ہیں اور جو کچھ حکم دیا جاتا ہے اسی کے مطابق کام کرتے ہیں<sup>[۲۳]</sup>۔ اللہ کافر مان ہے کہ ”وَخَدَانَهُ بِنَاءَوْ“<sup>[۲۴]</sup> خدا تو بس ایک ہی ہے، الہذا تم بھی سے ڈرو۔“ اُسی کا ہے وہ سب کچھ جو آسمانوں میں ہے اور جو کچھ زمین میں ہے،

[۲۱] یعنی تمام جسمانی اشیاء کے سامنے اس بات کی علامت ہیں کہ پہاڑ ہوں یا درخت، جانور ہوں یا انسان، سب کے سب ایک ہمہ گیر قانون کی گرفت میں جکڑے ہوئے ہیں، سب کی پیشانی پر بندگی کا داغ لگا ہوا ہے، الہیت میں کسی کا کوئی ادنیٰ حصہ بھی نہیں ہے۔ سایہ پڑنا ایک چیز کے ماڈی ہونے کی کھلی علامت ہے، اور ماڈی ہونا بندہ مخلوق ہونے کا کھلابتہ۔

[۲۲] یعنی زمین ہی کی نہیں، آسمانوں کی بھی وہ بتام ہستیاں جن کو قدیم زمانے سے لے کر آج تک لوگ دیوی، دیوتا اور خدا کے رشتہ دار تھیراتے آئے ہیں دراصل غلام اور تابع دار ہیں۔ ان میں سے بھی کسی کا خداوندی میں کوئی حصہ نہیں۔

ضمناً اس آیت سے ایک اشارہ اس طرف بھی نکل آیا کہ جان دار مخلوقات صرف زمین ہی میں نہیں ہیں بلکہ عالم بالا کے سیاروں میں بھی ہیں۔

[۲۳] دو خداوں کی نفی میں دو سے زیادہ خداوں کی نفی آپ سے آپ شامل ہے۔

وَلَهُ الَّذِينُ وَاصِبًا أَفْغَيَرَ اللَّهَ تَسْقُونَ ۝ وَمَا يَكُمْ مِنْ نَعْمَةٍ  
فِيهِنَّ اللَّهُ ثُمَّ إِذَا مَسَكُمُ الصُّرْفَ فِي لَيْلَتِهِ تَجْئِرُونَ ۝ ثُمَّ إِذَا  
كَشَفَ الصُّرْفَ عَنْكُمْ إِذَا قَرِيقٌ مِنْكُمْ بِرَبِّهِمْ يُشَرِّكُونَ ۝  
لَيْكُفِرُوا بِمَا أَتَيْنَهُمْ فَتَمْتَعُوا فَسُوفَ تَعْلَمُونَ ۝ وَيَجْعَلُونَ  
لِهَا لَا يَعْلَمُونَ نَصِيبًا مِثْمَارَ زَقْنَهُمْ تَالِلَّهِ لَتَسْعَلُنَّ عَمَّا كُنْتُمْ

اور خالصاً اُسی کا دین (ساری کائنات میں) چل رہا ہے۔ پھر کیا اللہ کو چھوڑ کر تم کسی اور سے تقویٰ کرو گے؟ [۳۴]  
تم کو جو نعمت بھی حاصل ہے اللہ ہی کی طرف سے ہے۔ پھر جب کوئی سخت وقت تم پر آتا ہے تو تم لوگ خود  
اپنی فریادیں لے کر اُسی کی طرف دوڑتے ہو۔ [۳۵] مگر جب اللہ اس وقت کوٹال دیتا ہے تو یا کیا یک تم میں سے ایک گروہ  
اپنے رب کے ساتھ دوسروں کو (اس مہربانی کے شکریے میں) شریک کرنے لگتا ہے۔ [۳۶] تاکہ اللہ کے احسان کی ناشکری  
کرے۔ اچھا، مزے کرلو، عنقریب تمہیں معلوم ہو جائے گا۔  
یہ لوگ جن کی حقیقت سے واقف نہیں ہیں [۳۷] ان کے حصے ہمارے دیے ہوئے رزق میں سے مقرر کرتے  
ہیں [۳۸] — خدا کی قسم، ضرور تم سے پوچھا جائے گا کہ یہ جھوٹ تم نے کیسے گھر لیے تھے؟

[۳۳] دوسراۓ الفاظ میں اسی کی اطاعت پر اس پورے کارخانے ہستی کا نظام قائم ہے۔  
[۳۴] بالفاظ دیگر کیا اللہ کے بجائے کسی اور کا خوف اور کسی اور کی ناراضی سے نچنے کا جذبہ تمہارے نظام زندگی کی بنیاد بننے گا؟  
[۳۵] یعنی یہ توحید کی ایک صریح شہادت تمہارے اپنے نفس میں موجود ہے۔ سخت مصیبت کے وقت جب تمام من گھرست  
تصورات کا زنگ ہٹ جاتا ہے تو تھوڑی دیر کے لیے تمہاری اصل نظرت ابھر آتی ہے جو اللہ کے سوا کسی الہ، کسی رب، اور کسی ماں کے  
ذی اختیار کو نہیں جانتی۔ (مزید تشریح کے لیے ملاحظہ ہو سو راء، حواشی ۲۹ و ۳۱)

[۳۶] یعنی اللہ کے شکریے کے ساتھ ساتھ کسی بزرگ یا کسی دیوی دیوتا کے شکریے کی بھی نیازیں اور نذریں چڑھانی شروع کر دیتا  
ہے اور اپنی بات بات سے یہ ظاہر کرتا ہے کہ اس کے نزدیک اللہ کی اس مہربانی میں ان حضرات کی مہربانی کا بھی دل تھا، بلکہ اللہ ہرگز  
مہربانی نہ کرتا اگر وہ حضرت مہربان ہو کر اللہ کو مہربانی پر آمادہ نہ کرتے۔

[۳۷] یعنی جن کے متعلق کسی متنبدز یا علم سے انہیں یہ تحقیق نہیں ہوا ہے کہ اللہ میاں نے ان کو واقعی شریک خدا نامزد کر کھا  
ہے، اور اپنی خدائی کے کاموں میں سے کچھ کام یا اپنی سلطنت کے علاقوں میں سے کچھ علاقتے ان کو سونپ رکھے ہیں۔

[۳۸] یعنی ان کی نذر، نیاز اور بھیت کے لیے اپنی آمدیوں اور اپنی اراضی کی پیداوار میں سے ایک مقرر حصہ الگ نکال رکھتے ہیں۔

تَفَتَّرُونَ ۝ وَيَجْعَلُونَ لِلَّهِ الْبَنْتَ سُبْحَنَةً لَا وَلَهُ مَا يَشْتَهُونَ ۝  
 وَإِذَا بَشَّرَ أَحَدًا هُمْ بِالْأُنْثَى نَطَّلَ وَجْهُهُ مُسَوَّدًا وَهُوَ كَظِيمٌ ۝  
 يَتَوَارَى مِنَ الْقَوْمِ مِنْ سُوءِ مَا بَشَّرَ بِهِ أَيْسِكُهُ عَلَى هُوْنَ آمِرٌ  
 يَدْسُسُهُ فِي التُّرَابِ أَلَّا سَاءَ مَا يَحْكُمُونَ ۝ لِلَّذِينَ لَا يُؤْمِنُونَ  
 بِالْآخِرَةِ مَثْلُ السَّوْءِ وَلِلَّهِ الْمَثُلُ الْأَعْلَى وَهُوَ الْعَزِيزُ الْحَكِيمُ ۝  
 وَلَوْيَأْخُذُ اللَّهُ النَّاسَ بِطُلْبِهِمْ مَّا تَرَكَ عَلَيْهَا مِنْ دَآبَّةٍ وَلِكُنْ  
 يُؤْخِرُهُمْ إِلَى أَجَلٍ مُّسَتَّغٍ فَإِذَا جَاءَ أَجَلُهُمْ لَا يَسْتَأْخِرُونَ  
 سَاعَةً ۝ وَلَا يَسْتَقْدِمُونَ ۝ وَيَجْعَلُونَ لِلَّهِ مَا يَكْرُهُونَ وَتَصِفُ  
 [۵۰]

یہ خدا کے لیے بیٹیاں تجویز کرتے ہیں۔ [۵۰] سمجھان اللہ! اور ان کے لیے وہ جو یہ خود چاہیں؟ جب ان میں سے کسی کو بیٹی کے پیدا ہونے کی خوش خبری دی جاتی ہے تو اس کے چہرے پر کلوں چھا جاتی ہے اور وہ بس خون کا سا گھونٹ پی کر رہ جاتا ہے۔ لوگوں سے چھپتا پھرتا ہے کہ اس بری خبر کے بعد کیا کسی کو منہ دکھائے۔ سوچتا ہے کہ ذلت کے ساتھ بیٹی کو لیے رہے یا مٹی میں دبادے؟— دیکھو کیسے برے حکم ہیں جو یہ خدا کے بارے میں لگاتے ہیں۔ بری صفات سے متصف کیے جانے کے لائق تو وہ لوگ ہیں جو آخرت کا یقین نہیں رکھتے۔ رہا اللہ، تو اس کے لیے سب سے برتر صفات ہیں، وہی تو سب پر غالب اور حکمت میں کامل ہے۔

اگر کہیں اللہ لوگوں کو اُن کی زیادتی پر فو رہی پکڑ لیا کرتا تو روئے زمین پر کسی تنفس کو نہ چھوڑتا۔ لیکن وہ سب کو ایک وقت مقرر تک مہلت دیتا ہے، پھر جب وہ وقت آ جاتا ہے تو اس سے کوئی ایک گھر ہی بھر بھی آ گے پیچھے نہیں ہو سکتا۔ آج یہ لوگ وہ چیزیں اللہ کے لیے تجویز کر رہے ہیں جو خود اپنے لیے انھیں ناپسند ہیں، اور جھوٹ کہتی ہیں

[۵۰] مشرکین عرب کے معبدوں میں دیوتا کم تھے، دیویاں زیادہ تھیں، اور ان دیویوں کے متعلق ان کا عقیدہ یہ تھا کہ یہ خدا کی بیٹیاں ہیں۔ اسی طرح فرشتوں کو بھی وہ خدا کی بیٹیاں قرار دیتے تھے۔

[۵۱] یعنی بیٹی۔

[۵۲] یعنی اپنے لیے جس بیٹی کو یا لوگ اس قدر موجب بنگ و عار بسختہ ہیں، اسی کو خدا کے لیے بلا تأمل تجویز کر دیتے ہیں۔ قطعہ نظر اس سے کہ خدا کے لیے اولاد تجویز کرنا بجائے خود ایک شدید جہالت اور گستاخی ہے، مشرکین عرب کی اس حرکت پر یہاں اس خاص پہلو سے گرفت اس لیے کی گئی ہے کہ اللہ کے متعلق ان کے تصور کی پستی واضح کی جائے اور یہ بتایا جائے کہ مشرکانہ عقاوتدنے اللہ کے معاملے میں ان کو کس قدر جری اور گستاخ یا ہے اور وہ کس قدر بے حس ہو چکے ہیں کہ اس طرح کی باتیں کرتے ہوئے کوئی قباحت تک محوس نہیں کرتے۔

أَسْنَتْهُمُ الْكَذِبَ أَنَّ لَهُمُ الْحُسْنَىٰ لَأَجْرَمَ أَنَّ لَهُمُ النَّارَ  
وَأَنَّهُمْ مُقْرَطُونَ ۝ تَالَّهُ لَقَدْ أَرْسَلْنَا إِلَيْ أُمَّةٍ مِّنْ قَبْلِكَ  
فَزَيَّنَ لَهُمُ الشَّيْطَانُ أَعْمَالَهُمْ فَهُوَ وَلِيَهُمُ الْيَوْمَ وَلَهُمْ  
عَذَابٌ أَلِيمٌ ۝ وَمَا أَنْزَلْنَا عَلَيْكَ الْكِتَبَ إِلَّا لِتُبَيِّنَ لَهُمْ  
الَّذِي اخْتَلَفُوا فِيهِ لَوْهَدَىٰ وَرَحْمَةً لِقَوْمٍ يُؤْمِنُونَ ۝  
وَاللَّهُ أَنْزَلَ مِنَ السَّمَاءِ مَاءً فَأَحْيَا بِهِ الْأَرْضَ بَعْدَ مَوْتِهَا ۝  
۴۲ فِي ذَلِكَ لَذِيَّةٌ لِقَوْمٍ يَسْعَوْنَ ۝ وَإِنَّ لَكُمْ فِي الْأَنْعَامِ لَعِبْرَةٌ ۝

ان کی زبانیں کہ ان کے لیے بھلاہی بھلا ہے۔ ان کے لیے تو ایک ہی چیز ہے، اور وہ ہے دوزخ کی آگ۔ ضرور یہ سب سے پہلے اُس میں پہنچائے جائیں گے۔

خداد کی قسم، اے نبی، تم سے پہلے بھی بہت سی قوموں میں ہم رسول بھیج چکے ہیں (اور پہلے بھی یہی ہوتا رہا ہے کہ) شیطان نے ان کے برے کرتوت اُخیں خوش نما بنا کر دکھائے (اور رسولوں کی بات انہوں نے مان کر نہ دی)۔ وہی شیطان آج ان لوگوں کا بھی سر پرست بنا ہوا ہے اور یہ دردناک سزا کے مُسْتَحْقِن بن رہے ہیں۔ ہم نے یہ کتاب تم پر اس لیے نازل کی ہے کہ تم ان اختلافات کی حقیقت ان پر کھول دو جن میں یہ پڑے ہوئے ہیں۔ یہ کتاب رہنمائی اور رحمت بن کراتری ہے ان لوگوں کے لیے جو اسے مان لیں۔<sup>[۵۳]</sup>

(تم ہر برسات میں دیکھتے ہو کہ) اللہ نے آسمان سے پانی برسایا اور یک ایک مردہ پڑی ہوئی زمین میں اُس کی بدولت جان ڈال دی۔ یقیناً اس میں ایک نشانی ہے سننے والوں کے لیے۔<sup>[۵۴]</sup>

اور تمہارے لیے مویشیوں میں بھی ایک سبق موجود ہے۔

<sup>[۵۳]</sup> دوسرے الفاظ میں، اس کتاب کے نزول سے ان لوگوں کو اس بات کا بہترین موقع ملا ہے کہ اوہاں اور تقیدی تخلیات کی بہادر جن بے شمار مختلف مسلکوں اور مذاہبوں میں یہ بٹ گئے ہیں ان کے بجائے صداقت کی ایک ایسی پائیدار بنیاد پالیں جس پر یہ سب متفق ہو سکیں۔ اب جو لوگ اتنے بے وقوف ہیں کہ اس نعمت کے آجائے پر بھی اپنی کچھی حالت ہی کو ترجیح دے رہے ہیں وہ بتاہی اور ذلت کے سوا اور کوئی انجام دیکھنے والے نہیں ہیں۔ اب تو سیدھا راستہ وہی پائے گا اور وہی برکتوں اور حرمتوں سے مالا مال ہو گا جو اس کتاب کو مان لے گا۔

<sup>[۵۴]</sup> یعنی یہ منظر ہر سال تمہاری آنکھوں کے سامنے گزرتا ہے کہ زمین بالکل چھیل میدان پڑی ہوئی ہے، زندگی کے کوئی آثار موجود نہیں، نگہاں پھوٹنے، نہ بیل بوٹے، نہ پھول پتی اور نہ کسی قسم کے حشرات الارض۔ اتنے میں باش کا موسم آگیا اور ایک دو چھینٹ پڑتے ہی اُسی زمین سے زندگی کے چشمے اپنے شروع ہو گئے۔ زمین کی تہوں میں دبی ہوئی بے شمار جزویں یا کیک جی اُخیں اور ہر ایک کے اندر سے وہی نباتات پھر برآمد ہو گئی جو کچھی برسات میں پیدا ہونے کے بعد مرکچی تھی۔ بے شمار حشرات الارض جن کا نام و نشان

وُسْقِيْكُمْ مِمَّا فِي بُطُونِهِ مِنْ بَيْنِ فُرُثٍ وَدَمِ لَبَنًا خَالِصًا سَايْعًا  
لِلشَّرِّيْنَ ۝ وَمِنْ ثَرَاتِ التَّخِيلِ وَالْأَعْنَابِ تَتَخَذُونَ مِنْهُ سَكَرًا  
وَرِزْقًا حَسَنًا إِنَّ فِي ذَلِكَ لَذَيْهَ لِقَوْمٍ يَعْقِلُونَ ۝ وَأُولَئِكَ  
إِلَى النَّحْلِ أَنِ اتَّخِذُوا مِنَ الْجِبَالِ بُيُوتًا وَمِنَ الشَّجَرِ وَمِمَّا

ان کے پیٹ سے گو بر اور خون کے درمیان ہم ایک چیز تمہیں پلاتے ہیں، یعنی خالص دودھ،<sup>[۵۲]</sup> جو پینے والوں کے لیے  
نہایت خوش گوار ہے۔

(اسی طرح) کھجور کے درختوں اور انگور کی بیلوں سے بھی ہم ایک چیز تمہیں پلاتے ہیں جسے تم نشہ آور بھی  
بنایتے ہو اور پاک رزق بھی۔<sup>[۵۳]</sup> یقیناً اس میں ایک نشانی ہے عقل سے کام لینے والوں کے لیے۔  
اور دیکھو، تمہارے رب نے شہد کی کھی پر یہ بات وحی کر دی کہ<sup>[۵۴]</sup> پہاڑوں میں، اور درختوں میں، اور  
ٹیوں پر چڑھائی ہوئی بیلوں میں،

تک گری کے زمانے میں باقی نہ رہا تھا، یا کیک پھر اُسی شان سے نمودار ہو گئے جیسے پچھلی برسات میں دیکھے گئے تھے۔ یہ سب کچھ اپنی  
زندگی میں بار بار تم دیکھتے رہتے ہو، اور پھر بھی تمہیں نی کی زبان سے یہ سن کر حیرت ہوتی ہے کہ اللہ تمام انسانوں کو مرنے کے بعد دبارہ  
زندہ کرے گا۔ اس حیرت کی وجہ اس کے سوا اور کیا ہے کہ تمہارا مشاہدہ بے عقل حیوانوں کا ساماستاہدہ ہے۔ تم کائنات کے کرشوں کو تو  
دیکھتے ہو، مگر ان کے پیچھے خالق کی قدرت اور حکمت کے نشانات نہیں دیکھتے۔ ورنہ یہ ممکن نہ تھا کہ نبی کا بیان کن کر تمہارا دل نہ پکارا محتاک  
فی الواقع یہ نشانیاں اُس کے بیان کی تائید کر رہی ہیں۔

[۵۳] ”گو بر اور خون کے درمیان“ کا مطلب یہ ہے کہ جانور جو نہدا کھاتے ہیں اُس سے ایک طرف تو خون بتاتا ہے، اور دوسری  
طرف فضلہ۔ مگر انہی جانوروں کی صفت اناٹ میں اُسی غذا سے ایک تیسری چیز بھی پیدا ہو جاتی ہے جو خاصیت، رنگ و بو، فائدے اور  
مقصد میں ان دونوں سے بالکل مختلف ہے۔ پھر خاص طور پر مویشیوں میں اس چیز کی پیداوار اتنی زیادہ ہوتی ہے کہ وہ اپنے بچوں کی  
ضرورت پوری کرنے کے بعد انسان کے لیے بھی یہ بہترین غذا کیش مقدار میں فراہم کرتے رہتے ہیں۔

[۵۴] اس میں ایک ضمی اشارہ اس مضمون کی طرف بھی ہے کہ بچلوں کے اس عرق میں وہ مادہ بھی موجود ہے جو انسان کے لیے  
حیات بخش غذابن سکتا ہے، اور وہ مادہ بھی موجود ہے جو سڑک الکوہل میں تبدیل ہو جاتا ہے۔ اب یہ انسان کی اپنی قوت انتخاب پر مخصر ہے  
کہ وہ اس سر جسٹے سے پاک رزق حاصل کرتا ہے یا عقل و خرز اکل کر دینے والی شراب۔ ایک اور ضمی اشارہ شراب کی حرمت کی طرف بھی  
ہے کہ وہ پاک رزق نہیں ہے۔

[۵۲] وحی کے لغوی معنی ہیں خفیہ اور لطیف اشارے کے جسے اشارہ کرنے والے اور اشارہ پانے والے کے سوا کوئی اور محسوس نہ  
کر سکے۔ اسی مناسبت سے یہ لفظ القاء (دل میں بات ڈال دینے) اور الہام (مخنی تعلیم تلقین) کے معنی میں استعمال ہوتا ہے۔ اللہ تعالیٰ  
اپنی مخلوق کو جو تعلیم دیتا ہے وہ چونکہ کسی مکتب و درس گاہ میں نہیں دی جاتی بلکہ ایسے لطیف طریقوں سے دی جاتی ہے کہ بظاہر کوئی تعلیم دیتا اور

يَعْرِشُونَ لَا شَمْرٌ كُلُّ مِنْ كُلِّ الشَّمَرَاتِ فَاسْلِكِي سُبْلَ رَسِّكِي دُلْلَاطٌ  
يَخْرُجُ مِنْ بُطْوَنَهَا شَرَابٌ مُّخْتَلِفٌ الْوَانُهُ فِيهِ شَفَاءٌ لِلنَّاسِ طِينَ

اپنے چھتے بناؤ ہر طرح کے پھلوں کا رس چوس اور اپنے رب کی ہموار کی ہوئی راہوں پر چلتی رہے۔ [۵۷] اس کمکھی کے اندر سے رنگ برنگ کا ایک شربت نکلتا ہے جس میں شفایہ لوگوں کے لیے [۵۸]

کوئی تعلیم پاتا نظر نہیں آتا، اس لیے اس کو قرآن میں وہی، الہام اور القاء کے الفاظ سے تعبیر کیا گیا ہے۔ اب یہ تینوں الفاظ الگ الگ اصطلاحوں کی شکل اختیار کر گئے ہیں۔ لفظ وحی، انبیاء کے لیے مخصوص ہو گیا ہے۔ الہام کو اولیاء اور بندگان خاص کے لیے خاص کر دیا گیا ہے۔ اور القاء نبیتاً عام ہے۔

لیکن قرآن میں یہ اصطلاحی فرق نہیں پایا جاتا۔ یہاں آسمانوں اور زمین اور ملائکہ پر بھی وحی ہوتی ہے { ملاحظہ ہو ترتیب وار حرم السجدہ: ۱۲۔ الزیزال: ۳، ۵۔ الانفال اسی طرح { شہد کی کمکھی کو بھی وحی کا پورا کام وحی (فطري تليم) کے ذریعے سے سکھایا جاتا ہے جیسا کہ آیت زیرِ بحث میں آپ دیکھ رہے ہیں۔ اور یہ صرف شہد کی کمکھی تک ہی محدود نہیں ہے مچھلی کو تیرنا، پرندے کو اڑنا اور نوزاںیدہ بچ کو دودھ پینا بھی وحی خداوندی ہی سکھایا کرتی ہے۔ پھر ایک انسان کو غور و فکر اور تحقیق و تحس کے بغیر جو صحیح تدبیر، یا صائب رائے، یا فکر و عمل کی صحیح را بھائی جاتی ہے وہ بھی وحی ہے (وَأَوْحَيْنَا إِلَيْ أَمْ مُؤْسَنٍ أَنَّ أَرْضَعِيَّةَ اقْصَصْ:۷) اور اس وحی سے کوئی انسان بھی محروم نہیں ہے۔ دنیا میں جتنے اکتشافات ہوئے ہیں، جتنی مفید ایجادیں ہوئی ہیں، بڑے بڑے مدبرین، فاتحین، مفکرین اور مصنفوں نے جو معرکے کے کام کیے ہیں، ان سب میں وحی کا فرمائی نظر آتی ہے۔ بلکہ عام انسانوں کو آئے دن اس طرح کے تجربات ہوتے رہتے ہیں کہ کبھی بیٹھے بیٹھے دل میں ایک بات آتی، یا کوئی تدبیر سوچ گئی، یا خواب میں کچھ دیکھ لیا، اور بعد میں تجربے سے پتہ چلا کہ وہ ایک صحیح رہنمائی تھی جو غیب سے انہیں حاصل ہوئی تھی۔

ان بہت سی اقسام میں سے ایک خاص قسم کی وحی وہ ہے جس سے انبیاء علیہم السلام نوازے جاتے ہیں اور یہ وحی اپنی خصوصیات میں دوسری اقسام سے بالکل مختلف ہوتی ہے۔ اس میں وحی کیے جانے والے کو پورا شعور ہوتا ہے کہ یہ وحی خدا کی طرف سے آرہی ہے۔ اسے اس کے من جانب اللہ ہونے کا پورا یقین ہوتا ہے۔ وہ عقائد اور احکام اور قوانین اور ہدایات پر مشتمل ہوتی ہے۔ اور اسے نازل کرنے کی غرض یہ ہوتی ہے کہ نبی اس کے ذریعے نوع انسانی کی رہنمائی کرے۔

[۵۷] ”رب کی ہموار کی ہوئی راہوں“ کا اشارہ اس پورے نظام اور طریق کا رکی طرف ہے جس پر شہد کی کمکھیوں کا ایک گروہ کام کرتا ہے۔ ان کے چھتوں کی ساخت، ان کے گروہ کی تنظیم، ان کے مختلف کارکنوں کی تقسیم کا، ان کی فراہمی غذا کے لیے پیغم آمد و رفت، ان کا باقاعدگی کے ساتھ شہد بنانا کر ذخیرہ کرتے جانا، یہ سب وہ راہیں ہیں جو ان کے عمل کے لیے ان کے رب نے اس طرح ہموار کر دی ہیں کہ انہیں کمکھی سوچنے اور غور و فکر کرنے کی ضرورت پیش نہیں آتی۔ بس ایک مقرر نظام ہے جس پر ایک لگ بند ہے طریقے پر شکر کے یہ بے شمار چھوٹے چھوٹے کارخانے ہزار ہا بس سے کام کیے چلے جا رہے ہیں۔

[۵۸] شہد کا ایک مفید اور لذیذ غذا ہونا تو ظاہر ہے، اس لیے اس کا ذکر نہیں کیا گیا۔ البتہ اس کے اندر شفا ہونا نبیتاً ایک مخفی بات ہے اس لیے اس پر متنبہ کر دیا گیا۔

فِي ذَلِكَ لَا يَةٌ لِّقَوْمٍ يَتَفَكَّرُونَ ۝ وَاللَّهُ خَلَقَكُمْ شُرَكَاءٍ تَوْفِيقُكُمْ فَلَا  
وَمِنْكُمْ مَنْ يُرَدُّ إِلَى أَرْذَلِ الْعُمُرِ لِكُلِّ لَا يَعْلَمُ بَعْدَ عِلْمٍ شَيْئًا  
إِنَّ اللَّهَ عَلَيْهِ قَدِيرٌ ۝ وَاللَّهُ فَصَلَ بَعْضَكُمْ عَلَى بَعْضٍ فِي الرِّزْقِ ۝  
فَهَا الَّذِينَ فُضِّلُوا بِرَأْدِي رِزْقُهُمْ عَلَىٰ مَا مَلَكُتُ أَيْمَانُهُمْ فَهُمْ فِيهِ

[۵۹] یقیناً اس میں بھی ایک نشانی ہے اُن لوگوں کے لیے جو غور و فکر کرتے ہیں۔

اور دیکھو، اللہ نے تم کو پیدا کیا، پھر وہ تم کو موت دیتا ہے، [۶۰] اور تم میں سے کوئی بدترین عمر کو پہنچادیا جاتا ہے تاکہ سب کچھ جانے کے بعد پھر کچھ نہ جانے۔ [۶۱] حق یہ ہے کہ اللہ ہی علم میں بھی کامل ہے اور قدرت میں بھی یہ اور دیکھو، اللہ نے تم میں سے بعض کو بعض پر رزق میں فضیلت عطا کی ہے۔ پھر جن لوگوں کو یہ فضیلت دی گئی ہے وہ ایسے نہیں ہیں کہ اپنا رزق اپنے غلاموں کی طرف پھیر دیا کرتے ہوں تاکہ دونوں اس رزق میں برابر کے حصہ دار بن جائیں۔

[۶۲] کفار مشرکین دوہی باتوں کی وجہ سے آپ کی مخالفت کر رہے تھے۔ {ایک آخرت، دوسرے توحید}۔ دعوت محمدی کے انہی دونوں اجزا کو برحق ثابت کرنے کے لیے یہاں آثار کائنات کی طرف توجہ دلائی گئی ہے۔ بیان کا مدعایہ ہے کہ انہی گرد دوپش کی دنیا پر نگاہ ڈال کر دیکھلو، یہ آثار جو هر طرف پائے جاتے ہیں نبی کے بیان کی تقدیق کر رہے ہیں یا تمہارے اہام و تخلیات کی؟ نبی کہتا ہے کہ تم مرنے کے بعد دوبارہ اٹھائے جاؤ گے۔ تم اسے ایک آن ہوئی بات قرار دیتے ہو۔ مگر میں ہر بارش کے موسم میں اس کا شوتوت فراہم کرتی ہے کہ اعادہ خلق نہ صرف ممکن ہے بلکہ روز تہاری آنکھوں کے سامنے ہو رہا ہے۔ نبی کہتا ہے کہ یہ کائنات بے خدا نہیں ہے۔ تمہارے دھریے اس بات کو ایک بے شبوت دعویٰ قرار دیتے ہیں۔ مگر مویشیوں کی ساخت، کھجوروں اور انگوروں کی بناؤث اور شہد کی کھیوں کی خلقت گواہی دے رہی ہے کہ ایک حکیم اور ربِ رحیم نے ان چیزوں کو ڈیڑائیں کیا ہے، ورنہ کیونکہ ممکن تھا کہ اتنے جانور اور اتنے درخت اور اتنی کھیاں مل جل کر انسان کے لیے ایسی نفیس اور لذیذ اور منید چیزیں اس باقاعدگی کے ساتھ پیدا کرتی رہتیں۔ نبی کہتا ہے کہ اللہ کے سوا کوئی تمہاری پرستش اور حمد و شناور شکر و فقا کا مستحق نہیں ہے۔ تمہارے مشرکین اس پرناک بھوں چڑھاتے ہیں اور اپنے بہت سے معبودوں کی نذر و نیاز بجالانے پر اصرار کرتے ہیں۔ مگر تم خود ہی بتاؤ کہ یہ دو دھاروں کی کھجوریں اور یہ انگور اور یہ شہد، جو تمہاری بہترین غذا میں ہیں، خدا کے سوا اور کس کی بخشی ہوئی نہیں ہیں؟ کس دیوبی یا دوپتایا ولی نے تمہاری رزق رسانی کے لیے یہ انتظامات کیے ہیں؟

[۶۳] یعنی حقیقت صرف اتنی ہی نہیں ہے کہ تمہاری پروشوں اور رزق رسانی کا سارا انتظام اللہ کے ہاتھ میں ہے بلکہ حقیقت یہ یہی ہے کہ تمہاری زندگی اور موت، دونوں اللہ کے قبضہ قدرت میں ہیں۔

[۶۴] یعنی یہ علم جس پر تم نازکرتے ہو اور جس کی بدولت ہی زمین کی دوسری مخلوقات پر تم کو شرف حاصل ہے، یہ بھی خدا کا بخشا ہوا ہے۔ تم اپنی آنکھوں سے یہ بہت ناک منظر دیکھتے رہتے ہو کہ جب کسی انسان کو اللہ تعالیٰ بہت زیادہ بُلی بعمر دیتا ہے تو وہی شخص جو کبھی جوانی میں دوسروں کو عقل سکھاتا تھا، کس طرح گوشت کا ایک لوہڑا بن کر رہ جاتا ہے جسے اپنے تن بدن کا بھی ہوش نہیں رہتا۔

سَوَاءٌ أَفِيدُ عِمَّةَ اللَّهِ يَجْحَدُونَ ۝ وَاللَّهُ جَعَلَ لَكُمْ مِنْ أَنفُسِكُمْ  
أَرْوَاجًا وَجَعَلَ لَكُمْ مِنْ أَرْوَاحِكُمْ بَنِينَ وَحَفَدَةً وَرَزَقَكُمْ مِنَ  
الظَّبَابِ ۝ أَفِي الْبَاطِلِ يُؤْمِنُونَ وَبِنِعْمَتِ اللَّهِ هُمْ يَكْفُرُونَ ۝

[۶۲] تو کیا اللہ ہی کا احسان مانے سے ان لوگوں کو انکار ہے؟

اور وہ اللہ ہی ہے جس نے تمہارے لیے تمہاری ہم جنس بیویاں بنائیں اور اسی نے ان بیویوں سے تمہیں بیٹے پوتے عطا کیے اور اچھی اچھی چیزیں تمہیں کھانے کو دیں۔ پھر کیا یہ لوگ (یہ سب کچھ دیکھتے اور جانتے ہوئے بھی) باطل کو مانتے ہیں اور اللہ کے احسان کا انکار کرتے ہیں [۶۳]

[۶۲] زمانہ حال میں اس آیت سے جو عجیب و غریب معنی نکالے گئے ہیں وہ اس امر کی بدترین مثال ہیں کہ قرآن کی آیات کو ان کے سیاق و سبق سے الگ کر کے ایک ایک آیت کے الگ معنی لینے سے کیسی کیسی لا طائل تاویلوں کا دروازہ کھل جاتا ہے۔ لوگوں نے اس آیت کو اسلام کے فلسفہ معيشت کی اصل اور قانون معيشت کی ایک اہم دفعہ ٹھیک ریا ہے۔ ان کے نزدیک آیت کا منشاء یہ ہے کہ جن لوگوں کو اللہ نے رزق میں فضیلت عطا کی ہو انھیں اپنا رزق اپنے نوکروں اور غلاموں کی طرف ضرور لوٹا دینا چاہیے، اگر نہ لوٹا کیں گے تو اللہ کی نعمت کے منکر قرار پائیں گے۔ حالانکہ اس پورے سلسلہ کلام میں قانون معيشت کے بیان کا سرے سے کوئی موقع ہی نہیں ہے۔ اوپر سے تمام تقریر شرک کے ابطال اور توحید کے اثبات میں ہوتی چلی آ رہی ہے اور آگے بھی مسلسل یہی مضمون چل رہا ہے۔ اس گفتگو کے نتیج میں یہاں کیسی قانون معيشت کی ایک دفعہ بیان کردیتے کہ آخر کون ساتک ہے؟ آیت کو اس کے سیاق و سبق میں رکھ کر دیکھا جائے تو صاف معلوم ہوتا ہے کہ یہاں اس کے بالکل بر عکس مضمون بیان ہو رہا ہے۔ یہاں استدلال یہ کیا گیا ہے کہ تم خود اپنے ماں میں اپنے غلاموں اور نوکروں کو جب برابر کا درجہ نہیں دیتے۔ حالانکہ یہ ماں خدا کا دیا ہوا ہے۔ تو آخر کس طرح یہ بات تم صحیح سمجھتے ہو کہ جو احسانات اللہ نے تم پر کیے ہیں ان کے شکریے میں اللہ کے ساتھ اس کے بے اختیار غلاموں کو بھی شریک کرلو اور اپنی جگہ یہ سمجھ بیٹھو کہ اختیارات اور حقوق میں اللہ کے یہ غلام بھی اس کے ساتھ برابر کے حصہ دار ہیں؟

ٹھیک یہی استدلال، اسی مضمون سے سورہ روم، آیت ۲۸ میں کیا گیا ہے۔ دونوں آیتوں کا مقابل کرنے سے صاف معلوم ہوتا ہے کہ دونوں میں ایک ہی مقصد کے لیے ایک ہی مثال سے استدلال کیا گیا ہے اور ان میں سے ہر ایک دوسری کی تفسیر کر رہی ہے۔

شاید لوگوں کو غلط فہمی اَفَبِعِمَّةِ اللَّهِ يَجْحَدُونَ کے الفاظ سے ہوئی ہے۔ انہوں نے تمثیل کے بعد متصلاً یہ فقرہ دیکھ کر خیال کیا کہ ہونہ ہو اس کا مطلب یہی ہوگا کہ اپنے زیر دستوں کی طرف رزق نہ پھیر دینا ہی اللہ کی نعمت کا انکار ہے۔ حالانکہ جو شخص قرآن میں کچھ بھی نظر رکھتا ہے وہ اس بات کو جانتا ہے کہ اللہ کی نعمتوں کا شکریہ غیر اللہ کو ادا کرنا اس کتاب کی نگاہ میں اللہ کی نعمتوں کا انکار ہے۔

[۶۳] ”باطل کو مانتے ہیں“، یعنی یہ بے نیا اور بے حقیقت عقیدہ رکھتے ہیں کہ ان کی قسمتیں بانانا اور بگڑانا، ان کی مرادیں بر لانا اور دعا میں سننا، انہیں اولاد دینا، ان کو روزگار دلوانا، ان کے مقدے جتوانا، اور انہیں بیماریوں سے بچانا کچھ دیوبیوں اور دیوبتاوں اور جنون اور اگلے پچھلے بزرگوں کے اختیار میں ہے۔

[۶۴] اگرچہ مشرکین مکہ اس بات سے انکار نہیں کرتے تھے کہ یہ ساری نعمتوں کی دی ہوئی ہیں، اور ان نعمتوں پر اللہ کا احسان

وَيَعِدُونَ مِنْ دُونِ اللَّهِ مَا لَا يَمْلِكُ لَهُمْ رِزْقًا مِّنَ  
السَّمَاوَاتِ وَالْأَرْضِ شَيْئًا وَلَا يَسْتَطِعُونَ ۝ فَلَا تَضْرِبُوا  
إِلَهًا إِلَّا مِثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ ۝ ضَرَبَ  
اللَّهُ مَثَلًا عَبْدًا مَمْلُوًّا لَا يَقْدِرُ عَلَى شَيْءٍ وَمَنْ رَزَقْنَاهُ  
مِثَانِ رِزْقًا حَسَنًا فَهُوَ يُنْفِقُ مِنْهُ سِرَّاً وَجَهْرًا ۝ هَلْ

اور اللہ کو چھوڑ کر ان کو پوچھتے ہیں جن کے ہاتھ میں نہ آسمانوں سے انہیں کچھ بھی رزق دینا ہے نہ زمین سے اور نہ یہ کام وہ کرہی سکتے ہیں؟ پس اللہ کے لیے مثالیں نہ گھرو، [۲۵] اللہ جانتا ہے، تم نہیں جانتے۔

اللہ ایک مثال دیتا ہے، ایک تو ہے غلام، جو دوسرے کا مملوک ہے اور خود کوئی اختیار نہیں رکھتا۔ دوسرا شخص ایسا ہے جسے ہم نے اپنی طرف سے اچھا رزق عطا کیا ہے اور وہ اس میں سے کھلے اور چھپے خوب خرچ کرتا ہے۔ بتاؤ کیا

مانے سے بھی انہیں انکار نہ تھا، لیکن جو غلطی وہ کرتے تھے وہ تھی کہ ان نعمتوں پر اللہ کا شکر یہ ادا کرنے کے ساتھ ساتھ وہ ان بہت سی ہستیوں کا شکر یہ بھی زبان اور عمل سے ادا کرتے تھے جن کو انہوں نے بلا کسی ثبوت اور بلا کسی سند کے اس نعمت بخشی میں دخیل اور حصہ دار ٹھیرا کر کھاتا۔ اسی چیز کو قرآن ”اللہ کے احسان کا انکار“ قرار دیتا ہے۔ قرآن میں یہ بات بطور ایک قاعدة کلیہ کے پیش کی گئی ہے کہ محسن کے احسان کا شکر یہ غیر محسن کو ادا کرنا دراصل محسن کے احسان کا انکار کرنا ہے۔ اسی طرح قرآن یہ بات بھی اصول کے طور پر بیان کرتا ہے کہ محسن کے متعلق بغیر کسی دلیل اور ثبوت کے یہ گمان کر لینا کہ اس نے خود اپنے فضل و کرم سے یا احسان نہیں کیا ہے بلکہ فال شخص کے طفیل، یافلاں کی رعایت سے، یافلاں کی سفارش سے، یافلاں کی مداخلت سے کیا ہے، یہ بھی دراصل اس کے احسان کا انکار ہی ہے۔

[۲۵] ”اللہ کے لیے مثالیں نہ گھرو، یعنی اللہ کو نیوی بادشاہوں اور راجوں اور مہاراجوں پر قیاس نہ کرو کہ جس طرح کوئی ان کے مصالحبوں اور مقرب بارگاہ ملازموں کے توسط کے بغیر ان تک اپنی عرض معرض نہیں پہنچا سکتا اسی طرح اللہ کے متعلق بھی تم یہ گمان کرنے لگو کہ وہ اپنے قصر شاہی میں ملائکہ اور اولیاء اور دوسرے مقربین کے درمیان گھرا بیٹھا ہے اور کسی کا کوئی کام ان واسطہوں کے بغیر اس کے ہاں سے نہیں بن سکتا۔

[۲۶] یعنی اگر مثالوں ہی سے بات صحیح ہے تو اللہ صحیح مثالوں سے تم کو حقیقت سمجھاتا ہے۔ تم جو مثالیں دے رہے ہو وہ غلط ہیں، اس لیے تم ان سے غلط نتیجہ نکال بیٹھتے ہو۔

يَسْتَوْنَ طَهَّارَهُمْ لَا يَعْلَمُونَ ۝ وَصَرَبَ اللَّهُ  
مَثَلًا رَجُلَيْنَ أَحَدُهُمَا أَبْكَمٌ لَا يَقْدِرُ عَلَى شَيْءٍ وَهُوَ  
كُلُّ عَلَى مَوْلَهُ لَا يَنْتَأِيْوْ جَهَّةً لَا يَأْتِ بِخَيْرٍ هَلْ يَسْتَوْيُ  
هُوَ لَا مَنْ يَأْمُرُ بِالْعَدْلِ لَا هُوَ عَلَى صِرَاطٍ مُسْتَقِيمٍ ۝

۱۶

[۲۷] یہ دونوں برابر ہیں؟ الحمد للہ، [۲۷] مگر اکثر لوگ (اس سیدھی بات کو) نہیں جانتے۔

اللہ ایک اور مثال دیتا ہے۔ دو آدمی ہیں۔ ایک گونگا بہرا ہے، کوئی کام نہیں کر سکتا، اپنے آقا پر بوجھنا ہوا ہے، جدھر بھی وہ اسے بھیج کوئی بھلا کام اُس سے بن نہ آئے۔ دوسرا شخص ایسا ہے کہ انصاف کا حکم دیتا ہے اور خود اور استرقاق ہے۔ بتاؤ کیا یہ دونوں یکساں ہیں؟

۲۹

[۲۷] سوال اور الحمد للہ کے درمیان ایک لطیف خلا ہے جسے بھرنے کے لیے خود لفظ الحمد للہ ہی میں بلیغ اشارہ موجود ہے۔ ظاہر ہے کہ نبی کی زبان سے یہ سوال سن کر مشرکین کے لیے اس کا یہ جواب دینا تو کسی طرح ممکن نہ تھا کہ دونوں برابر ہیں۔ لامحالہ اس کے جواب میں کسی نے صاف صاف اقرار کیا ہو گا کہ واقعی دونوں برابر نہیں ہیں، اور کسی نے اس اندیشے سے خاموشی اختیار کر لی ہو گی کہ اقراری جواب دینے کی صورت میں اُس کے منطقی نتیجہ کا بھی اقرار کرنا ہو گا اور اس سے خود بخوبی اُن کے شرک کا ابطال ہو جائے گا۔ لہذا نبی نے دونوں کا جواب پا کر فرمایا الحمد للہ۔ اقرار کرنے والوں کے اقرار پر بھی الحمد للہ، اور خاموش رہ جانے والوں کی خاموشی پر بھی الحمد للہ۔ پہلی صورت میں اس کے معنی یہ ہوئے کہ ”خدا کا شکر ہے، اتنی بات تو تمہاری سمجھی میں آئی۔“ دوسرا صورت میں اس کا مطلب یہ ہے کہ ”خاموش ہو گئے؟ الحمد للہ۔ اپنی ساری ہٹ دھرمیوں کے باوجود دونوں کو برابر کہہ دینے کی ہمت تم بھی نہ کر سکے۔“

[۲۸] یعنی باوجود یہ کہ انسانوں کے درمیان وہ صریح طور پر باختیار اور بے اختیار کے فرق کو محسوس کرتے ہیں، اور اس فرق کو بلوظہ رکھ کر ہی دونوں کے ساتھ الگ الگ طرز عمل اختیار کرتے ہیں، پھر بھی وہ ایسے جاہل و نادان بنے ہوئے ہیں کہ خالق اور مخلوق کا فرق ان کی سمجھی میں نہیں آتا۔ خالق کی ذات اور صفات اور حقوق اور اختیارات، سب میں وہ مخلوق کو اس کا شریک سمجھ رہے ہیں اور مخلوق کے ساتھ وہ طرز عمل اختیار کر رہے ہیں جو صرف خالق کے ساتھ ہی اختیار کی جاسکتا ہے۔ عالم اسباب میں کوئی چیز مانگنی ہو تو گھر کے مالک سے مانگنی گے نہ کھر کے غلام سے۔ مگر مبدأ فیض سے حاجات طلب کرنی ہوں تو کائنات کے مالک کو چھوڑ کر اس کے بندوں کے آگے ہاتھ پھیلادیں گے۔

[۲۹] پہلی مثال میں اللہ اور بناوی معبودوں کے فرق کو صرف اختیار اور بے اختیار کے اعتبار سے نمایاں کیا گیا تھا۔ اب اس دوسرا مثال میں وہی فرق اور زیادہ کھوٹ کر صفات کے لحاظ سے بیان کیا گیا ہے۔ مطلب یہ ہے کہ اللہ اور ان بناوی معبودوں کے درمیان فرق اتنا ہی نہیں ہے کہ ایک با اختیار مالک ہے اور دوسرا بے اختیار غلام۔ بلکہ مزید برآں یہ فرق بھی ہے کہ یہ غلام نہ تمہاری پکار سنتا ہے، نہ اس کا جواب دے سکتا ہے، نہ کوئی کام با اختیار خود کر سکتا ہے۔ اس کی اپنی زندگی کا سارا انحصار اُس کے آقا کی ذات پر ہے۔ اور آقا گر کوئی کام اس پر چھوڑ دے تو وہ کچھ بھی نہیں بن سکتا۔ بخلاف اس کے آقا کا حال یہ ہے کہ صرف ناطق ہی نہیں ناطق حکیم ہے، دنیا کو عدل کا حکم دیتا ہے۔ اور صرف فاعل مقابی نہیں، فاعل برحق ہے، جو کچھ کرتا ہے راستی اور صحبت کے ساتھ کرتا ہے۔ بتاؤ یہ کون سی داتا ہے کہ تم ایسے آقا اور ایسے غلام کو یکساں سمجھ رہے ہو؟

وَإِلَهُ عَيْدُ السَّمَوَاتِ وَالْأَرْضِ وَمَا أَمْرُ السَّاعَةِ إِلَّا كَمْحَجُ  
الْبَصَرِ أَوْ هُوَ أَقْرَبُ طَرَافَ اللَّهَ عَلَى كُلِّ شَيْءٍ قَدِيرٌ ۚ وَاللَّهُ  
أَخْرَجَكُم مِّنْ بُطُونِ أُمَّهِتِكُمْ لَا تَعْلَمُونَ شَيْئًا لَا وَجَعَلَ  
كُمُ السَّمْعَ وَالْأَبْصَارَ وَالْأَفْيَدَةَ لَعَلَّكُمْ تَشْكُرُونَ ۝  
الْمُرْيَدُوا إِلَى الظَّلِيلِ مُسْعَرَاتٍ فِي جَوَّ السَّمَاءِ مَا يُسِكُنُهُنَّ

[۷۰] اور زمین و آسمان کے پوشیدہ حقائق کا علم تو اللہ ہی کو ہے۔ اور قیامت کے برپا ہونے کا معاملہ کچھ درینہ لے گا مگر بس اتنی کہ جس میں آدمی کی پلک جھپک جائے، بلکہ اس سے بھی کچھ کم۔ [۷۱] حقیقت یہ ہے کہ اللہ سب کچھ کر سکتا ہے۔ اللہ نے تم کو تمہاری ماوں کے پیٹوں سے نکلا اس حالت میں کہ تم کچھ نہ جانتے تھے۔ اُس نے تمہیں کان دیے، آنکھیں دیں، اور سوچنے والے دل دیے، اس لیے کہ تم شکر گزار ہو۔ [۷۲] کیا ان لوگوں نے کبھی پرندوں کو نہیں دیکھا کہ فضائے آسمانی میں کس طرح مسخر ہیں؟ اللہ کے سوا کس نے [۷۳] بعد کے فقرے سے معلوم ہوتا ہے کہ یہ دراصل جواب ہے کہ فارما کے اُس سوال کا جو وہ اکثر نبی ﷺ سے کیا کرتے تھے کہ اگر واقعی وہ قیامت آنے والی ہے جس کی تم ہمیں خبر دیتے ہو تو آخروہ کس تاریخ کو آئے گی۔ یہاں اُن کے سوال کو قل کیے بغیر اس کا جواب دیا جا رہا ہے۔

[۷۴] یعنی قیامت رفتہ کی طویل مدت میں واقع نہ ہوگی، نہ اس کی آمد سے پہلے مدت دور سے اس کو آتے دیکھو گے کہ سفل سکو اور کچھ اس کے لیے تیاری کر سکو۔ وہ تو کسی روز اچانک چشم زدن میں، بلکہ اس سے بھی کم مدت میں آجائے گی۔ لہذا جس کو غور کرنا ہو سنبھل گی کے ساتھ غور کرے، اور اپنے روایہ کے متعلق جو فصلہ بھی کرنا ہو جلدی کر لے۔ کسی کو اس بھروسہ پر رہنا چاہیے کہ ابھی تو قیامت دور ہے، جب آنے لگے گی تو اللہ سے معاملہ درست کر لیں گے۔ تو حیدری تقریر کے درمیان یا کیک قیامت کا یہ ذکر اس لیے کیا گیا ہے کہ لوگ تو حیدر اور شرک کے درمیان کسی ایک عقیدے کے انتخاب کے سوال کو محض ایک نظری سوال نہ سمجھ بیٹھیں۔ انھیں پر احساس رہنا چاہیے کہ ایک فیصلے کی گھڑی کسی نامعلوم وقت پر اچانک آجائے والی ہے اور اس وقت اسی انتخاب کے صحیح یا غلط ہونے پر آدمی کی کامیابی و ناکامی کا مدار ہوگا۔ اس تنبیہ کے بعد پھر وہی سلسلہ تقریر شروع ہو جاتا ہے جو اپر سے چلا آ رہا تھا۔

[۷۵] یعنی وہ ذرا رُکج جن سے تمہیں دنیا میں ہر طرح کی واقفیت حاصل ہوئی اور تم اس لائق ہوئے کہ دنیا کے کام چلا سکو۔ انسان کا بچ پیدائش کے وقت جتنا بے اس اور بے خبر ہوتا ہے اتنا کسی جانور کا نہیں ہوتا۔ مگر یہ صرف اللہ کے دیے ہوئے ذرائع علم (ساعت و بینائی اور تعلق و تفکر) ہی یہیں جن کی بدولت وہ ترقی کر کے تمام موجودات ارضی پر حکمرانی کرنے کے لائن بن جاتا ہے۔

[۷۶] یعنی اُس خدا کے شکر گزار جس نے یہ بہانے تین تم کو عطا کیں۔ ان نعمتوں کی اس سے بڑھ کرنا شکری اور کیا ہو سکتی ہے کہ ان کا نوں سے آدمی سب کچھ سے مگر ایک خدا ہی کی بات نہ سئے، ان آنکھوں سے سب دیکھے مگر ایک خدا ہی کی آیات نہ دیکھے اور اس دماغ سے سب کچھ سوچے مگر ایک بھی بات نہ سوچے کہ میرا وہ محسن کون ہے جس نے یہ انعامات مجھے دیے ہیں۔

إِلَّا اللَّهُ طَرِيقٌ فِي ذَلِكَ لَا يُتَّقِي لِقَوْمٍ يُؤْمِنُونَ ۚ  
 وَاللَّهُ جَعَلَ لَكُم مِّنْ بَيْوَتِكُمْ سَكَناً وَجَعَلَ لَكُم مِّنْ  
 جُلُودِ الْأَنْعَامِ بِيُوْتَاتِكُمْ تَسْتَخْفَوْهَا يَوْمَ ظَعْنَكُمْ وَيَوْمَ  
 إِقَامَتِكُمْ لَا وَمِنْ أَصْوَافِهَا وَأَوْبَارِهَا وَأَشْعَارِهَا أَثَاثًا  
 وَمَتَاعًا إِلَى حِينِ ۖ وَاللَّهُ جَعَلَ لَكُم مِّمَّا خَلَقَ ظِلَّاً  
 وَجَعَلَ لَكُم مِّنَ الْجِبَالِ أَكْنَانًا وَجَعَلَ لَكُم سَرَابِيلَ  
 تَقِيمَكُمُ الْحَرَّ وَسَرَابِيلَ تَقِيمَكُمْ بِأَسْكُمْ طَكَذِلَكَ يُتِيمُ نِعْمَتَهُ

ان کو تحام رکھا ہے؟ اس میں بہت نشانیاں ہیں اُن لوگوں کے لیے جو ایمان لاتے ہیں۔ اللہ نے تمہارے لیے تمہارے گھروں کو جائے سکون بنایا۔ اس نے جانوروں کی کھالوں سے تمہارے لیے ایسے مکان پیدا کیے [۲۴] جنھیں تم سفر اور قیام، دونوں حالتوں میں ہلاکا پاتے ہو۔ [۲۵] اس نے جانوروں کے صوف اور اون اور بالوں سے تمہارے لیے پہنچنے اور برتنے کی بہت سی چیزیں پیدا کر دیں جو زندگی کی مدت مقررہ تک تمہارے کام آتی ہیں۔

اس نے اپنی پیدا کی ہوئی بہت سی چیزوں سے تمہارے لیے سائے کا انتظام کیا، پہاڑوں میں تمہارے لیے پناہ گاہیں بنائیں، اور تمہیں ایسی پوشائیں بخشیں جو تمہیں گرمی سے بچاتی ہیں [۲۶] اور کچھ دوسرا پوشائیں جو آپس کی جنگ میں تمہاری حفاظت کرتی ہیں۔ [۲۷] اس طرح وہ تم پر اپنی نعمتوں کی

[۲۸] یعنی چڑے کے خیے جن کاروان عرب میں بہت ہے۔

[۲۹] یعنی آپ کوچ کرنا چاہتے ہو تو انہیں آسانی سے ڈکر کے اٹھا لے جاتے ہو اور جب قیام کرنا چاہتے ہو تو آسانی سے ان کو کھول کر ڈیرا جمالیتے ہو۔

[۳۰] سردی سے بچانے کا ذکر یا تو اس لینہیں فرمایا کہ گرمی میں کپڑوں کا استعمال انسانی تمدن کا تکمیلی درجہ ہے اور درجہ کمال کا ذکر کر دینے کے بعد ابتدائی درجات کے ذکر کی حاجت نہیں رہتی، یا پھر اسے خاص طور پر اس لیے بیان کیا گیا ہے کہ جن ملکوں میں نہایت مہلک قسم کی باد سوم چلتی ہے وہاں سردی کے لباس سے بھی بڑھ کر گرمی کا لباس اہمیت رکھتا ہے۔ ایسے مالک میں اگر آدمی سر، گردن، کان اور سارا جسم اچھی طرح ڈھانک کرنے لکھے تو گرم ہوا سے چلس کر کر کھدے، بلکہ بعض اوقات تو آنکھوں کو چھوڑ کر پورا منہ تک پیٹ لینا پڑتا ہے۔

[۳۱] یعنی زرہ بکتر۔

عَلَيْكُمْ لَعْلَكُمْ تُسْلِمُونَ ﴿٨﴾ فَإِنْ تَوَلُّوْا فَإِنَّمَا عَلَيْكَ الْبَلْغُ  
الْمُبِينُ ﴿٩﴾ يَعْرِفُونَ نِعْمَةَ اللَّهِ ثُمَّ يُنْكِرُونَهَا وَأَكْثَرُهُمْ  
الْكَفَرُونَ ﴿١٠﴾ وَيَوْمَ تَبَعَثُ مِنْ كُلِّ أُمَّةٍ شَهِيدًا شَمَّرَ  
لَا يُؤْذَنُ لِلَّذِينَ كَفَرُوا وَلَا هُمْ يُسْتَعْبَطُونَ ﴿١١﴾ وَإِذَا

<sup>[۷۸]</sup> تکمیل کرتا ہے شاید کہ تم فرمائی بردار بنو۔ اب اگر یہ لوگ منہ موڑتے ہیں تو اے نبیؐ، تم پر صاف صاف پیغام حق پہنچادیتے کے سوا اور کوئی ذمہ داری نہیں ہے۔ یہ اللہ کے احسان کو پہچانتے ہیں، پھر اس کا انکار کرتے ہیں۔ <sup>[۷۹]</sup> اور ان میں بیش تر لوگ ایسے ہیں جو حق مانتے کے لیے تیار نہیں ہیں <sup>[۸۰]</sup>

(انھیں کچھ ہوش بھی ہے کہ اس روز کیا بنے گی) جب کہ ہم ہرامت میں سے ایک گواہ <sup>[۸۰]</sup> کھڑا کریں گے، پھر کافروں کو نہ جھتیں پیش کرنے کا موقع دیا جائے گا <sup>[۸۱]</sup> نہ ان سے توبہ واستغفار ہی کا مطالبہ کیا جائے گا۔ <sup>[۸۲]</sup>

<sup>[۷۷]</sup> اتمام نعمت یا تکمیل نعمت سے مراد یہ ہے کہ اللہ تعالیٰ زندگی کے ہر پہلو میں انسان کی ضروریات کا پوری جزرسی کے ساتھ جائزہ لیتا ہے اور پھر ایک ایک ضرورت کو پورا کرنے کا انتظام فرماتا ہے۔ مثلاً اسی معا靡ے کو لیجیے کہ خارجی اثرات سے انسان کے جسم کی حفاظت مطلوب تھی۔ اس کے لیے اللہ نے کسی کس پہلو سے کتنا کتنا اور کیسا کچھ سرہ و مسامان پیدا کیا ہے، اس کی تفصیلات اگر کوئی لکھنے پڑھتے تو ایک پوری کتاب تیار ہو جائے۔ یہ گویا باس اور مکان کے پہلو میں اللہ کے نعمت کا اتمام ہے۔ یا مثلاً اتنے یہ کے معاملہ کو لیجیے۔ اس کے لیے کتنے بڑے پیمانے پر کیسے کیسے تنوعات کے ساتھ کیسی کیسی جزوی ضرورتوں تک کا لامدا کر کے اللہ تعالیٰ نے بے حد و حساب ذراائع فراہم کیے، ان کا اگر کوئی جائزہ لینے پڑھے تو شایدیں اقسام زندگی اور اشیاء غذا کی فہرست ہی ایک فہیم مجلد بن جائے۔ یہ گویا اتنے یہ کے پہلو میں اللہ کی نعمت کا اتمام ہے۔

اسی طریقے سے اگر انسانی زندگی کے ایک ایک گوشے میں اپنے جائزہ لے کر دیکھا جائے تو معلوم ہو گا کہ ہر گوشے میں اللہ نے ہم پر اپنی نعمتوں کا اتمام کر رکھا ہے۔

<sup>[۷۹]</sup> انکار سے مراد وہی طرز عمل ہے جس کا ہم پہلے ذکر چکے ہیں۔ کفار مکہ اس بات کے مکرر نہ تھے کہ یہ سارے احسانات اللہ نے اُن پر کیے ہیں، مگر ان کا عقیدہ تھا کہ اللہ نے یہ احسانات اُن کے بزرگوں اور دیوتاؤں کی مداخلت سے کیے ہیں، اور اسی بنا پر وہ ان احسانات کا شکر یہ اللہ کے ساتھ، بلکہ کچھ اللہ سے بھی بڑھ کر ان متوسط ہستیوں کو ادا کرتے تھے۔ اسی حرکت کو اللہ تعالیٰ انکار نہیں اور احسان فراموشی اور کفران سے تغیر کرتا ہے۔

<sup>[۸۰]</sup> یعنی اُس امت کا نبی، یا کوئی ایسا شخص جس نے نبی کے گزر جانے کے بعد اس امت کو توحید اور خالص خدا پرستی کی دعوت دی ہو، شرک اور مشرکانہ اور ہام و رسول پر متنبہ کیا ہو، اور روز قیامت کی جواب دہی سے خبردار کیا ہو۔ وہ اس امر کی شہادت دے گا کہ میں نے پیغام حق ان لوگوں کو پہنچا دیا تھا، اس لیے جو کچھ انہوں نے کیا وہ ناداقیت کی بنا پر نہیں کیا بلکہ جانتے بوجھتے کیا۔

<sup>[۸۱]</sup> یہ مطلب نہیں ہے کہ انہیں صفائی پیش کرنے کی اجازت نہ دی جائے گی۔ بلکہ مطلب یہ ہے کہ ان کے جرم ایسی صریح ناقابل انکار اور ناقابل تاویل شہادتوں سے ثابت کردیے جائیں گے کہ ان کے لیے صفائی پیش کرنے کی کوئی گنجائش نہ رہے گی۔

رَا الَّذِينَ ظَلَمُوا الْعَدَابَ فَلَا يُخْفَفُ عَنْهُمْ وَلَا هُمْ  
يُنَظَّرُونَ ﴿٤٥﴾ وَإِذَا رَا الَّذِينَ أَشْرَكُوا شَرَّكَاهُمْ قَالُوا رَبَّنَا  
هُوَ لَا إِلَهَ إِلَّا وَنَا الَّذِينَ كُنَّا نَدْعُوا مِنْ دُونِكَ حَتَّى  
فَالْقَوَا إِلَيْهِمُ الْقَوْلَ إِنَّكُمْ لَكُلَّ بُوْنَ ﴿٤٦﴾ وَالْقَوَا إِلَى  
اللَّهِ يَوْمَئِذٍ إِلَسْلَمَ وَضَلَّ عَنْهُمْ مَا كَانُوا يَفْتَرُونَ ﴿٤٧﴾

ظالم لوگ جب ایک دفعہ عذاب دیکھ لیں گے تو اس کے بعد نہ ان کے عذاب میں کوئی تخفیف کی جائے گی اور نہ انھیں ایک لمحہ بھر کی مہلت دی جائے گی۔ اور جب وہ لوگ جنہوں نے دنیا میں شرک کیا تھا اپنے ٹھیڑے ہوئے شرکیوں کو دیکھیں گے تو کہیں گے ”اے پروردگار، یہی ہیں ہمارے وہ شریک جنہیں ہم تجھے چھوڑ کر پکارا کرتے تھے۔“ اس پر ان کے وہ معبدوں انھیں صاف جواب دیں گے کہ ”تم جھوٹے ہو۔“ اس وقت یہ سب اللہ کے آگے جھک جائیں گے اور ان کی وہ ساری افتراضیاں روپ چکر ہو جائیں گی جو یہ دنیا میں کرتے رہے تھے۔<sup>[۸۳]</sup>

[۸۲] یعنی اس وقت ان سے یہیں کہا جائے گا کہ اب اپنے رب سے اپنے قصوروں کی معافی مانگ لو۔ کیونکہ وہ فیصلے کا وقت ہو گا، معافی طلب کرنے کا وقت گزر چکا ہو گا۔ قرآن اور حدیث دونوں اس معاملہ میں ناطق ہیں کہ تو بہ واستغفار کی جگہ دنیا ہے نہ کہ آخرت۔ اور دنیا میں بھی اس کا موقع صرف اسی وقت تک ہے جب تک آثار موت طاری نہیں ہو جاتے۔ جس وقت آدمی کو یقین ہو جائے کہ اس کا آخری وقت آن پہنچا ہے اس وقت کی توہنے اقبال قبول ہے۔ موت کی سرحد میں داخل ہوتے ہی آدمی کی مہلت عمل ختم ہو جاتی ہے اور صرف جزا اسراہی کا استحقاق باقی رہ جاتا ہے۔

[۸۳] اس کا مطلب یہیں ہے کہ وہ بجائے خود اس واقعہ کا انکار کریں گے کہ مشرکین انھیں حاجت روائی و مشکل کشائی کے لیے پکارا کرتے تھے، بلکہ دراصل وہ اس واقعہ کے متعلق اپنے علم و اطلاع اور اس پر اپنی رضا مندی و ذمہ داری کا انکار کریں گے۔ وہ کہیں گے کہ ہم نے کبھی تم سے یہیں کہا تھا کہ تم خدا کو چھوڑ کر ہمیں پکارا کرو، نہ ہم تھاری اس حرکت پر راضی تھے، بلکہ ہمیں تو خبر تک نہ تھی کہ تم ہمیں پکار رہے ہو۔ تم نے اگر ہمیں سمیع الدعا اور محبب الدعوات، اور دشکیر و فریدارس قرار دیا تھا تو یہ قطعی ایک جھوٹی بات تھی جو تم نے گھر لائی تھی اور اس کے ذمہ دار تم خود تھے۔ اب ہمیں اس کی ذمہ داری میں لپیٹنے کی کوشش کیوں کرتے ہو۔

[۸۴] یعنی وہ سب غلط ثابت ہوں گی۔ جن سہاروں پر وہ دنیا میں بھروسائیے ہوئے تھے وہ سارے کے سارے گم ہو جائیں گے۔ کسی فریدارس کو وہاں فریداری کے لیے موجود نہ پائیں گے۔ کوئی مشکل کشان کی مشکل حل کرنے کے لیے نہیں ملے گا۔ کوئی آگے بڑھ کر یہ کہنے والا نہ ہو گا کہ یہ میرے مقتول تھے، انھیں کچھ نہ کہا جائے۔

الَّذِينَ كَفَرُوا وَصَدُّوا عَنِ سَبِيلِ اللَّهِ زَدْنَاهُمْ عَذَابًا  
فَوْقَ الْعَذَابِ بِمَا كَانُوا يُفْسِدُونَ ﴿٨٧﴾ وَيَوْمَ نَبْعَثُ فِي كُلِّ  
أُمَّةٍ شَهِيدًا عَلَيْهِمْ مِنْ أَنفُسِهِمْ وَجِئْنَا بِكَ شَهِيدًا  
عَلَى هُؤُلَاءِ وَنَزَّلْنَا عَلَيْكَ الْكِتَابَ تَبْيَانًا لِكُلِّ شَيْءٍ  
وَهُدًى وَرَحْمَةً وَبُشْرَى لِلْمُسْلِمِينَ ﴿٨٨﴾ إِنَّ اللَّهَ يَأْمُرُ  
بِالْعَدْلِ وَإِلَحْسَانِ وَإِيتَاءِ ذِي الْقُرْبَانِ وَيَنْهَا عَنِ

جن لوگوں نے خود کفر کی اور دوسروں کو اللہ کی راہ سے روکا انھیں ہم عذاب پر عذاب دیں گے [۸۵] اُس فساد کے بد لے جو وہ دنیا میں برپا کرتے رہے۔ (اے نبی، انھیں اُس دن سے خبردار کر دو) جب کہ ہم ہرامت میں خود اسی کے اندر سے ایک گواہ اٹھا کھڑا کریں گے جو اس کے مقابلہ میں شہادت دے گا، اور ان لوگوں کے مقابلے میں شہادت دینے کے لیے ہم تمہیں لا میں گے۔ اور (یہ اسی شہادت کی تیاری ہے کہ) ہم نے یہ کتاب تم پر نازل کر دی ہے جو ہر چیز کی صاف صاف وضاحت کرنے والی ہے [۸۶] اور ہدایت و رحمت اور بشارت ہے ان لوگوں کے لیے جنہوں نے سرستیم خم کر دیا ہے۔ [۸۷]

اللہ عدل اور احسان اور صلة رحمی کا حکم دیتا ہے۔ اور بدی و بے حیائی اور ظلم و زیادتی

[۸۵] یعنی ایک عذاب خود کفر کرنے کا اور دوسرا عذاب دوسروں کو راہ خدا سے روکنے کا۔

[۸۶] یعنی ہر ایسی چیز کی وضاحت جس پر ہدایت و مثالات اور فلاح و خسان کا مدار ہے، جس کا جاننا راست روی کے لیے ضروری ہے، جس سے حق اور باطل کا فرق نمایاں ہوتا ہے۔ غلطی سے لوگ تبیاناً لکھ لیں شیں اور اس کی ہم معنی آیات کا مطلب یہ لیتے ہیں کہ قرآن میں سب کچھ بیان کر دیا گیا ہے۔ پھر وہ اسے نہانہ کے لیے قرآن سے سائنس اور فنون کے عجیب عجیب مضامین نکالنے کی کوشش شروع کر دیتے ہیں۔

[۸۷] یعنی جو لوگ آج اس کتاب کو مان لیں گے اور اطاعت کی راہ اختیار کر لیں گے ان کو یہ زندگی کے ہر معاملہ میں صحیح رہنمائی دے گی اور اس کی پیروی کی وجہ سے ان پر اللہ کی رحمتیں ہوں گی اور انہیں یہ کتاب خوشخبری دے گی کہ فیصلے کے دن اللہ کی عدالت سے وہ کامیاب ہو کر نکلیں گے۔ بخلاف اس کے جو لوگ اسے نہ مانیں گے وہ صرف یہی نہیں کہ ہدایت اور رحمت سے محروم رہیں گے، بلکہ قیامت کے روز جب خدا کا پیغمبر ان کے مقابلہ میں گواہی دینے کھڑا ہو گا تو یہی دستاویز ان کے خلاف ایک زبردست جنت ہو گی۔ کیونکہ پیغمبر یہ ثابت کر دے گا کہ اس نے وہ چیز انہیں پہنچا دی تھی جس میں حق اور باطل کا فرق کھول کر رکھ دیا گیا تھا۔

[۸۸] اس مختصر فقرے میں تین ایسی چیزوں کا حکم دیا گیا ہے جن پر پورے انسانی معاشرے کی درستی کا انحصار ہے: پہلی چیز عدل ہے جس کا تصور و مستقل حقائق سے مرکب ہے۔ ایک یہ کہ لوگوں کے درمیان حقوق میں توازن اور تناسب قائم ہو۔

الْفَحْشَاءُ وَالْمُنْكَرُ وَالْبَغْيُ ۖ يَعْظُلُكُمْ لَعَلَّكُمْ تَذَكَّرُونَ ۝  
وَأَوْفُوا بِعَهْدِ اللَّهِ إِذَا عَاهَدْتُمْ ۖ وَلَا تَنْقُضُوا الْأَيْمَانَ بَعْدَ  
تَوْكِيدِهَا ۖ وَقَدْ جَعَلْتُمُ اللَّهَ عَلَيْكُمْ كَفِيلًا ۖ إِنَّ اللَّهَ

سے منع کرتا ہے۔ [۸۹] وہ تمہیں نصیحت کرتا ہے تاکہ تم سبق لو۔ اللہ کے عہد کو پورا کرو جب کہ تم نے اس سے کوئی عہد باندھا ہو، اور اپنی قسمیں پختہ کرنے کے بعد توڑنہ ڈالو جب کہ تم اللہ کو اپنے اوپر گواہ بنانچکے ہو۔ اللہ تمہارے سب دوسرے یہ کہ ہر ایک کو اس کا حق بے لال ٹریکے سے دیا جائے۔ اردو زبان میں اس مفہوم کو لفظ ”اصاف“ سے ادا کیا جاتا ہے، مگر یہ لفظ غلط فہمی پیدا کرنے والا ہے۔ اس سے خواہ خواہ یہ تصور پیدا ہوتا ہے کہ دو آدمیوں کے درمیان حقوق کی تقسیم نصف نصف کی بنیاد پر ہو۔ اور پھر اسی سے عدل کے معنی سا مایہ تقسیم حقوق کے سمجھ لیے گئے ہیں جو سراسر فطرت کے خلاف ہے۔ دراصل عدل جس چیز کا تقاضا کرتا ہے وہ توازن اور تناسب ہے کہ برابری۔ بعض حیثیتوں سے تو عدل بے شک افراد معاشرہ میں مساوات چاہتا ہے، مثلاً حقوق شہریت میں۔ مگر بعض دوسری حیثیتوں سے مساوات بالکل خلاف عدل ہے، مثلاً والدین اور اولاد کے درمیان معاشرتی و اخلاقی مساوات، اور اعلیٰ درجے کی خدمات انجام دینے والوں اور کم تر درجے کی خدمات ادا کرنے والوں کے درمیان معاوضوں کی مساوات۔ پس اللہ تعالیٰ نے جس چیز کا حکم دیا ہے وہ حقوق میں مساوات نہیں بلکہ توازن و تناسب ہے، اور اس حکم کا تقاضا یہ ہے کہ ہر شخص کو اس کے اخلاقی، معاشرتی، معاشی، قانونی اور سیاسی و تہمذی حقوق پوری ایمان داری کے ساتھ ادا کیے جائیں۔

دوسری چیز احسان ہے جس سے مراد ہے نیک برتاب، فیاضانہ معاملہ، ہمدردانہ رویہ، رواداری، خوش خلقی، درگزر، باہمی مراءات، ایک دوسرے کا پاس و لحاظ، دوسرے کو اس کے حق سے کچھ زیادہ دینا، اور خود اپنے حق سے کچھ کم پر راضی ہو جانا۔ یہ انصاف سے زائد ایک چیز ہے جس کی اہمیت اجتماعی زندگی میں عدل سے بھی زیادہ ہے۔ عدل اگر معاشرے کی اساس ہے تو احسان اس کا جمال اور اس کا کمال ہے۔ عدل اگر معاشرے کو ناگواریوں اور تنخیلوں سے بچاتا ہے تو احسان اس میں خوش گواریاں اور شیرینیاں پیدا کرتا ہے۔ کوئی معاشرہ صرف اس بنیاد پر کھڑا نہیں رہ سکتا کہ اس کا ہر فرد ہر وقت ناپ تول کر کے دیکھتا رہے کہ اس کا کیا حق ہے اور اسے وصول کر کے چھوڑے، اور دوسرے کا کتنا حق ہے اور اسے بس اتنا ہی دیدے۔ ایسے ایک ٹھنڈے اور گھرے معاشرے میں کشمکش تو نہ ہوگی مگر محبت اور شکر گزاری اور عالیٰ طرفی اور ایثار اور اخلاص و خیر خواہی کی قدروں سے وہ محروم رہے گا جو دراصل زندگی میں لطف و حلاوت پیدا کرنے والی اور اجتماعی محاسن کو نہ سنبھال دینے والی قدریں ہیں۔

تیسرا چیز جس کا اس آیت میں حکم دیا گیا ہے، صلح رحمی ہے جو رشتہ داروں کے معاملے میں احسان کی ایک خاص صورت متعین کرتی ہے۔ اس کا مطلب صرف بھی نہیں ہے کہ آدمی اپنے رشتہ داروں کے ساتھ اچھا برتابا کرے۔ بلکہ اس کے معنی یہ بھی ہیں کہ ہر صاحب استطاعت شخص اپنے مال پر صرف اپنی ذات اور اپنے بال بچوں ہی کے حقوق نہ سمجھے بلکہ اپنے رشتہ داروں کے حقوق بھی تعلیم کرے۔ شریعت الہی ہر خاندان کے خوش حال افراد کو اس امر کا ذمہ دار قرار دیتی ہے کہ وہ اپنے خاندان کے لوگوں کو بھوکا نگانہ چھوڑیں۔

[۸۹] اور کسی تین بھلائیوں کے مقابلے میں اللہ تعالیٰ تین برا بیویوں سے روکتا ہے جو انفرادی حیثیت سے افراد کو، اور اجتماعی حیثیت سے پورے معاشرے کو خراب کرنے والی ہیں:

يَعْلَمُ مَا تَفْعَلُونَ ۝ وَلَا تَكُونُوا كَالَّتِي نَقَضَتْ غَزْلَهَا  
مِنْ يَعْدِ قُوَّةٍ أَنْكَاثًا طَتَّبَخْدُونَ أَيْمَانَكُمْ دَخَلًا بَيْتَكُمْ  
أَنْ تَكُونَ أُمَّةٌ هِيَ أَرْبُّ مِنْ أُمَّةٍ طِإِنَّهَا يَبْلُو كُمْ اللَّهُ بِهِ ط

افعال سے باخبر ہے۔ تہاری حالت اُس عورت کی سی نہ ہو جائے جس نے آپ ہی محنت سے سوت کا تا اور پھر آپ ہی اسے ٹکڑے ٹکڑے کر دیا۔ تم اپنی قسموں کو آپ کے معاملات میں مکرو弗یب کا ہتھیار بناتے ہوتا کہ ایک قوم دوسری قوم سے بڑھ کر فائدے حاصل کرے۔ حالاں کہ اللہ اس عہدو پیمان کے ذریعے سے تم کو آزمائش میں ڈالتا ہے،<sup>[٩١]</sup>

پہلی چیز فحشاء ہے جس کا اطلاق تمام یہودہ اور شرم ناک افعال پر ہوتا ہے۔ ہر وہ برائی جو اپنی ذات میں نہایت فتح ہو، قیش ہے۔ مثلاً بخل، زنا، برہنگی و عریانی، عمل قوم لوط، محمرات سے نکاح کرنا، چوری، شراب نوشی، بھیک مانگنا، گالیاں بکنا اور بدکلامی کرنا وغیرہ۔ اسی طرح علی الاعلان برے کام کرنا اور براہمیوں کو بھیانا بھی فحش ہے، مثلاً جھوننا پر و پیغمندا، تہمت تراشی، پوشیدہ جرائم کی تشبیر، بدکاریوں پر ابھارنے والے افسانے اور ڈرامے اور فلم، عربیا تصاویر، عورتوں کا ن سنو کر منظر عام پر آنا، علی الاعلان مردوں اور عورتوں کے درمیان اختلاط ہونا، اور اسٹینچ پر عورتوں کا نانچنا اور قهر کرنا اور ناز و ادا کی نمائش کرنا وغیرہ۔

دوسری چیز مکفر ہے جس سے مراد ہر وہ برائی ہے جسے انسان بالعموم بر اجانتے ہیں، ہمیشہ سے برا کہتے رہے ہیں، اور تمام شرائع الہیہ نے جس سے منع کیا ہے۔

تیسرا چیز باغی ہے جس کے معنی ہیں اپنی حد سے تجاوز کرنا اور دوسرے کے حقوق پر دست درازی کرنا، خواہ و حقوق خالق کے ہوں یا مخلوق کے۔

<sup>[٩٠]</sup> یہاں علی الترتیب تین قسم کے معابدوں کو ان کی اہمیت کے لحاظ سے الگ الگ بیان کر کے ان کی پابندی کا حکم دیا گیا ہے۔ ایک وہ عہد جو انسان نے خدا کے ساتھ باندھا ہو، اور یہ اپنی اہمیت میں سب سے بڑھ کر ہے۔ دوسرا وہ عہد جو ایک انسان یا گروہ نے دوسرے انسان یا گروہ سے باندھا ہو اور اس پر اللہ کی قسم تھائی ہو، یا کسی نہ کسی طور پر اللہ کا نام لے کر اپنے قول کی چیختگی کا لیقین دلایا ہو۔ یہ دوسرے درجے کی اہمیت رکھتا ہے۔ تیسرا وہ عہد و پیمان جو اللہ کا نام لیلے بغیر کیا گیا ہو۔ اس کی اہمیت اور کسی دونوں قسموں کے بعد ہے۔ لیکن پابندی ان سب کی ضروری ہے اور خلاف ورزی ان میں سے کسی کی بھی روائبیں ہے۔

<sup>[٩١]</sup> یہاں خصوصیت کے ساتھ عہد ٹکنی کی اس بدر تین قسم پر ملامت کی گئی ہے جو دنیا میں سب سے بڑھ کر موجب فساد ہوتی ہے اور جسے بڑے اونچے درجے کے لوگ بھی کاروڑا سمجھ کر کرتے اور اپنی قوم سے داد پا تے ہیں۔ قوموں اور گروہوں کی سیاسی، معاشی اور مذہبی کشکش میں یہ آئے دن ہوتا رہتا ہے کہ ایک قوم کا لیڈر ایک وقت میں دوسری قوم سے ایک معابدہ کرتا ہے اور دوسرے وقت میں محض اپنے قومی مفادوں کی خاطر یا تو اسے علانيةً توڑ دیتا ہے یا در پر دہ اس کی خلاف ورزی کر کے ناجائز فائدہ اٹھاتا ہے۔ یہ حکیم ایسے لوگ تک کر گزرتے ہیں جو اپنی ذاتی زندگی میں بڑے راست باز ہوتے ہیں۔ اور ان حركتوں پر صرف یہی نہیں کہ ان کی پوری قوم میں سے ملامت کی کوئی آواز نہیں اٹھتی، بلکہ ہر طرف سے اُن کی پیچھے ٹھوکی جاتی ہے اور اس طرح کی چال بازیوں کو ڈپویں کا کمال سمجھا جاتا

وَلَيَبَيِّنَنَّ لَكُمْ يَوْمَ الْقِيَمَةِ مَا كُنْتُمْ فِيهِ تَخْتَلِفُونَ ۝  
وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ يَضْلُّ مَنْ  
يَشَاءُ وَيَهْدِي مَنْ يَشَاءُ وَلَتَسْكُنَ عَمَّا كُنْتُمْ تَعْمَلُونَ ۝

اور ضرور وہ قیامت کے روز تمہارے تمام اختلافات کی حقیقت تم پر کھول دے گا۔ [۹۲] اگر اللہ کی مشیت یہ ہوتی (کہ تم میں کوئی اختلاف نہ ہو) تو وہ تم سب کو ایک ہی امت بنادیتا، [۹۳] مگر وہ جسے چاہتا ہے گمراہی میں ڈالتا ہے اور جسے چاہتا ہے راہ راست دکھادیتا ہے، اور ضرور تم سے تمہارے اعمال کی باز پرس ہو کر رہے گی۔

ہے۔ اللہ تعالیٰ اس پر متنبہ فرماتا ہے کہ ہر معابدہ دراصل معابدہ کرنے والے شخص اور قوم کے اخلاق و دیانت کی آزمائش ہے اور جو لوگ اس آزمائش میں ناکام ہوں گے وہ اللہ کی عدالت میں مواغذہ سے نفع سکیں گے۔

[۹۲] یعنی یہ فیصلہ تو قیامت ہی کے روز ہوگا کہ جن اختلافات کی بنا پر تمہارے درمیان کشمکش برپا ہے ان میں برق حق کون ہے اور برس باطل کون۔ لیکن یہ حال، خواہ کوئی سراسر حق پر ہی کیوں نہ ہو، اور اس کا حریف بالکل گمراہ اور باطل پرست ہی کیوں نہ ہو، اس کے لیے یہ کسی طرح جائز نہیں ہو سکتا کہ وہ اپنے گمراہ حریف کے مقابلہ میں عہد شکنی اور کذب و افتراء اور مکروہ فریب کے ہتھیار استعمال کرے۔ اگر وہ ایسا کرے گا تو قیامت کے روز اللہ کے امتحان میں ناکام ثابت ہوگا، کیونکہ حق پرستی صرف نظر یہ اور مقصد ہی میں صداقت کا مطالبہ نہیں کرتی، طریق کا راہ رائج میں بھی صداقت ہی چاہتی ہے۔ یہ بات خصوصیت کے ساتھ ان مذہبی گروہوں کی تینبیہ کے لیے فرمائی جا رہی ہے جو ہمیشہ اس غلط فہمی میں مبتلا رہے ہیں کہ ہم چونکہ خدا کے طرف دار ہیں اور ہمارا فریق مقابل خدا کا باغی ہے اس لیے ہم حق پہنچتا ہے کہ اسے جس طریقہ سے بھی ممکن ہو زک پہنچائیں۔ ہم پر ایسی کوئی پابندی نہیں ہے کہ خدا کے باغیوں کے ساتھ معاملہ کرنے میں بھی صداقت، امانت اور وفاۓ عہد کا لامعاشر ہمیں۔ تھیک یہی بات تھی جو عرب کے یہودی کہا کرتے تھے کہ لیس عنیانا فی الْأَمَمِينَ سَبِيلٌ۔ یعنی مشرکین عرب کے معاملہ میں ہم پر کوئی پابندی نہیں ہے، ان سے ہر طریقہ کی خیانت کی جاسکتی ہے، جس چال اور تدبیر سے بھی خدا کے پیاروں کا بھلا ہوا درکافروں کو زک پہنچو وہ بالکل روا ہے، اس پر کوئی مواغذہ نہ ہوگا۔

[۹۳] یہ پچھلے مضمون کی مزید توضیح ہے۔ اس کا مطلب یہ ہے کہ اگر کوئی اپنے آپ کو اللہ کا طرف دار سمجھ کر بھلے اور بے ہر طریقے سے اپنے مذہب کو (جسے وہ خدائی مذہب سمجھ رہا ہے) فروغ دیتے اور دوسرے مذاہب کو مٹا دینے کی کوشش کرتا ہے، تو اس کی یہ حرکت سراسر اللہ تعالیٰ کے منشا کے خلاف ہے۔ کیونکہ اگر اللہ کا منشا واقعی یہ ہوتا کہ انسان سے مذہبی اختلاف کا اختیار چھین لیا جائے اور چاروں ناچار سارے انسانوں کو ایک ہی مذہب کا پیرو بنا کر چھوڑا جائے تو اس کے لیے اللہ کو اپنے نام نہاد ”طرف داروں“ کی اور ان کے ذیل ہتھکنڈوں سے مدد لینے کی کوئی حاجت نہ تھی۔ یہ کام تو وہ خود اپنی تخلیقی طاقت سے کر سکتا تھا۔ وہ سب کو مون و فرمان بردار پیدا کر دیتا اور کفر و معصیت کی طاقت چھین لیتا۔ پھر کس کی مجال تھی کہ ایمان و طاعت کی راہ سے بال برابر بھی جنمش کر سکتا؟

[۹۴] یعنی انسان کو اختیار و انتخاب کی آزادی اللہ نے خود ہی دی ہے، اس لیے انسانوں کی راہیں دنیا میں مختلف ہیں۔ کوئی گمراہی کی طرف جانا چاہتا ہے اور اللہ اس کے لیے گمراہی کے اسباب ہموار کر دیتا ہے، اور کوئی راہ راست کا طالب ہوتا ہے اور اللہ اس کی ہدایت کا انتظام فرمادیتا ہے۔

وَلَا تَتَّخِذُ وَّاً أَيْمَانَكُمْ دَخَلًا بَيْنَكُمْ فَتَرَزَّلَ قَدَمُهُ بَعْدَ  
ثُبُورِهَا وَتَذْوَقُوا السُّوءَ إِيمَانًا صَدَّدُتُمْ عَنْ سَبِيلِ اللَّهِ  
وَلَكُمْ عَذَابٌ عَظِيمٌ<sup>[۹۳]</sup> وَلَا تَشْرُوْا بِعَهْدِ اللَّهِ ثَمَنًا قَلِيلًا طَ  
إِنَّمَا عِنْدَ اللَّهِ هُوَ خَيْرُكُمْ إِنْ كُنْتُمْ تَعْلَمُونَ<sup>[۹۴]</sup> مَا عِنْدَكُمْ  
يَنْفَدُ وَمَا عِنْدَ اللَّهِ بَاقٍ طَ وَلَنَجْزِيَنَّ الَّذِينَ صَبَرُوا  
أَجْرَهُمْ بِإِحْسَنٍ مَا كَانُوا يَعْمَلُونَ<sup>[۹۵]</sup> مَنْ عَمِلَ صَالِحًا

(اور اے مسلمانو،) تم اپنی قسموں کو آپس میں ایک دوسرے کو دھوکہ دینے کا ذریعہ نہ بنا لینا، کہیں ایسا نہ ہو کہ کوئی قدم جمنے کے بعد اکھڑ جائے<sup>[۹۶]</sup> اور تم اس جرم کی پاداش میں کہ تم نے لوگوں کو اللہ کی راہ سے روکا، برانتیجہ دیکھاو اور سخت سزا بھجو۔ اللہ کے عہد<sup>[۹۷]</sup> کو تھوڑے سے فائدے کے بد لئے نیچ ڈالو،<sup>[۹۸]</sup> جو کچھ اللہ کے پاس ہے وہ تمہارے لیے زیادہ بہتر ہے اگر تم جانو۔ جو کچھ تمہارے پاس ہے وہ خرچ ہو جانے والا ہے اور جو کچھ اللہ کے پاس ہے وہی باقی رہنے والا ہے، اور ہم ضرور صبر سے کام لینے والوں کو<sup>[۹۹]</sup> ان کے اجر ان کے بہترین اعمال کے مطابق دیں گے۔ جو شخص بھی نیک عمل کرے گا،

[۹۵] یعنی ایسا نہ ہو کہ کوئی شخص اسلام کی صداقت کا قائل ہو جانے کے بعد محض تہاری بد اخلاقی دیکھ کر اس دین سے برگشته ہو جائے اور اس وجہ سے وہ اہل ایمان کے گروہ میں شامل ہونے سے رک جائے کہ اس گروہ کے جن لوگوں سے اس کو ساقہ پیش آیا ہو ان کو اخلاق اور معاملات میں اُس نے کفار سے کچھ بھی مختلف نہ پایا ہو۔

[۹۶] یعنی اُس عہد کو جو تم نے اللہ کے نام پر کیا ہو، یادِ دینِ الہی کے نمائندہ ہونے کی حیثیت سے کیا ہو۔

[۹۷] یہ مطلب نہیں ہے کہ اسے بڑے فائدے کے بد لئے نیچ سکتے ہو بلکہ مطلب یہ ہے کہ دنیا کا جو فائدہ بھی ہے وہ اللہ کے عہد کی قیمت میں تھوا ہے۔ اس لیے اس بیش بہاچیز کو اس چھوٹی چیز کے عوض بینچا۔ بہر حال خسارے کا سودا ہے۔

[۹۸] ”صبر سے کام لینے والوں کو“، یعنی ان لوگوں کو جو ہر طبع اور خواہش اور جذبہ نفاسی کے مقابلہ میں حق اور راست پر قائم رہیں، ہر اس نقصان کو برداشت کر لیں جو دنیا میں راست بازی اختیار کرنے سے بہنچتا ہو، ہر اس فائدے کو ٹھکراؤ دیں جو دنیا میں ناجائز طریقے اختیار کرنے سے حاصل ہو سکتا ہو، اور حسن عمل کے مفید نتائج کے لیے اس وقت تک انتظام کرنے کے لیے تیار ہوں جو موجودہ دنیوی زندگی ختم ہو، بانے کے بعد دوسری دنیا میں آنے والا ہے۔

مِنْ ذَكَرِ أَوْ أُتْشِيٍ وَهُوَ مُؤْمِنٌ فَلَنْجِيَنَّهُ حَيْوَةً طَلِيَّةً  
وَلَنْجِزِيَّةً هُمْ بِأَحْسَنِ مَا كَانُوا يَعْمَلُونَ ۚ فَإِذَا  
قَرَأَتِ الْقُرْآنَ فَاسْتَعِدْ بِإِلَهٍ مِنَ الشَّيْطَنِ الرَّجِيمِ ۖ

خواہ وہ مرد ہو یا عورت، بشرطیکہ ہو وہ مومن، اسے ہم دنیا میں پا کیزہ زندگی بسر کرائیں گے<sup>[۹۹]</sup> اور (آخرت میں) ایسے لوگوں کو ان کے اجران کے بہترین اعمال کے مطابق بخشیں گے۔<sup>[۱۰۰]</sup>  
پھر جب تم قرآن پڑھنے لگو تو شیطانِ رجیم سے خدا کی پناہ مانگ لیا کرو۔<sup>[۱۰۱]</sup>

[۹۹] اس آیت میں مسلم اور کافر دونوں ہی گروہوں کے اُن تمام کنم نظر اور بے صبر لوگوں کی غلط فہمی دور کی گئی ہے جو یہ سمجھتے ہیں کہ سچائی اور دینانت اور پرہیزگاری کی روشن اختیار کرنے سے آدمی کی آخرت چاہے بن جاتی ہو مگر اس کی دنیا ضرور مگر جاتی ہے۔ اللہ تعالیٰ ان کے جواب میں فرماتا ہے کہ تمہارا یہ خیال غلط ہے۔ اس صحیح روایت سے محض آخرت ہی نہیں بنتی، دنیا بھی بنتی ہے۔ جو لوگ حقیقت میں ایمان دار اور پاک بازاور معاملہ کے کھرے ہوتے ہیں ان کی دنیوی زندگی بھی بے ایمان اور بد عمل لوگوں کے مقابلہ میں صریحاً بہتر رہتی ہے۔ جو ساکھ اور سچی عزت اپنی بے داغ سیرت کی وجہ سے انہیں نصیب ہوتی ہے وہ دوسروں کو نصیب نہیں ہوتی۔ جو ستری اور پاکیزہ کامیابیاں انہیں حاصل ہوتی ہیں وہ ان لوگوں کو میرنہیں آتیں جن کی ہر کامیابی گندے اور گھٹاؤ نے طریقوں کا نتیجہ ہوتی ہے۔ وہ بوریا نشین ہو کر بھی قلب کے جن اطمینان اور ضمیر کی جس خشک سے بہرہ مند ہوتے ہیں اس کا کوئی ادنیٰ سا حصہ بھی محلوں میں رہنے والے فساق و فجورنہیں پاسکتے۔

[۱۰۰] یعنی آخرت میں ان کا مرتبہ اُن کے بہتر سے بہتر اعمال کے لحاظ سے مقرر ہوگا۔ بالفاظ دیگر جس شخص نے دنیا میں چھوٹی اور بڑی، ہر طرح کی نیکیاں کی ہوں گی اُسے وہ اونچا مرتبہ دیا جائے گا جس کا وہ اپنی بڑی سے بڑی نیکی کے لحاظ سے مستحق ہوگا۔

[۱۰۱] اس کا مطلب صرف اتنا ہی نہیں ہے کہ اس زبان سے أَعُوذُ بِاللَّهِ مِنَ الشَّيْطَنِ الرَّجِيمِ کہہ دیا جائے، بلکہ اس کے ساتھ فی الواقع دل میں یہ خواہش اور عملایہ کوشش بھی ہونی چاہیے کہ آدمی قرآن پڑھتے وقت شیطان کے گمراہ کن وسوسوں سے محفوظ رہے، غلط اور بے جا شکوک و شہمات میں بتلانہ ہو، قرآن کی ہربات کو اس کی صحیح روشنی میں دیکھے، اور اپنے خود ساختہ نظریات یا باہر سے حاصل کیے ہوئے تخیلات کی آمیزش سے قرآن کے الفاظ کو وہ معنی نہ پہنانے لگے جو اللہ تعالیٰ کے منشا کے خلاف ہوں۔ اس کے ساتھ آدمی کے دل میں یہ احساس بھی موجود ہونا چاہیے کہ شیطان سب سے بڑھ کر جس چیز کے درپے ہے وہ بیکی ہے کہ اب ان آدم قرآن سے ہدایت نہ حاصل کرنے پائے۔ یہی وجہ ہے کہ آدمی جب اس کتاب کی طرف رجوع کرتا ہے تو شیطان اسے بہکانے اور اخذ ہدایت سے روکنے اور فکر و فہم کی غلط را ہوں پڑانے کے لیے ایڑی چوٹی کا زور لگادیتا ہے۔ اس لیے آدمی کو اس کتاب کا مطالعہ کرتے وقت انتہائی چوکنار ہنا چاہیے اور ہر وقت خدا سے مدد مانگتے رہنا چاہیے کہ کہیں شیطان کی دراندازیاں اُسے اس سرچشمہ ہدایت کے فیض سے محروم نہ کر دیں۔ کیونکہ جس نے یہاں سے ہدایت نہ پائی وہ پھر کہیں ہدایت نہ پاسکے گا، اور جو اس کتاب سے گمراہی اخذ کر بیٹھا سے پھر دنیا کی کوئی چیز گمراہیوں کے چکر سے نہ نکال سکے گی۔

اس سلسلہ کلام میں یہ آیت جس غرض کے لیے آئی ہے وہ یہ ہے کہ آگے چل کر اُن اعتراضات کا جواب دیا جا رہا ہے جو مشرکین مکہ

إِنَّهُ لَيْسَ لَهُ سُلْطَنٌ عَلَى الَّذِينَ أَمْنَوْا وَعَلَى رَبِّهِمْ  
 يَتَوَكَّلُونَ ۝ إِنَّهَا سُلْطَنَةٌ عَلَى الَّذِينَ يَتَوَلَّنَهُ وَالَّذِينَ  
 هُمْ بِهِ مُشْرِكُونَ ۝ وَإِذَا بَدَّلْنَا آيَةً مَكَانَ آيَةً لَا ۝ قَوَّا اللَّهُ  
 أَعْلَمُ ۝ بِمَا يُنَزِّلُ قَاتِلُوا إِنَّهَا أَنْتَ مُفْتَرِّطٌ بَلْ أَكْثَرُهُمْ

۱۴  
۱۵

اُسے اُن لوگوں پر تسلط حاصل نہیں ہوتا جو ایمان لاتے اور اپنے رب پر بھروسا کرتے ہیں۔ اس کا زور تو انہی لوگوں پر چلتا ہے جو اس کو اپنا سر پرست بناتے اور اس کے بہکانے سے شرک کرتے ہیں ۱۶

جب ہم ایک آیت کی جگہ دوسری آیت نازل کرتے ہیں ۱۷ — اور اللہ بہتر جانتا ہے کہ وہ کیا نازل کرے تو یہ لوگ کہتے ہیں کہ تم یہ قرآن خود گھرتے ہو ۱۸۔ اصل بات یہ ہے کہ ان میں سے اکثر لوگ

قرآن مجید پر کیا کرتے تھے۔ اس لیے پہلے تہذیب کے طور پر یہ فرمایا گیا کہ قرآن کو اس کی اصل روشنی میں صرف وہی شخص دیکھ سکتا ہے جو شیطان کی گمراہ کن و سوسہ انداز یوں سے چوکنا ہو اور ان سے محفوظ رہنے کے لیے اللہ سے پناہ مانگے۔ ورنہ شیطان کبھی آدمی کو اس قابل نہیں رہنے دیتا کہ وہ سیدھی طرح قرآن کو اور اس کی باقی کو سمجھ سکے۔

۱۹] ایک آیت کی جگہ دوسری آیت نازل کرنے سے مراد ایک حکم کے بعد دوسری حکم بھیجا بھی ہو سکتا ہے۔ کیونکہ قرآن مجید کے احکام بدتریج نازل ہوئے ہیں اور بارہا ایک ہی معاملہ میں چند سال کے وقوف سے یکے بعد دیگرے دو دو، تین تین حکم بھیجے گئے ہیں۔ مثلاً شراب کا معاملہ، یازنا کی سزا کا معاملہ۔ لیکن ہم کو یہ معنی لینے میں اس بنا پر تامل ہے کہ سورہ نحل کی یہ آیت کلی دور میں نازل ہوئی ہے، اور جہاں تک ہمیں معلوم ہے اس دور میں تدریج فی الاحکام کی کوئی مثال پیش نہیں آئی تھی۔ اس لیے ہم یہاں ”ایک آیت کی جگہ دوسری آیت نازل کرنے“ کا مطلب یہ سمجھتے ہیں کہ قرآن مجید کے مختلف مقامات پر کبھی ایک مضمون کو ایک مثال سے سمجھایا گیا ہے اور کبھی وہی مضمون سمجھانے کے لیے دوسری مثال سے کام لیا گیا ہے۔ ایک ہی قصہ بار بار آیا ہے اور ہر مرتبہ اسے دوسرے الفاظ میں بیان کیا گیا ہے۔ ایک معاملہ کا کبھی ایک پہلو پیش کیا گیا ہے اور کبھی اسی معاملے کا دوسرا پہلو سامنے لایا گیا ہے۔ ایک بات کے لیے کبھی ایک دلیل پیش کی گئی ہے اور کبھی دوسری دلیل۔ ایک بات ایک وقت میں محبل طور پر کہی گئی ہے اور دوسرے وقت میں مفصل۔ یہی چیز تھی ہے کفار مکہ اس بات کی دلیل ٹھیراتے تھے کہ محمد ﷺ، معاذ اللہ یہ قرآن خود تصنیف کرتے ہیں۔ ان کا استدلال یہ تھا کہ اگر اس کا منع علم الہی ہوتا تو پوری بات بیک وقت کہہ دی جاتی۔ اللہ کوئی انسان کی طرح ناقص لعقل قہوڑا ہی ہے کہ سوچ سوچ کر بات کرے، رفتہ رفتہ معلومات حاصل کرتا رہے، اور ایک بات ٹھیک بیٹھتی نظر نہ آئے تو دوسرے طریقہ سے بات کرے۔ یہ انسانی علم کی کمزوریاں میں جو تمہارے اس کلام میں نظر آ رہی ہیں۔

الْحَيَاةَ الدُّنْيَا عَلَى الْآخِرَةِ لَا وَأَنَّ اللَّهَ لَا يَهْدِي إِلَيْهِمُ الْقَوْمَ  
الْكُفَّارِينَ ۝ أُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَعَاهُمْ  
وَأَبْصَارِهِمْ ۝ وَأُولَئِكَ هُمُ الْغَافِلُونَ ۝ لَأَجَرَمَا أَنَّهُمْ فِي  
الْآخِرَةِ هُمُ الْخَسِرُونَ ۝ ثُمَّ إِنَّ رَبَّكَ لِلَّذِينَ هَا جَرُوا

آخرت کے مقابلہ میں دنیا کی زندگی کو پسند کر لیا، اور اللہ کا قاعدہ ہے کہ وہ ان لوگوں کو راہ نجات نہیں دکھاتا جو اس کی نعمت کا کفران کریں۔ یہ وہ لوگ ہیں جن کے دلوں اور کانوں اور آنکھوں پر اللہ نے مہر لگادی ہے۔ یہ غفلت میں ڈوب چکے ہیں۔ ضرور ہے کہ آخرت میں یہی خسارے میں رہیں۔<sup>[۱۰]</sup> بخلاف اس کے جن لوگوں کا حال یہ ہے کہ جب (ایمان لانے کی وجہ سے) وہ ستائے گئے تو انہوں نے گھر بار چھوڑ دیے، هجرت کی، جان بچا لو، خدا کے عذاب سے نہ بچ سکو گے۔

اس کا یہ مطلب نہیں ہے کہ جان بچانے کے لیے کلمہ کفر کہہ دینا چاہیے۔ بلکہ یہ صرف رخصت ہے۔ اگر ایمان دل میں رکھتے ہوئے آدمی مجبوراً ایسا کہہ دے تو مواغذہ نہ ہوگا۔ ورنہ مقام عزیمت یہی ہے کہ خواہ آدمی کا جسم تکابوٹی کردار اجائے بہر حال وہ کلمہ حق یہی کا اعلان کرتا رہے۔ دونوں قسم کی نظیریں نبی ﷺ کے عبد مبارک میں پائی جاتی ہیں۔ ایک طرف خباب بن ارت<sup>ؓ</sup> ہیں جن کو آگ کے انگروں پر لٹایا گیا یہاں تک کہ ان کی چرپی پکھنے سے آگ بھگئی، مگر وہ ختنی کے ساتھ اپنے ایمان پر بخت رہے۔ بدل جوشی ہیں جن کو لو ہے کی زرہ پہنا کر چلچلاتی دھوپ میں کھڑا کر دیا گیا، پھر تپتی ہوئی ریت پر لٹا کر گھسینا گیا مگر وہ احد احمدی کہتے رہے۔ حبیب بن زید بن عامر<sup>ؓ</sup> ہیں جن کے بدن کا ایک ایک عضو میلہ کذاب کے حکم سے کانا جاتا تھا اور پھر مطالباً بیا جاتا تھا کہ مسیلمہ کو بنی مان لیں، مگر ہر مرتبہ وہ اس کے دعوائے رسالت کی شہادت دینے سے انکار کرتے تھے یہاں تک کہ اسی حالت میں کٹ کٹ کر انہوں نے جان دے دی۔ دوسری طرف عمار بن یاسر<sup>ؓ</sup> ہیں جن کی آنکھوں کے سامنے ان کے والد اور ان کی والدہ کو خفت عذاب دے دے کر شہید کر دیا گیا، پھر ان کو اتنی ناقابل برداشت اذیت دی گئی کہ آخر کار انہوں نے جان بچانے کے لیے وہ سب کچھ کہہ دیا جو کفار ان سے کھلونا چاہتے تھے۔ پھر جب وہ روتے ہوئے نبی ﷺ کی خدمت میں حاضر ہوئے اور عرض کیا یا رسول اللہ مَا تُرْكُثُ حَتَّىٰ سَبِيلَكَ وَذَرْكُثَ الْهَتَّهُمْ بِخَيْرٍ ”یا رسول اللہ، مجھے نہ چھوڑا گیا جب تک کہ میں نے آپ کو برادران کے معبدوں کو اچھانے کہہ دیا۔“ حضور نے پوچھا کیف تَجِدُ قَلْبَكَ ”اپنے دل کا کیا حال پاتے ہو؟“ عرض کیا مُطْمِنًا بِالْإِيمَانِ ”ایمان پر پوری طرح مطمئن۔“ اس پر حضور نے فرمایا انْ عَادُوا فَعُذُّ ”اگر وہ پھر اس طرح کا ظلم کریں تو تم پھر یہی باتیں کہہ دینا۔“

[۱۰] یہ فقرے اُن لوگوں کے بارے میں فرمائے گئے ہیں جنہوں نے ایمان کی راہ کو کٹھن پا کر اس سے توبہ کر لی تھی اور پھر اپنی کافروں شرک قوم میں جا لے تھے۔

مِنْ بَعْدِ مَا فَتَنْتُهُ شَرْجَاهَدُ وَصَبَرْوَاهُ لَإِنَّ رَبَّكَ مِنْ  
۱۳ بَعْدِهَا لَغَفُورٌ رَّحِيمٌ ۱۰ يَوْمَ تَأْتِي كُلُّ نَفْسٍ تُجَادِلُ عَنْ  
۱۴ نَفْسِهَا وَتُوَفَّ كُلُّ نَفْسٍ مَا عَمِلَتْ وَهُمْ لَا يُظْلَمُونَ ۱۱  
وَضَرَبَ اللَّهُ مَثَلًا قَرْيَةً كَانَتْ أَمْنَةً مُطْمَئِنَةً  
يَأْتِيهَا رِزْقُهَا رَغْدًا مِنْ كُلِّ مَكَانٍ فَكَفَرَتْ بِاَنْعُمٍ  
اللَّهِ فَآذَاقَهَا اللَّهُ لِبَاسَ الْجُوعِ وَالْخُوفِ بِمَا كَانُوا  
يَصْنَعُونَ ۱۲ وَلَقَدْ جَاءَهُمْ رَسُولٌ مِنْهُمْ فَكَذَّبُوهُ  
فَآخَذَهُمُ الْعَذَابُ وَهُمْ ظَلِمُونَ ۱۳ فَكُلُّوا مِمَّا  
رَزَقَكُمُ اللَّهُ حَلَالًا طَيِّبًا وَآشْكُرُوا نِعْمَتَ اللَّهِ إِنْ

[۱۰] راہ خدا میں سختیاں جھیلیں اور صبر سے کام لیا، ان کے لیے یقیناً تیرارب غفور و رحیم ہے یا (ان سب کا فیصلہ اس دن ہوگا) جب کہ ہر تنفس اپنے ہی بچاؤ کی فکر میں لگا ہوا ہوگا اور ہر ایک کو اس کے کیے کا بدلہ پورا پورا دیا جائے گا اور کسی پر ذرہ بر اظلم نہ ہونے پائے گا۔

اللہ ایک بستی کی مثال دیتا ہے۔ وہ امن وطمینان کی زندگی بس کر رہی تھی اور ہر طرف سے اس کو بغراحت رزق پہنچ رہا تھا کہ اُس نے اللہ کی نعمتوں کا کفر ان شروع کر دیا۔ تب اللہ نے اس کے باشدنوں کو اُن کے کرتوں کا یہ مزا چکھایا کہ بھوک اور خوف کی مصیبتوں ان پر چھا گئیں۔ اُن کے پاس ان کی اپنی قوم میں سے ایک رسول آیا۔ مگر انہوں نے اس کو جھٹا دیا۔ آخر کار عذاب نے اُن کا آیا جب کہ وہ ظالم ہو چکے تھے۔

[۱۱] پس اے لوگو، اللہ نے جو کچھ حلال اور پاک رزق تم کو مجنم کرنا ہے اسے کھاؤ اور اللہ کے احسان کا شکر ادا کرو۔

[۱۲] اشارہ ہے مہاجرین جبکہ کی طرف۔

[۱۲] یہاں جس بستی کی مثال پیش کی گئی ہے اس کی کوئی نشان دہی نہیں کی گئی۔ مفسرین یہ تعین کر سکتے ہیں کہ یہ کون سی بستی ہے۔ بہ طاہر ابن عباسؓ ہی کا یہ قول صحیح معلوم ہوتا ہے کہ یہاں خود کے کوئی نام لیے بغیر مثال کے طور پر پیش کیا گیا ہے۔ اس تفسیر کی رو سے اس خوف اور بھوک کی جس مصیبت کے چھا جانے کا یہاں ذکر کیا گیا ہے، اس سے مراد وہ قحط ہے جو نبی ﷺ کی بعثت کے بعد ایک مدت تک اہل مکہ پر مسلط رہا۔

[۱۳] اس سے معلوم ہوتا ہے کہ اس سورے کے نزول کے وقت وہ قحط نہم ہو چکا تھا جس کی طرف اور اشارہ گزر چکا ہے۔

كُنْتُمْ إِيَّاهُ تَعْبُدُونَ ۝ إِنَّمَا حَرَّمَ عَلَيْكُمُ الْمُنْيَةَ  
وَالدَّمْ وَلَحْمَ الْخِنْزِيرِ وَمَا أُهِلَّ لِغَيْرِ اللَّهِ بِهِ ۝ فَمَنِ  
اضْطُرَّ غَيْرَ بَاغٍ وَلَا عَادِ ۝ فَإِنَّ اللَّهَ عَفُورٌ رَّحِيمٌ ۝  
وَلَا تَقُولُوا إِنَّمَا تَصِفُ آنِسَتُكُمُ الْكَذِبَ هَذَا  
حَلْلٌ ۝ وَهَذَا حَرَامٌ لِتَفْتَرُوا عَلَى اللَّهِ الْكَذِبَ ۝ إِنَّ  
الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ ۝

اگر تم واقعی اُسی کی بندگی کرنے والے ہو۔ [۱۱۳] اللہ نے جو کچھ تم پر حرام کیا ہے وہ ہے مردار اور خون اور سور کا گوشت اور وہ جانور جس پر اللہ کے سوا کسی اور کا نام لیا گیا ہو۔ البتہ بھوک سے مجبور اور بے قرار ہو کر اگر کوئی ان چیزوں کو کھالے، بغیر اس کے کہ وہ قانون الہی کی خلاف ورزی کا خواہش مند ہو، یا حدیث ضرورت سے تجاوز کا مرتكب ہو، تو یقیناً اللہ معاف کرنے اور حرم فرمائے والا ہے۔ [۱۱۴] اور یہ جو تمہاری زبان میں جھوٹے احکام لگایا کرتی ہیں کہ یہ چیز حلال ہے اور وہ حرام، تو اس طرح کے حکم لگا کر اللہ پر جھوٹ نہ باندھو۔ [۱۱۵] جو لوگ اللہ پر جھوٹے افترا باندھتے ہیں وہ ہرگز فلاخ نہیں پایا کرتے۔

[۱۱۳] یعنی اگر واقعی تم اللہ کی بندگی کے قائل ہو، جیسا کہ تمہارا دعوی ہے، تو حرام و حلال کے خود مختار نہ بنو۔ جس رزق کو اللہ نے حلال و طیب قرار دیا ہے اسے کھاؤ اور شکر کرو اور جو کچھ اللہ کے قانون میں حرام و خبیث ہے اس سے پر بہرہز کرو۔

[۱۱۴] یہ حکم سورہ بقرہ آیت ۳۷، سورہ مائدہ آیت ۳۳ اور سورہ انعام آیت ۵ میں بھی گزر چکا ہے۔

[۱۱۵] یہ آیت صاف تصریح کرتی ہے کہ خدا کے سوا تحلیل و تحریم کا حق کسی کو بھی نہیں، یا بالفاظ دیگر قانون ساز صرف اللہ ہے۔ دوسرا جو شخص بھی جائز اور ناجائز کا فیصلہ کرنے کی جوأت کرے گا وہ اپنی حد سے تجاوز کرے گا، الایہ کہ وہ قانون الہی کو سند مان کر اس کے فرائیں سے استنباط کرتے ہوئے یہ کہے کہ فلاں چیز یا فلاں فعل جائز ہے اور فلاں ناجائز۔

اس خود مختار نہ تحلیل و تحریم کو اللہ پر جھوٹ اور افترا اس لیے فرمایا گیا کہ جو شخص اس طرح کے احکام لگاتا ہے اس کا یہ فعل دو حال سے خالی نہیں ہو سکتا۔ یا وہ اس بات کا دعوی کرتا ہے کہ جسے وہ کتاب الہی کی سند سے بنیاز ہو کر جائز یا ناجائز کہہ رہا ہے اسے خدا نے جائز یا ناجائز تھی رہا ہے۔ یا اس کا دعوی یہ ہے کہ اللہ نے تحلیل و تحریم کے اختیارات سے دست بردار ہو کر انسان کو خود اپنی مرضی کا قانون بنایا ہے کہ لیے آزاد چھوڑ دیا ہے۔ ان میں سے جو دعوی بھی وہ کرے وہ لا محالہ جھوٹ اور اللہ پر افترا ہے۔

مَتَاعٌ قَلِيلٌ صَوْلَاهُمْ عَذَابٌ أَلِيمٌ<sup>[۱۱۴]</sup> وَعَلَى الَّذِينَ  
هَادُوا حَرَمَنَا مَا قَصَصْنَا عَلَيْكَ مِنْ قَبْلٍ جَوَمَا  
ظَلَمْنَاهُمْ وَلِكُنْ كَانُوا أَنفُسُهُمْ يَظْلِمُونَ<sup>[۱۱۵]</sup>  
ثُمَّ إِنَّ رَبَّكَ لِلَّذِينَ عَمِلُوا السُّوءَ بِجَهَالَةٍ ثُمَّ تَابُوا  
مِنْ بَعْدِ ذَلِكَ وَأَصْلَحُوا لَا إِنَّ رَبَّكَ مِنْ بَعْدِهَا لَغَفُورٌ

دنیا کا عیش چند روزہ ہے۔ آخر کار ان کے لیے در دن اک سزا ہے۔

وہ چیزیں [۱۱۶] ہم نے خاص طور پر یہودیوں کے لیے حرام کی تھیں جن کا ذکر اس سے پہلے ہم تم سے کر چکے [۱۱۷] ہیں۔ اور یہ ان پر ہمارا ظلم نہ تھا بلکہ ان کا اپنا ہی ظلم تھا جو وہ اپنے اوپر کر رہے تھے۔ البتہ جن لوگوں نے جہالت کی بنا پر بر عمل کیا اور پھر تو بہ کر کے اپنے عمل کی اصلاح کر لی تو یقیناً توبہ و اصلاح کے بعد تیرا رب ان کے لیے غفور اور

[۱۱۸] یہ پورا پیر اگر اف ان اعتراضات کے جواب میں ہے جو نکورہ بالا حکم پر کیے جا رہے تھے۔ کفار مکہ کا پہلا اعتراض یہ تھا کہ بنی اسرائیل کی شریعت میں تو اور بھی بہت سی چیزیں حرام ہیں جن کو تم نے حلال کر رکھا ہے۔ اگر وہ شریعت خدا کی طرف سے تھی تو تم خود اس کی خلاف ورزی کر رہے ہو۔ اور اگر وہ بھی خدا کی طرف سے تھی اور یہ تمہاری شریعت بھی خدا کی طرف سے ہے تو دونوں میں یہ اختلاف کیسا ہے؟ دوسرا اعتراض یہ تھا کہ بنی اسرائیل کی شریعت میں سب سنت کا حوصلہ ان تھا اس کو بھی تم نے اڑا دیا ہے۔ یہ تمہارا اپنا خود مختارانہ فعل ہے یا اللہ ہی نے اپنی دو شریعتوں میں دو متقابل حکم دے رکھے ہیں؟

[۱۱۹] اشارہ ہے سورہ انعام کی آیت وَعَلَى الَّذِينَ هَادُوا حَرَمَنَا كُلَّ ذِي ظُفْرٍ حِلَالِيَّة (آیت: ۱۳۲) کی طرف، جس میں بتایا گیا ہے کہ یہودیوں پر ان کی نافرمانیوں کے باعث خصوصیت کے ساتھ کون کون سی چیزیں حرام کی گئی تھیں۔ اس جگہ ایک اشکال پیش آتا ہے۔ سورہ نحل کی اس آیت میں سورہ انعام کی ایک آیت کا حوالہ دیا گیا ہے جس سے معلوم ہوتا ہے کہ سورہ انعام اس سے پہلے نازل ہو چکی تھی۔ لیکن ایک مقام پر سورہ انعام میں ارشاد ہوا ہے کہ وَمَا لَكُمُ الْأَنَّاتُ كُلُّوْمَمَا ذُكِرَ اسْمُ اللَّهِ عَلَيْهِ وَقَدْ فَصَلَ لَكُمْ مَاحَرَمَ عَلَيْكُمْ (آیت: ۱۱۹) اس میں سورہ نحل کی طرف صاف اشارہ ہے، کیونکہ کمی سورتوں میں سورہ انعام کے سوابس یہی ایک سورہ ہے جس میں حرام چیزوں کی تفصیل بیان ہوئی ہے۔ اب سوال پیدا ہوتا ہے کہ ان میں سے کون سی سورہ پہلے نازل ہوئی تھی اور کون سی بعد؟ ہمارے نزدیک اس کا صحیح جواب یہ ہے کہ پہلے سورہ نحل کی اس کا حوالہ سورہ انعام کی مذکورہ بالا آیت میں دیا گیا ہے۔ بعد میں کسی موقع پر کفار مکہ نے سورہ نحل کی ان آیتوں پر وہ اعتراضات وارد کیے جو بھی ہم بیان کر چکے ہیں۔ اس وقت سورہ انعام نازل ہو چکی تھی۔ اس لیے ان کو جواب دیا گیا کہ ہم پہلے، یعنی سورہ انعام میں بتاچکے ہیں کہ یہودیوں پر چند چیزیں خاص طور پر حرام کی گئی تھیں۔ اور چونکہ یہ اعتراض سورہ نحل پر کیا گیا تھا اس لیے اس کا جواب بھی سورہ نحل ہی میں جملہ معتبرہ کے طور پر درج کیا گیا۔

۱۵) **رَحِيمٌ** [۱۱۹] إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا طَوَّلَهُ  
يَكُونَ مِنَ الْمُشْرِكِينَ [۱۲۰] شَاكِرًا لِأَنْعَمِهِ طَاجْتَبَهُ وَهَذِهِ  
إِلَى صِرَاطِ مُسْتَقِيمٍ [۱۲۱] وَأَتَيْنَاهُ فِي الدُّنْيَا حَسَنَةً طَوَّلَهُ فِي  
الْآخِرَةِ لَهُنَ الْصَّلِحُونَ [۱۲۲] ثُمَّ أَوْحَيْنَا إِلَيْكَ أَنْ اتَّبِعْ مِلَّةَ  
إِبْرَاهِيمَ حَنِيفًا طَوَّلَهُ مَا كَانَ مِنَ الْمُشْرِكِينَ [۱۲۳] إِنَّا جَعَلْنَا  
السَّبِيلَ عَلَى الَّذِينَ اخْتَلَفُوا فِيهِ طَوَّلَهُمْ بَيْنَهُمْ يَوْمٌ

رحیم ہے اور قعہ یہ ہے کہ ابراہیم اپنی ذات سے ایک پوری امت تھا، اللہ کا مطیع فرمان اور یک سو۔ وہ کبھی مشرک نہ تھا۔ اللہ کی نعمتوں کا شکر ادا کرنے والا تھا۔ اللہ نے اس کو منتخب کر لیا اور سیدھا راستہ دکھایا۔ دنیا میں اس کو بھلانی دی اور آخرت میں وہ یقیناً صالحین میں سے ہوگا۔ پھر ہم نے تمہاری طرف یہ وحی تھیجی کہ یک سو ہو کر ابراہیم کے طریقے پر چلو اور وہ مشرکوں میں سے نہ تھا۔ [۱۲۰] رہا سبт، تو وہ ہم نے ان لوگوں پر مسلط کیا تھا جنہوں نے اس کے احکام میں اختلاف کیا، [۱۲۱] اور یقیناً تیرا رب قیامت کے روز ان سب باتوں کا فیصلہ کر دے گا۔

[۱۱۹] یعنی وہ اکیلا انسان بجائے خود ایک امت تھا۔ جب دنیا میں کوئی مسلمان نہ تھا تو ایک طرف وہ اکیلا اسلام کا علم بردار تھا اور دوسرا طرف ساری دنیا کفر کی علم بردار تھی۔ اُس اکیلے ہندہ خدا نے وہ کام کیا جو ایک امت کے کرنے کا تھا۔ وہ ایک شخص نہ تھا بلکہ ایک پورا ادارہ تھا۔

[۱۲۰] یہ معتبرین کے پہلے اعتراض کا مکمل جواب ہے۔ اس جواب کے دو اجزاء ہیں۔ ایک یہ کہ خدا کی شریعت میں تضاد نہیں ہے، جیسا کہ تم نے یہودیوں کے مذہبی قانون اور شریعت محمدی کے ظاہری فرق کو دیکھ کر گمان کیا ہے، بلکہ دراصل یہودیوں کو خاص طور پر ان کی نافرمانیوں کی پاداش میں چند نعمتوں سے محروم کیا گیا تھا جن سے دوسروں کو محروم کرنے کی کوئی وجہ نہیں۔ دوسرا جز یہ ہے کہ محمد ﷺ کو جس طریقے کی پیروی کا حکم دیا گیا ہے وہ ابراہیم علیہ السلام کا طریقہ ہے اور تمہیں معلوم ہے کہ ملت ابراہیم میں وہ چیزیں حرام نہ تھیں جو یہودیوں کے ہاں حرام ہیں۔ مثلاً یہودی اونٹ نہیں کھاتے، مگر ملت ابراہیم میں وہ حلال تھا۔ یہودیوں کے ہاں شتر مرغ، بط، خرگوش وغیرہ حرام ہیں، مگر ملت ابراہیم میں یہ سب چیزیں حلال تھیں۔ اس جواب کے ساتھ ساتھ کفار مکہ کو اس بات پر بھی متنبہ کر دیا گیا کہ نہ تم کو ابراہیم سے کوئی واسطہ ہے نہ یہودیوں کو، کیونکہ تم دونوں ہی شرک کر رہے ہو۔ ملت ابراہیم کا اگر کوئی صحیح پیرو ہے تو وہ یہ نبی اور اس کے ساتھی ہیں جس کے عقائد اور اعمال میں شرک کا شائیبہ تک نہیں پایا جاتا۔

[۱۲۱] یہ کفار مکہ کے دوسرے اعتراض کا جواب ہے۔ اس میں یہ بیان کرنے کی حاجت نہ تھی کہ سبت بھی یہودیوں کے لیے مخصوص تھا اور ملت ابراہیم میں حرمت سبت کا کوئی وجود نہ تھا، کیونکہ اس بات کو خود کفار مکہ بھی جانتے تھے۔ اس لیے صرف اتنا ہی اشارہ کرنے پر اکتفا کیا گیا کہ یہودیوں کے ہاں سبت کے قانون میں جو سنتیاں تم پاتے ہو یہ ابتدائی حکم میں نہ تھیں بلکہ یہ بعد میں یہودیوں کی

**الْقِيمَةُ فِيمَا كَانُوا فِيهِ يَخْتَلِفُونَ ﴿١٢٢﴾ اُدْعُ إِلَى سَبِيلِ رَسَائِي  
بِالْحِكْمَةِ وَالْمَوْعِظَةِ الْحَسَنَةِ وَجَادُهُمْ بِالَّتِي هِيَ أَحْسَنُ**

جن میں وہ اختلاف کرتے رہے ہیں۔

اے نبی، اپنے رب کے راستے کی طرف دعوت و حکمت اور عمدہ نصیحت کے ساتھ،<sup>[۱۲۲]</sup> اور لوگوں سے مباحثہ کرو ایسے طریقہ پر جو بہترین ہو۔<sup>[۱۲۳]</sup>

شارتوں اور احکام کی غلاف ورزیوں کی وجہ سے ان پر عائد کردی گئی تھیں۔ قرآن مجید کے اشارے کو آدمی اچھی طرح نہیں سمجھ سکتا جب تک کہ وہ ایک طرف بائیبل کے ان مقامات کو نہ دیکھے جہاں سبت کے احکام بیان ہوئے ہیں (مثلاً ملاحظہ ہو خرون ج باب ۲۰، آیت ۸۱ تا ۱۱۔ باب ۲۳، آیت ۱۲ تا ۱۳۔ باب ۳۱، آیت ۱۲ تا ۱۷۔ باب ۳۵، آیت ۲۰ و ۳۵۔ گنتی باب ۱۵، آیت ۳۲ تا ۳۶)، اور دوسری طرف ان جارتوں سے واقف نہ ہو جو یہودی سبت کی حرمت کو توڑنے میں ظاہر کرتے رہے (مثلاً ملاحظہ ہو یہ میاں باب ۷، آیت ۲۱ تا ۲۷۔ حزنی ایل باب ۲۰، آیت ۱۲ تا ۲۳)۔

[۱۲۲] یعنی دعوت میں دو چیزیں ملاحظہ ہنی چاہیں۔ ایک حکمت۔ دوسرا عمدہ نصیحت۔

حکمت کا مطلب یہ ہے کہ بے وقوف کی طرح اندازہ دہندہ تبلیغ نہ کی جائے، بلکہ دانائی کے ساتھ مخاطب کی ذہنیت استعداد اور حالات کو سمجھ کر، نیز موقع و محل کو دیکھ کر بات کی جائے۔ ہر طرح کے لوگوں کو ایک ہی لکڑی سے نہ ہانکا جائے۔ جس شخص یا گروہ سے سابقہ پیش آئے، پہلے اس کے مرض کی تشخیص کی جائے، پھر ایسے دلائل سے اس کا علاج کیا جائے جو اس کے دل و دماغ کی گہرائیوں سے اس کے مرض کی جڑ نکال سکتے ہوں۔

عمدہ نصیحت کے دو مطلب ہیں۔ ایک یہ کہ مخاطب کو صرف دلائل ہی سے مطمئن کرنے پر اکتفانہ کیا جائے بلکہ اس کے جذبات کو بھی اپیل کیا جائے۔ برائیوں اور گمراہیوں کا محض عقلی حیثیت ہی سے ابطال نہ کیا جائے بلکہ انسان کی نظر میں اُن کے لیے جو پیدائش نفرت پائی جاتی ہے اسے بھی ابھارا جائے اور ان کے برے ننانج کا خوف دلایا جائے۔ ہدایت اور عمل صالح کی محض صحت اور خوبی ہی عقولاً ثابت نہ کی جائے بلکہ ان کی طرف رغبت اور شوق بھی پیدا کیا جائے۔ دوسرا مطلب یہ ہے کہ نصیحت ایسے طریقہ سے کی جائے جس سے دل سوزی اور خیر خواہی پہنچتی ہو۔ مخاطب یہ نہ سمجھے کہ ناصح اسے تھیر سمجھ رہا ہے اور اپنی بلندی کے احساس سے لذت لے رہا ہے۔ بلکہ اسے یہ محسوس ہو کہ ناصح کے دل میں اس کی اصلاح کے لیے ایک ترپ موجود ہے اور وہ حققت میں اس کی بھائی چاہتا ہے۔

[۱۲۳] یعنی اس کی نوعیت محض مناظرہ بازی اور عقلی کششی اور ذہنی دنگل کی نہ ہو۔ اس میں کچھ بخششیاں اور ازالہ ارشادیں اور پہبختیاں نہ ہوں۔ اس کا مقصود حریف مقابل کو چپ کر دینا اور اپنی زبان آوری کے ڈنکے بجاو دینا نہ ہو۔ بلکہ اس میں شیریں کلامی ہو۔ اعلیٰ درجہ کا شریفانہ اخلاق ہو۔ معقول اور دل لگتے دلائل ہوں۔ مخاطب کے اندر رضد اور بات کی بیچ اور ہٹ دھرمی پیدا نہ ہونے دی جائے۔ سید ہے سید ہے طریقہ سے اس کو بات سمجھانے کی کوشش کی جائے اور جب محسوس ہو کہ وہ کچھ بخششی پر اتر آیا ہے تو اسے اس کے حال پر چھوڑ دیا جائے تاکہ وہ گمراہی میں اور زیادہ دور نہ نکل جائے۔

إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ  
بِالْمُهْتَدِينَ ۝ وَإِنْ عَاقَبْتُمُ فَعَاقِبُوا بِمِثْلِ مَا عَوْقَبْتُمْ بِهِ  
وَلَئِنْ صَبَرْتُمْ لَهُوَ خَيْرٌ لِلصَّابِرِينَ ۝ وَاصْبِرُ وَمَا صَبَرْكَ إِلَّا  
بِاللَّهِ وَلَا تَحْزَنْ عَلَيْهِمْ وَلَا تَأْكُفْ فِي ضَيْقٍ مِمَّا يَنْكِرُونَ ۝ ۱۴۲  
إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ۝ ۱۴۳

تمہارا رب ہی زیادہ بہتر جانتا ہے کہ کون اس کی راہ سے بھٹکا ہوا ہے اور کون راہ راست پر ہے۔ اور اگر تم لوگ بدلو تو بس اسی قدر لے لو جس قدر تم پر زیادتی کی گئی ہو۔ لیکن اگر تم صبر کرو تو یقیناً یہ صبر کرنے والوں ہی کے حق میں بہتر ہے۔ اے نبی، صبر سے کام کیے جاؤ۔ اور تمہارا یہ صبر اللہ ہی کی توفیق سے ہے۔ ان لوگوں کی حرکات پر رنج نہ کرو اور نہ ان کی چال بازیوں پر دل تنگ ہو۔ اللہ ان لوگوں کے ساتھ ہے جو تقوی سے کام لیتے ہیں اور احسان پر عمل کرتے ہیں۔ [۱۴۲-۱۴۳] ع

[۱۴۲] یعنی جو خدا سے ڈکر کر ہر قسم کے برے طریقوں سے پر تیز کرتے ہیں اور ہمیشہ نیک رو یہ پر قائم رہتے ہیں۔ دوسرے ان کے ساتھ خواہ کتنی ہی برائی کریں، وہ ان کا جواب برائی سے نہیں بلکہ بھلائی ہی سے دیے جاتے ہیں۔